


c



సి.ఐ.టి.యు. మేడే ప్రణాళిక - 1999

ఈ శతాబ్దపు చిట్టచివరి మే దినోత్సవం సందర్భంగా సామ్రాజ్యవాదపు దాడులకు వ్యతిరేకంగా పోరాడుతున్న ప్రపంచకార్మిక వర్గానికి సి.ఐ.టి.యు. విప్లవాభినందనలు తెలియజేస్తున్నది.

ప్రపంచంలోని కొన్ని దేశాలలో ఎదురుదెబ్బలు తగిలినప్పటికీ సామ్రాజ్యవాద పతాకాన్ని సమున్నతంగా నిలుపుతున్న సోషలిస్టు దేశాలలోని కార్మిక వర్గానికి సి.ఐ.టి.యు. అభినందనలు అందిస్తున్నది.

నయా సరళీకృత, ప్రపంచీకరణ విధానాలవల్ల ఎదురవుతున్న సవాళ్ళకు వ్యతిరేకంగా పోరాడుతున్న అభివృద్ధి చెందిన పెట్టుబడిదారీ దేశాలలోని కార్మిక వర్గాన్ని, దక్షిణాసియాలోని, గతంలో ఆసియాపులులుగా ఘనతగాంచిన దేశాలలోని కార్మికవర్గాన్ని సి.ఐ.టి.యు. అభినందిస్తున్నది.

ఐ.ఎం.ఎఫ్., ప్రపంచబ్యాంకు, ప్రపంచవాణిజ్య సంస్థల సుగ్రీవాజ్ఞలతో నిరంతరం దాడులకు గురి అవుతూ దేశ సార్వభౌమాధికారం కోసం, స్వావలంబనకోసం, కార్మిక సంఘ హక్కులకోసం, ప్రజాతంత్ర హక్కుల కోసం పోరాడుతున్న మూడవ ప్రపంచ దేశాల సోదర కార్మికులకు సి.ఐ.టి.యు. సంఘీభావాన్ని ప్రకటిస్తున్నది.

ఇరాక్ పై ఆంక్షలు విధించడం, క్యూబాను ఆర్థిక దిగ్బంధనం చేయడం, తాజాగా యుగోస్లావియాపై నాటోదేశాలు విమానదాడులు చేయడంలాంటి, ఐక్యరాజ్య సమితి చార్టర్ ను ఉల్లంఘిస్తున్న సామ్రాజ్యవాద దేశాల దుందుడుకు విధానాలకు వ్యతిరేకంగా సామ్రాజ్యవాద వ్యతిరేక శక్తులన్నీ ఒక్కమూడిగా నిరసన తెలియజేయాల్సిన అవసరం ఉందని సి.ఐ.టి.యు. వక్కాణిస్తున్నది. సోవియట్ పతనానంతరం, ఇప్పుడేర్పడిన ఏకధ్వన ప్రపంచపరిస్థితిని ఆసరాగా తీసుకుని, మిత్రదేశాల సహాయంతో అమెరికా పాలకులు ప్రపంచాధిపత్యాన్ని పొందాలని చూస్తున్నారు. ఈ సామ్రాజ్యవాద దాడులకు ధీఘిన సమాధానం ఇవ్వడంలో ప్రపంచవ్యాపితంగా ఉన్న శ్రామిక జనావళి ఐక్యమవ్వాలి.

దేశ రాజకీయ పరిస్థితి కొత్తమలుపు తీసుకోవడంలో ఈ మే దినోత్సవం సాక్ష్యంగా నిలుస్తున్నది. మతోన్మాదపార్టీ నాయకత్వాన కేంద్రంలో ఏర్పడిన సంకీర్ణ ప్రభుత్వం పార్లమెంటులో ఓడిపోయిన తరువాత అధికారాన్నించి తొలగించబడింది. దీనితో దేశ రాజకీయ లౌకికత్వాన్ని చిన్నాభిన్నం చేయడానికి యావచ్చక్తితో కృషి చేసిన ఫాసిస్టు హిందూత్వంతో కూడిన పాలన నుంచి నిస్సందేహంగా దేశమూ, ప్రజలూ ఊపిరి పీల్చుకోగలిగారు. అయినా, ఇప్పటికీ దేశసమగ్రత, సమైక్యతలకు, దేశ బహుళ వైవిధ్య లక్షణాలకు వచ్చిన ప్రమాదం తొలగిపోలేదు.

13 నెలలు బి.జె.పి. నాయకత్వాన సాగిన ప్రభుత్వపాలనలో మైనార్టీలపై ఈ దఫాలో ముఖ్యంగా క్రిస్టియన్లను లక్ష్యంగా పెట్టుకుని, సంఘ పరివార్ ఆటవిక దాడులు సాగించింది. విద్య, సాంఘిక,

రాజకీయ, సాంస్కృతిక సంస్థలతోపాటుగా అన్ని సంస్థలలోకికి సంఘ పరివార్ చొరబాట్లకు యత్నించింది. గతంలో వున్న లౌకిక సంప్రదాయాలను దుంపనాశనం చేసింది. భారతదేశ పెడరల్ వ్యవస్థ నియమాలను వుల్లంఘించి రాష్ట్రాలపై దాడిచేసింది. సంకీర్ణభాగస్వాముల మధ్య ప్రభుత్వం పూర్తిగా అచేతనంగా మారిపోయింది. నెలకొన్న కుట్రలు, కుతంత్రాలతో ప్రభుత్వం పూర్తిగా పనిచేయని స్థితి నెలకొన్నది.

దేశం అన్ని రంగాలలో విఫలం అయ్యింది. సమాజంలోని అన్ని తరగతుల ప్రజలు పూర్తిగా అసంతృప్తికి లోనయ్యారు. ఆర్థిక వ్యవస్థ పట్టాలుతప్పి పతనావస్థకు చేరుకుంది. పోజ్రాన్-2 ప్రేలుడు, దానిననుసరించి అగ్ని-2 ఆయుధ పరీక్షల తరువాత భారతదేశం అంతర్జాతీయ ఒత్తిడులకు తేలికగా గురి అయింది. బాగా డబ్బాకొట్టుకున్న 'లాహోర్ కు బస్సు' యాత్ర నిరుపయోగమయింది. ఈ ప్రేలుళ్ళకు ప్రతిగా పాకిస్తాన్ వెన్వంటనే ప్రతిస్పందించడంతో ఈ ప్రాంతంలో ఆయుధపోటీ అనివార్యమయింది. ఐ.ఎం.ఎఫ్. ప్రపంచ బ్యాంకు, ప్రపంచవాణిజ్య సంస్థల దొరలకు వంగి సలాములందించే పాలకులు దొరికారు. అంతర్జాతీయ వాణిజ్యంపై వీరి ఫర్మానాలు అత్యంత వినయంతో అమలు పరుస్తూ, ఆర్థిక వ్యవస్థలోని ప్రతి రంగం తలుపులు వారికోసం బార్లా తెరిచారు. కేంద్రంలో అధికారాన్ని అందిపుచ్చుకున్న కొత్త సంకీర్ణ ప్రభుత్వం సహజసిద్ధంగానే ప్రస్తుత పరిస్థితిలో అస్థిరతకు ఆలవాలంగా వుంది. లౌకిక స్వభావంగల దేశ పౌరులు ఈ మతోన్మాద ఫాసిస్ట్ శక్తులను ఆమడదూరంలో ఉంచాలని కోరుకుంటున్నారు. ఆర్థికరంగంలో సైతం, బి.జె.పి. అధికారం అందుకున్న తరువాత ఉత్సాహపరిచింది ఏమీలేదు.

ఈ 13 నెలల బి.జె.పి. పాలనలో, పేటెంటు చట్టం సవరణ బిల్లు ఆమోదం పొందటంలోనూ, ఇన్సూరెన్సు రెగ్యులేటరీ అథారిటీ బిల్లు ఆమోదానికి మార్గం సుగమం చేయటంలోనూ ప్రధాన ప్రతిపక్షం కాంగ్రెస్ పార్టీ ప్రభుత్వంతో కుమ్మక్కవటాన్ని ఈ దేశ కార్మికవర్గం తన దృష్టిలో వుంచుకోవాలి. బహుళజాతి కంపెనీల ప్రయోజనం కోసం, దేశప్రజలను, ఆర్థికవ్యవస్థను ఫణంగా పెట్టి సార్వభౌమాధికారానికి తూట్లు పాడుస్తూ, వారు అంటులేని లాభాలు దండుకుపోవడానికి అన్ని రకాల అవకాశాలు వీరు కల్పిస్తున్నారు.

13 నెలల అతికొద్ది పాలనంతరం కేంద్రంలోని తమ ప్రభుత్వం అవమానకరంగా నిష్క్రమించటంతో మతోన్మాదశక్తులు నిప్పులు చెరుగుతున్నాయి. కేంద్రంలో అధికారాన్ని అంటకాగి వుండాలనే దుగ్ధతో మాత్రమే ఇంతకాలంగా అభినయించిన సహనాన్ని వీడి మత ఉద్రిక్తతలు, ధాడులుచేయటానికి సన్నాహపడుతున్నారు.

దేశం ఎదుర్కొంటున్న జంట ప్రమాదాలైన ఐ.ఎం.ఎఫ్.-ప్రపంచబ్యాంకు ఆదేశిత ఆర్థిక విధానాలను, మతోన్మాదాన్ని జాగ్రత్తగా గమనిస్తూ వాటికి వ్యతిరేకంగా జరుగుతున్న ఆవిశ్రాంత పోరాటాన్ని దేశంలోని కార్మికులు, కార్మికోద్యమం కొనసాగించాల్సివున్నది.

కేంద్రంలో ఏర్పడిన ఒక ప్రభుత్వం తరువాత మరొక ప్రభుత్వం వరుసగా భక్తి ప్రవత్తులతో గత ఎనిమిదేళ్ళుగా అమలు పరుస్తున్న ఆర్థిక సరళీకరణ విధానాలు దేశ ఆర్థికవ్యవస్థకు, ప్రజలకు, కార్మికవర్గానికి ఎనలేని హానిని కల్గించాయి.

(మిగతా 2వ పేజీలో)

WITH BEST COMPLIMENTS FROM

CORAMANDEL CARTONS & CONTAINERS PRIVATE LIMITED



SPECIALISTS IN

WAX COATED SHRIMP CARTOONS
MANUFACTURERS OF
DUPLEX BOARD FOLDING CARTONS,
CORRUGATED
FIBRE BOARD SHIPPING CONTAINERS,
CORRUGATED PAPER ROLLS AND SHEETS
AND
OFF SET PRINTERS.

REGD. OFFICE & WORKS

**SUPER TWIN 1 & 2 AUTONAGAR
VISA KHAPTAM - 530 012. INDIA
PHONES : 517738, 517962.
FAX No. : 0891-513019
GRAMS : CARTONS**

ఇదేగా గిరిజనులకు పనికాచ్చే 'చైతన్యం'?

ప్రభుత్వం రూ. 185 కోట్ల వ్యయంతో ఈ మధ్య ఆర్పాటంగా ఓ పథకం ప్రకటించింది. గిరిజనుల కోసమని చెప్పా 'చైతన్యం' అంటూ ప్రకటించిన ఆ పథకంలో గిరిజనుల అసలు సమస్యల గురించి పట్టించుకోకపోవడం విడ్డూరం. గిరిజనుల జీవనోపాధికి భూమి కావాలి. కాని వేలాది ఎకరాల భూమి గిరిజనేతర భూస్వాముల గుప్పిట్లో వుంది. చట్టప్రకారం గిరిజనులకు చెందవలసిన భూమిని వారికి అప్పగించడానికి ప్రభుత్వం ఎలాంటి చర్యలూ తీసుకోలేదు. పైగా 'భూమి కొనుగోలు పథకం' అనే పేరుతో కొట్లాడి రూపాయల విలువైన భూమిని భూస్వాములకు కట్టబెట్టడానికి ప్రభుత్వం ప్రయత్నిస్తోంది.

గిరిజనులు తమ ప్రాణాలకు సైతం తెగించి సేకరించే చింతపండు, తేనెవంటి అటవీ ఉత్పత్తులకు గిరిజన కార్పొరేషన్ న్యాయమైన ధర చెల్లించడం లేదు. మైనర్ అటవీ ఉత్పత్తులకు కార్పొరేషన్ చెల్లించే ధరల్ని పెంచుతూ ప్రభుత్వం ఏ ప్రకటనా చేయలేదు. గిరిజనులు తమ ఉత్పత్తులను తమకిష్టమైనవారికి అమ్ముకునే అవకాశాన్నీ కల్పించలేదు. విడ్డూలను అమ్ముకోవలసిన దుస్థితిలో ఉన్న బంజారాలు తదితర గిరిజనుల అభ్యున్నతికి, గిరిజనులకై రిజర్వు చేయబడిన పొస్టులు భర్తీ చేయడానికి ఎలాంటి చర్యలూ ప్రకటించలేదు. పైపెచ్చు ఉన్న ఉద్యోగాలను కూడా మటుమాయం చేసే ప్రపంచబ్యాంకు ఆదేశిత విధానాలను అనుసరిస్తోంది. ఇటువంటి, ఏమాలిక సమస్యనూ పట్టించుకోని 'చైతన్యం' నిజంగా గిరిజనుల సంక్షేమం కోసమే అంటే ఎవరు నమ్ముతారు? ఈ పథకం కేవలం ఓ ఎన్నికల ఎర మాత్రమే!

☼ With Best Compliments ☼

SRI PADMAVATHI CONSTRUCTIONS



**ATP SITE
H P C L
VISA KHAPATNAM**


Phone: Off. 516205, 513429

MAHALAKSHMI FOODS

C.RAYAN BABU

Managing Partner

84/31 - 'D' Block, I.D.A.
Autonagar,
VISA KHAPATNAM-530 012.
Andhra Pradesh.



THE INDIAN NAVY CIVIL EMPLOYEES' CO - OPERATIVE SOCIETY LTD.

(No. B. 1107)

NAVAL BASE,
VISAKHAPATNAM - 14.

పాలక వర్గం

కె. ఘణిబాబు	అధ్యక్షుడు	రెడ్డి వెంకటరావు	కార్యదర్శి
వి.ప్రకాశరావు	ఉపాధ్యక్షుడు	పి.ఎస్.వి. గణేష్	సహాయ కార్యదర్శి
వి.దానయ్య	డైరెక్టర్	డి. రామకృష్ణ	డైరెక్టర్
బి.అప్పారావు	డైరెక్టర్	కె.ముసలయ్య	డైరెక్టర్
పి. నాగదాసు	డైరెక్టర్	డి.త్రినాద్	డైరెక్టర్
బి.హెచ్.ఎస్.ఎన్.రాజు	డైరెక్టర్	ఎస్. రాము	డైరెక్టర్

ఎం. ఆశారావు : మేనేజర్ - ఇన్ - చార్జ్

సభ్యత్వం	: 10,046
షేరుధనం	: రూ. 2,13,50,000
త్రిపు డిపాజిట్	: రూ. 2,70,45,000
ఫిక్స్డ్ డిపాజిట్	: రూ. 10,92,00,000
రికరింగ్ డిపాజిట్	: రూ. 1,02,20,000
డెత్ మరియు రిటైర్డ్, ఫండు	: రూ. 79, 10,000
మెంబర్లకు చెల్లించిన రుణాలు	: రూ. 18,05,00,000

- ☐ 1997 - 98 ఆర్థిక సం॥లో 62 లక్షల లాభాలు ఆర్జించి, విశాఖ సహకారోద్యమంలో ఉన్నత శిఖరాలలో
- ☐ చదువుకునే పిల్లలకు మెరిట్ స్కాలర్‌షిప్‌లు, సాస్టెట్ ఉచితంగా నోట్సు పుస్తకాల కోసం ఆర్.డి.స్కం.
- ☐ సభ్యులకు 15 వేల రూపాయల ఆరోగ్య భీమా.
- ☐ ప్రమాద వశాత్తూ మరణించే సభ్యులకు 3 లక్షల రూపాయలు వ్యక్తిగత ప్రమాద భీమా.
- ☐ పదవీ విరమణ చేసిన లేదా మరణించిన సభ్యులకు 45,000 రూపాయలు చెల్లించుటకు ప్రత్యేక పథకం

With best compliments from



Vikas

EDUCATIONAL INSTITUTIONS

Vikas Junior College , Asilmeta , Ph : 551182

Vikas Residential College , Asilmeta , Ph : 571918

Vikas EAMCET Centre , Asilmeta , Ph : 546247

Vikas Mahila Residential College , Ph : 571949

Vikas Junior College , Old Gajuwaka , Ph : 511163

కార్తికలోకం

సి.ఐ.టి.యు. ఆంధ్రప్రదేశ్ కమిటీ
మాస పత్రిక

మే 1999

సంపుటి: 27 సంచిక: 5

వెల: రు.3.00

ఈ సంచికలో.....

- ◆ బరితెగించిన సామ్రాజ్యవాదులు 3
- ◆ ప్రత్యామ్నాయ విధానాల కోసం 5
- ◆ అన్యుజాతి చైర్స్ 7
- ◆ విద్యుత్ సంస్కరణలు 9
- ◆ ప్రపంచబ్యాంకు షరతులు 11
- ◆ నష్టాల ఊబిలో భారత ఆహార సంస్థ 14
- ◆ దిగుమతుల పాలసీ 15
- ◆ లీగల్ నోట్స్ 17
- ◆ అంగన్వాడీ యూనియన్ మహాసభలు.. 18
- ◆ మే దినోత్సవం సందర్భంగా ప్రత్యేక వ్యాసం
..... సింటర్ ఫ్రైడ్

ఇంకా అనేక ఇతర వ్యాసాలు, వార్తలు,
విశేషాలు...

సంపాదకవర్గం

ఎడిటర్ : వై.సిద్ధయ్య
మేనేజర్ : ఆర్.సుధాభాస్కర్
నందూరి ప్రసాదరావు
పర్వాసత్యనారాయణ
ఎం.ఎ.గపూర్
ఎస్.వీరయ్య
పి.రోజా
కె.సామ్రాట్
కె.అరుణ

సంపాదకీయం

సామ్రాజ్యవాదుల

బాంబుదాడులను, బ్యాంకు షరతులను వ్యతిరేకించండి

కార్మికులు, ఉద్యోగులకు మేడే శుభాకాంక్షలు!

జాతీయంగాను, అంతర్జాతీయంగాను అనేక పరిణామాలు సంభవిస్తున్న సమయంలో, కార్మికవర్గం ముందు ఈ మేడే అనేక కర్తవ్యాలుంచింది.

ప్రపంచబ్యాంకు, ఐ.ఎం.ఎఫ్., ప్రపంచవాణిజ్య సంస్థల ద్వారా ప్రపంచీకరణ పేరుతో వెనుకబడిన దేశాల ఆర్థిక వ్యవస్థలను సామ్రాజ్యవాదులు నిర్దేశించేందుకు పూనుకున్నారు. బహుళజాతి సంస్థలు దోపిడిని తీవ్రతరం చేశాయి. మరోవైపు సైనికరంగంలో కూడా అమెరికన్ సామ్రాజ్యవాదుల నాయకత్వంలోని నాటో కూటమి దూకుడుగా వ్యవహరిస్తున్నది. ప్రపంచ పోలీసుగా వ్యవహరిస్తున్నది. తమ ఆదేశాలు ధిక్కరించిన దేశాల అంతర్గత వ్యవహారాలలో సైనిక జోక్యానికి తలపడుతున్నది. ఒకే ప్రయోజనంకోసం సామ్రాజ్యవాదులు బాంబును, బ్యాంకును ప్రయోగిస్తున్నారు.

దేశంలోను, మన రాష్ట్రంలోను కార్మికవర్గం మీద ఈ విధానాల ప్రభావం పెద్దఎత్తున పడుతున్నది. కేంద్ర, రాష్ట్ర ప్రభుత్వాలు ప్రపంచబ్యాంకు విధానాలనే అనుసరిస్తున్నాయి. ప్రైవేటీకరణ, మూసివేతలు, ఉద్యోగుల సంఖ్య కుదింపు, వేతనాలమీద దాడి, కాంట్రాక్టు క్యాజువల్ కార్మికుల వినియోగంతోబాటు, ఇప్పటికే అనేక పరిమితులతోనున్న కార్మిక చట్టాలను పూర్తిగా తిరగదోడి, యజమానులకనుకూలంగా మార్చేందుకు ప్రయత్నిస్తున్నాయి. ఎనిమిది గంటల పనిదినం కోసం 1886లో జరిగిన పోరాటంతో ఆవిర్భవించింది మేడే! మళ్ళీ నేడు ఆ ఎనిమిది గంటల పని దినానికే తిలోదకాలిచ్చేందుకు, 12 గంటల పనిదినాన్ని చట్టబద్ధం చేసేందుకు ప్రయత్నాలు సాగుతున్నాయి. మహిళా కార్మికుల హక్కుల మీద కూడా ప్రత్యేకంగా దాడి జరుగుతున్నది. మరోవైపు ఈ విధానాలకు వ్యతిరేకంగా అన్ని రంగాలలో సమైక్య ప్రతిఘటన పెరిగింది. పాలకులు తాము కోరుకున్నంత వేగంగా ఈ విధానాలను కార్మికవర్గం మీద రుద్దలేకపోయారు. అయినా నేటికీ, ఈ విధానాలను శాశ్వతంగా తిప్పికొట్టవలసిన కర్తవ్యం ఇంకా మిగిలే ఉన్నది. ఈ నేపథ్యంలో మనం మేడే నిర్వహించుకుంటున్నాం.

అమెరికా ఆదేశాలు పాటించలేదన్న సాకుతో నాటో కూటమి బరితెగించి నెలరోజులకు పైగా యుగోస్లావియామీద భయంకరంగా దాడులు చేస్తున్నది. ఒకప్పుడు సోవియట్ బూచిని చూపించి నాటో కూటమిని అమెరికా తదితర సామ్రాజ్యవాదులు ఏర్పరచారు. సోషలిస్టు సోవియట్ యూనియన్ వల్లనే యుద్ధ ప్రమాదం ఏర్పడిందని, ఆత్మరక్షణకోసమే నాటో అవసరమైందని బుకాయించారు. ఇదే నిజమైతే... నేడు సోవియట్ సోషలిజం విచ్చిన్నమైంది. ఇంకా నాటో అవసరం ఏమున్నది? యుద్ధం సామ్రాజ్యవాద సహజలక్షణమని మరోసారి తేలిపోయింది. పులికి చారలు ఎంత సహజమో, సామ్రాజ్యవాదానికి యుద్ధ పిపాస అంతే సహజం. అందుకే పిచ్చుకమీద బ్రహ్మాస్త్రం ప్రయోగించినట్లుగా గతంలో ఇరాక్మీద భీకర దాడి చేసిన అమెరికా నేడు యుగోస్లావియాను వేటాడుతున్నది. ప్రపంచాభిప్రాయాన్ని పెడచెవిన బెట్టి, విధ్వంసక దాడులు కొనసాగిస్తున్నది. అమెరికన్ సామ్రాజ్యవాద దాడికి వ్యతిరేకంగా యుగోస్లావియా ప్రజలకు సంఘీభావం తెలుపటం కార్మికవర్గం కర్తవ్యం.

ప్రపంచబ్యాంకు అప్పు పేరుతో అనేక ప్రమాదకర ఆంక్షలకు రాష్ట్ర ప్రభుత్వం తలొగ్గింది. ప్రపంచబ్యాంకు ఒప్పందాన్ని ప్రజలముందుగానీ, శాసనసభ ముందుగానీ చర్చకు పెట్టడానికి నిరాకరించింది. చివరకు రహస్య డాక్యుమెంటు ప్రతిని సి.పి.ఐ.(ఎం) బహిర్గతం చేసి స్పీకర్ కు అందించి, ప్రతిపక్షాలన్నీ మూడు గంటలపాటు శాసనసభను స్తంభింపచేసిన జరిగిన తర్వాతగానీ ఒప్పందం ప్రతులు సభ ముందుంచలేదు.

(కవర్ పేజీ తరువాయి)

బాంబుదాడులను, బ్యాంకు షరతులను వ్యతిరేకించండి

ఇప్పటికీ ఇంకా కొన్ని పత్రాలు రహస్యంగానే ఉన్నాయి. పైగా ప్రపంచబ్యాంకు షరతులు విధించలేదని, సూచనలు మాత్రమే చేసిందని బుకాయించింది. 'ప్రధాన రుణ షరతులు' అనే శీర్షిక క్రింద షరతులన్నీ స్పష్టంగా ఉన్నాయి. పైగా ప్రపంచబ్యాంకుకు సంతృప్తికరంగా అమలు జరగాలని, అనేక అవమానకర షరతులు ఆ ఒప్పందంలో చేర్చారు. ఈ విధానాల వల్ల అన్నిరంగాల కార్మికులు, ఉద్యోగులు, వృత్తిదారులు, మహిళలు, కూలీలు, రైతులు అనేక ఇబ్బందులకు గురవుతున్నారు. కేవలం ముందడుగు, జన్మభూమి, ఆదరణ వంటి కార్యక్రమాల పేరుతో సాధారణ ప్రజలను మభ్యపెట్టే ప్రయత్నాలు చేస్తున్నారు.

కేంద్ర, రాష్ట్ర ప్రభుత్వాలు, అవి బిజెపి, కాంగ్రెస్, టిడిపి, ఎవరైనా ఇవే విధానాలను సరింటంతో ఈ కాలంలో కార్మికవర్గం వీరి నిజస్వరూపం సులభంగానే అర్థం చేసుకోగలిగింది.

ప్రపంచబ్యాంకు విధానాల అమలు ప్రారంభించిన తర్వాత దేశంలో అన్ని రంగాలలో చారిత్రాత్మక ఐక్య పోరాటాలు జరిగాయి. రాష్ట్రంలో కూడా విద్యుత్, ఆర్టీసీ, కార్పొరేషన్లు, ప్రభుత్వోద్యోగులు, గ్రామ సేవకులు, అంగన్వాడీ కార్యకర్తలు, తదితర అనేక రంగాలలో ఈ ఐక్య పోరాటాలు జరిగాయి. ఈ పోరాటాలను పక్కదోవ పట్టించేందుకు బి.జె.పి.-సంఘ పరివార్ శక్తులు మైనారిటీల మీద దాడులను ప్రోత్సహించాయి. దళితులు, మహిళల మీద కూడా దాడులు పెరిగాయి. కుల, మత, ప్రాంతీయ విభేదాలు విస్తరించి, అన్ని రంగాల కష్టజీవులు సమైక్యంగా ప్రతిఘటించటం ద్వారా మాత్రమే ప్రపంచబ్యాంకు విధానాలను శాశ్వతంగా వెనక్కి తిప్పికోట్టగలం. ఈ మేడే సందర్భంగా, ఈ కర్తవ్య నిర్వహణకోసం ప్రతిన బూనుదాం.

వివేచన లేకుండా అనుసరిస్తున్న ప్రైవేటీకరణ విధానాలలో భాగంగా, పాలకులు వరుసగా అందరూ, ప్రభుత్వరంగాన్ని నీరుగార్చటానికి కృషి చేశారు. లాభాలార్జిస్తున్న ప్రభుత్వరంగ పరిశ్రమలను బంగారుపళ్ళెంలో పెట్టి ప్రైవేటీకరణానికి హస్తగతం చేస్తున్నారు. లాభాలురాని ప్రభుత్వరంగ పరిశ్రమల పునరుద్ధరణకోసం కనీసం ప్రయత్నించకుండా, నేరుగా ముసివేస్తున్నారు. లక్షలకొద్దీ ఉద్యోగాలు పోయాయి. జాతీయపునరుద్ధరణ నిధి (నేషనల్ రెన్యూయల్ ఫండ్) యంత్రాంగాన్ని కేవలం స్వచ్ఛంద పదవీ విరమణ పథకాలకు ఆర్థిక సహాయంచేయటానికి, వేలాదిమంది కార్మికులను రిటైర్ చేయటానికి వాడుతున్నారు. మనదేశ ఆర్థిక వ్యవస్థకు వున్న ఒక బలమైన మూలాధారాన్ని ఈ విధంగా కూలద్రోస్తున్నారు.

భారతదేశంలో పెట్టుబడులను పెట్టేందుకు విదేశీయులు ఎంతగానో ఆకర్షితులౌతున్నారని ఎంత చెప్పుకున్నప్పటికీ, పారిశ్రామికాభివృద్ధి సన్నగిల్లింది. భారతదేశపరిశ్రమలను ఆవహించిన ఖాయిలాస్థితి మూసివేతలతో, ఉద్యోగాల ఉద్వాసనతో ప్రమాద భరితంగా మారింది. ఈ విధంగా కొత్త ఉద్యోగాల కల్పనలేదు. ఉన్న ఉద్యోగాలకు రక్షణలేదు.

కార్మిక చట్టాలు దాదాపు పూర్తిగా కూలిపోయేస్థితిలో వున్నాయి. పారిశ్రామిక చట్టాల పరిధి నుంచి మరిన్ని ఎక్కువ తరగతుల కార్మికులను తొలగిస్తున్నారు. ప్రపంచీకరణ యుగంలో, దానికి అనుగుణంగా చట్టాలు సర్దుబాటు చేయాలనే పేరుతో శ్రామిక మార్కెట్టుపై వున్న ప్రభుత్వ నియంత్రణలు తప్పించారు. కార్మికుని కూడా మార్కెట్టులో వున్న అనేక సరుకుల్లో మరో సరుకుగా చూస్తున్నారు. అతనినొక సామాజిక జీవిగా భావించటం లేదు.

భారతదేశ గ్రామీణ జీవితం దుర్భరదారిద్ర్యానికి, కడుబాధలకు ప్రతిబింబంగా వున్నది. ఉదారవాద ఆర్థిక విధానాలు వ్యవసాయ రంగానికి విస్తరించటంతో దేశంలో పంటల పద్ధతులలో మార్పులు చోటు చేసుకున్నాయి. పేటెంటు విత్తనాల మూలంగా పంటలు నష్టపోయాయి. ఇవి అన్నీ దేశంలోని వివిధ ప్రాంతాలలోని రైతులు, ఆత్మహత్యలు చేసుకోవటానికి దారి తీశాయి. విస్తృత సంఖ్యలో వున్న వ్యవసాయకార్మికులు ఒకవైపు నిర్దాక్షిణ్యంగా దోపిడికి గురి అవుతున్నారు. మరోవైపున అమానుషమైన సామాజిక అణచివేతకు బలి అవుతున్నారు. వీటిని వ్యతిరేకిస్తూ చేసే ప్రతిఘటనలు, గ్రామీణ భూస్వాముల ప్రాబల్యంలో వున్న ఉన్నతకులాలవారు చేసే హంతకదాడులకు అక్ష్యం అవుతున్నాయి. ఎప్పటినుంచో ఎదురుచూస్తున్న వ్యవసాయ కార్మికుల సమగ్రబిల్లు ఇప్పటికదాకా వెలుగుచూడలేదు.

వినాశకర ఆర్థిక విధానాల అమలుతో మహిళలపై పెనుభారాలు పడటమేగాక దేశమంతటా లైంగిక వేధింపులకు గురి అవుతున్నారు. ప్రతిఒక్కరూ సుభాషితాలు పలుకు తున్నప్పటికీ, శాసన నిర్మాణ వేదికలలో మహిళలకు న్యాయంగా రావల్సిన ప్రాతినిధ్యం ఇవ్వటంలేదు.

విద్య వ్యాపారంగా మారిపోయి, ఉద్యోగావకాశాలు క్షీణిస్తున్న స్థితిలో దేశంలోని విద్యార్థులు, యువకులు అంధకారమైన అనిశ్చిత భవిష్యత్తును ఎదుర్కొంటున్నారు.

నిరంతరం పెరుగుతున్న ధరలవల్ల దేశంలోని పేదలకు, సామాన్యులకు ఏమాత్రం ఊరట కలగటం లేదు. ప్రజాపంపిణీ విధానం, పేదరికానికి నిర్వనాలు మార్చటంవల్ల ప్రకటిత లక్ష్యాలు నీరుకార్చబడుతున్నాయి. అనేక మంది పేదలు ప్రజా పంపిణీ వ్యవస్థకు ధూరమవుతున్నారు.

దేశంలోని అన్నితరగతుల ప్రజలు ఐక్యమత్యంతో ఈ పరిస్థితిని ప్రతిఘటించాల్సిన అవసరం కనపడుతుండగా, మత, కుల సమీకరణాలతో ఐక్యతను స్వార్థపరశక్తులు చిన్నాభిన్నం చేస్తున్నాయి.

ఈ మేదికోత్సవంనాడు, సమాజంలో విస్తృత ప్రజానీకం వ్యవసాయ కార్మికులు, రైతులు, మహిళలు, యువజనులు, విద్యార్థులు, దేశభక్తియుతశక్తులతో మరింత ఐక్యతను సాధించాలనీ, ఆ ఐక్యతను ధృఢపరచాలనీ సి.ఐ.టి.యు. పిలుపు నిస్తున్నది. విధ్వంసూరిత ఆర్థిక విధానాలను త్రిప్పికోట్టటానికి, విచ్ఛిన్నకర మతశక్తులను ఓడించటానికి శక్తివంతమైన పోరాటం చేయాలని సి.ఐ.టి.యు. పిలుపునిస్తున్నది. మహత్తరమైన మన సమాజం యొక్క, మన దేశంయొక్క ఆర్థిక స్వావలంబనను, సార్వభౌమాధికారాన్ని, సమైక్యతను కాపాడుతామనే ప్రతిజ్ఞను పునరుద్ఘాటిద్దాం. ఈ పోరాటాన్ని మరింత ఉన్నతస్థాయికి తీసుకుపోదాం! ప్రజానీకంలోని మరిన్ని ఎక్కువ తరగతులను ఈ పోరాటానికి సమీకరిద్దాం!

మేడే వర్ధిల్లాలి.

కార్మికవర్గ ఐక్యత చిరకాలం నిలవాలి.

కార్మికవర్గ అంతర్జాతీయ సౌభ్రాతృత్వం వర్ధిల్లాలి.

సామ్రాజ్యవాదం నశించాలి. మతేన్మాదం నశించాలి.

సామ్యవాదం వర్ధిల్లాలి.

81 దేశాల కమ్యూనిస్టు పార్టీలు, వర్కర్స్ పార్టీలు మాస్కోలో నెల రోజుల పాటు సమావేశమై దీర్ఘంగా చర్చించి ఏకగ్రీవంగా ఒక ప్రకటనను చేశారు. అది ఈ కాలపు కమ్యూనిస్టు మానిఫెస్టోగా ప్రసిద్ధికెక్కింది. అందులో ఈ క్రింది విధంగా అమెరికన్ సామ్రాజ్యవాదం గురించి చెప్పటం జరిగింది.

“అమెరికన్ సామ్రాజ్యవాదం ఈ రోజున బహుగోష్ఠ అంతర్జాతీయ దోపిడీదారుగా తయారైంది.” ప్రపంచ అభివృద్ధి నిరోధక శక్తుల ప్రధాన శక్తిగా అమెరికన్ సామ్రాజ్యవాదం తయారైందని అంతర్జాతీయ పోలీసు దళంగా అది వ్యవహరిస్తున్నదని, అది ప్రపంచప్రజల అందరి యొక్క శుత్రువుగా తయారైందని రుజువు చేస్తానికి ఈనాడు అనేకమైన ఉదాహరణలు అంతర్జాతీయ పరిణామాలలో కనపడుతున్నవి. “పెట్టుబడి దారీ విధానానికి యుద్ధం తోడునీడ. మనిషిని మనిషి దోచుకోవటం, మనిషిని మనిషి హననం చేయటం పెట్టుబడిదారి విధానం మొక్క రెండు పార్వాలు” “అమెరికన్ సామ్రాజ్య వాదపు దురాక్రమణమే యుద్ధానికి ప్రధానమైన శక్తిగా వున్నది.” కమ్యూనిస్టు ప్రమాదాన్ని ఎదుర్కోవటమనే ముసుగులో అమెరికన్ సామ్రాజ్యవాదులు బ్రిటన్, ఫ్రెంచ్, జర్మన్ సామ్రాజ్యవాదులతో కలసి అనేక దేశాలను నాటో, సెంటో, సియాటో, ఇంకా ఇతర మిలటరీ కూటములలోనికి ఈడ్చారు.

దూరదృష్టితో 40 ఏళ్ళ క్రితం చేసిన ఈ ప్రకటనలు ఈనాడు అక్షరాల నిజమనిపిస్తున్నది. అమెరికన్ సామ్రాజ్యవాదం అంతర్జాతీయ పోలీసుదళంగానే వ్యవహరిస్తున్నది. డొమినకన్ రివల్యూట్, నికరాగ్వాలలో సైనిక జోక్యం కలుగ చేసుకొని అక్కడ ప్రజాతంత్ర ప్రభుత్వాలను పడగొట్టింది. మెక్సికోపై దాడి చేసి తన నౌకాదళాల రాకపోకలకు సుగమం చేసుకొంది. రుగాండా, బురిండి మున్నగు దేశాలలో సైనికంగా జోక్యం కలుగ చేసుకుంది. ఆఖరుకు 55 వేల జనాభా కూడా లేని చిన్న దేశం బర్మాడా (అట్లాంటిక్ మహాసముద్రంలో అమెరికాకు కొన్ని వందల మైళ్ళ దూరాన ఉన్న చిన్న ద్వీపం) తన దేశప్రయోజనాలకు భిన్నంగా వ్యవహరిస్తున్నదనే కారణంతో ఆ చిన్న దేశంపై దండెత్తింది. ఇరాక్ - కువైట్ యుద్ధంలో జోక్యం కలిగించుకుని ఇరాక్ పై ఒక ఆటంబాంబును


బరితెగించిన సామ్రాజ్యవాదులు ధ్వంసమవుతున్న కొరిసావో

- కామ్రేడ్ నండూరి ప్రసాదరావు

సి.వి.టి.యు. అభిల భారత ఉపాధ్యక్షులు

మినహా మొత్తం తన ఆయుధ సామాగ్రినంతా కురిపించి ఆ దేశాన్ని భస్మీకరణం చేసింది. మానవ హక్కుల ప్రయోజనాలకు భిన్నంగా వ్యవహరిస్తున్నదన్న నెపంతో అనేక దేశాల అంతర్గత వ్యవహారాలలో తలదూర్చి తన తైనాతీ ప్రభుత్వాలను ఏర్పరచింది. ఇప్పుడు యుగోస్లావియాపై రెండవ ప్రపంచ యుద్ధంలో కూడా కనీవినీ ఎరుగనటువంటి వైమానిక దాడులను ప్రయోగిస్తున్నది.

రెండవ ప్రపంచ యుద్ధానంతరం టిటో నాయకత్వాన అక్కడ ఒక ప్రభుత్వం ఏర్పడింది. మాంటినిగ్రో, బోస్నియా - హెర్జిగోవినా మాసిడోనియా, సెర్బియాలు కలసి యుగోస్లావియాగా ఏర్పడినాయి. టిటో



మరణానంతరం, ముఖ్యంగా సోవియట్ యూనియన్ విచ్ఛిన్నం తరువాత అక్కడ భీకరమైన పోరాటాలు జరిగాయి. క్యూబా, బోస్నియా-హెర్జిగోవినా, మాసిడోనియాలు స్వాతంత్ర్యాన్ని సాధించుకున్నాయి. సెర్బియా మిగిలింది. సెర్బియాలో ఒక ప్రాంతం కోసావో. యుగోస్లావియా పుట్టిందే కొసావోలో. కాని క్రమంగా ముస్లింలైన అల్బేనియన్లు అక్కడ ప్రవేశించి స్థిరపడ్డారు. కొసావోకు స్వపరిపాలనా హక్కు ఇవ్వబడింది. కాని వారు స్వాతంత్ర్యం కావాలని ఆందోళన చేయటంతో స్వపరిపాలన హక్కును రద్దుచేయటం జరిగింది. దానితో కొసావో నేషనల్ లిబరేషన్ ఆర్మీ ఏర్పర్చబడి అక్కడ తిరుగుబాటు జరిగింది. సెర్బ్ సైన్యాలు నేషనల్ లిబరేషన్ ఆర్మీ తిరుగుబాటును అతి క్రూరంగా అణచివేయటం ప్రారంభించాయి.

ఇంకేముంది. అమెరికాకు

కావలసినంత వీలుచిక్కింది. కొసావోలో మానవ హక్కులు అతిక్రూరంగా అణచివేయబడుతున్నాయనే నెపంతో తానే జోక్యం కలుగ చేసుకుంది. ఎట్టకేలకు రాంబునెట్ అనే పట్టణంలో బలవంతంగా ఒక ఒప్పందాన్ని రుద్దారు. యుగోస్లావియా అధ్యక్షుడు మిలోసెవిక్ దానిని అంగీకరించటానికి నిరాకరించాడు. దాంట్లో ఉన్న షరతులకు అభ్యంతరం తెలిపాడు. ఆ షరతులివి :

1. సెర్బ్ సైన్యాలు కొసావోను విడిచిపెట్టిపోవాలి.
2. నాటో సైన్యాలను కొసావోలో దింపాలి.
3. కొసావోకు విస్తృతమైన స్వయం పరిపాలన హక్కు ఇవ్వాలి.
4. 3 సం॥ల తరువాత కొసావోలో రిఫరెండం జరపాలి. స్వతంత్రం కావాలా, యుగోస్లావియాలోనే ఉం టూ స్వపరిపాలనా హక్కు కావాలా అనేది ఈ రిఫరెండం ద్వారా తేల్చాలి.

ఇవి ఏ సర్వసత్తాక ప్రభుత్వం అంగీకరించే షరతులు కావు. నాటో సైన్యాలను అక్కడ ప్రవేశపెట్టడం అంటే నాటో పెత్తనాన్ని ఏర్పరుచటమే. యుగోస్లావియా సైన్యాలను ఉపసంహరించి, నాటో సైన్యాలను అక్కడ పెట్టి, ఆ సైన్యాలు ఉండగానే రిఫరెండం జరపటం పూర్తిగా తప్పు. అందుచేతనే మిలోసెవిక్ దానిని నిరాకరించాడు.

ఈ తగాదా యునైటెడ్ నేషన్స్ చర్చించవలసిన అవసరం ఉంది. కాని యునైటెడ్ నేషన్స్ లో దీన్ని పెట్టలేదు. సెక్యూరిటీ కౌన్సిల్ లో పెట్టలేదు. ఏకపక్షంగా, యునైటెడ్ నేషన్స్ అనుమతి లేకుండా నాటో వైమానిక దళాలు యుగోస్లావియాపై విరుచుకు పడ్డాయి. 484 యుద్ధ విమానాలు, నౌకాదళం, విమానవాహక నౌకలు ఈ దాడిలో పాల్గొంటున్నాయి. యుగోస్లావియాలో ఉన్న రోడ్లను, బ్రిడ్జిలను,

విద్యుత్ స్టేషన్లను చమురు గిడ్డంగులను, మొత్తం యుగోస్లావియా రక్షణకు అవసరమైన అన్ని కీలక స్థావరాలపైన దాడులు జరిపి విధ్వంసాన్ని సృష్టిస్తున్నాయి. మార్చి 24వ తేదీన ప్రారంభించిన ఈ దాడులు ఉద్యతం చేయబడుతున్నాయి. చివరకు 1000 యుద్ధ విమానాలను రంగంలోనికి దింపారు. ఏ మూలనన్నా లక్ష్యాన్ని చేదించే క్రూయిజ్ మిస్సైల్లను, చడీ చప్పుడు లేకుండా దొంగ చాటుగా వచ్చి బాంబుల వర్షం కురిపించే స్ట్రెల్ విమానాలను ఉపయోగిస్తున్నారు. ఒక అణుబాంబులు మినహా తన అంబుల పొదిలో ఉన్న అన్ని ఆయుధాలను ఉపయోగిస్తున్నవి.

అయినా యుగోస్లావియా అధ్యక్షులు మిలోసవిక్ లొంగి రాలేదు. రష్యా, చైనా, ఈ యుద్ధానికి అభ్యంతరాలు తెలిపాయి. సెక్యూరిటీ కౌన్సిల్ వ్యతిరేకత తెలిపింది. అమెరికా పయనాన్ని సగంలో మానుకొని సోవియట్ ప్రధానమంత్రి వెనకకు తిరిగి వచ్చేశాడు. వెంటనే యుద్ధాన్ని ఆపాలని రష్యా, చైనా, ఇండియా, తదితర దేశాలు డిమాండ్ చేస్తున్నాయి. రష్యా యునైటెడ్ నేషన్స్ జనరల్ అసెంబ్లీని సమావేశ పరచమని డిమాండ్ చేస్తున్నది. యునైటెడ్ నేషన్స్ ప్రధాన కార్యదర్శి కోఫి అన్నన్ ఇప్పుడు యుగోస్లావియా వెళ్ళాలని సంకల్పించారు.

వైమానిక దాడులు బీభత్సాన్ని సృష్టిస్తున్నా కానీ, విధ్వంసాన్ని చేస్తున్నా కానీ, యుద్ధంలో జయాపజయాలను నిర్ణయించలేవు. అందుకు సైన్యం అవసరం. కానీ సైన్యాన్ని దింపటానికి అమెరికా జంకుతుంది. ఇప్పటికే ప్రపంచమంతా నిరసన వెల్లువలు ప్రారంభమైనాయి. అమెరికాతో సహా అనేక దేశాలలో యుద్ధ వ్యతిరేక ప్రదర్శనలు జరుగుతున్నవి. అవి అంతకంతకు తెరుగుతున్నవి. పదాతి సైన్యాన్ని కనుక రంగంలోకి దింపారంటే వేలమంది అమెరికన్ సైనికులు హతులు కావటం తథ్యం. వేరే దేశంలో మానవ హక్కుల పరిరక్షణ అనే పేరుతో అమెరికన్ సైనికులు రక్తాన్ని ధారపోయటం అమెరికన్ లందరూ సహించరని అమెరికా ప్రెసిడెంట్ క్లింటన్ కు తెలుసు. వియత్నాం యుద్ధం ఇంకా గుర్తే వుంది. అందుచే ఎట్లాగైనా బయటపడాలని క్లింటన్ ప్రయత్నిస్తున్నాడు. యుగోస్లావియా తన సైన్యాలను కొసావో నుండి వుపసంహరిస్తే నాటో సైన్యాలను దింపాలనే తన డిమాండ్ ను వదులుకుంటానన్నది. యునైటెడ్ నేషన్స్ సైన్యాలు ఉంటాయని అంటున్నారు. యునైటెడ్ నేషన్స్ సైన్యాలంటే రష్యా సైన్యాలు తప్పనిసరిగా వుండాలి. అందుచేతనే ఈ ప్రతిపాదనలకు తటపటాయిస్తున్నది.

యుద్ధం ఇంకా కొనసాగుతూనే వుంది. వైమానిక దాడులు విధ్వంసాన్ని సృష్టిస్తూనే ఉన్నాయి. అయితే ఈ యుద్ధం జయాపజయాలు వైమానిక దాడులతో తేలవు. సైన్యాలను దించాలి. సైన్యాలు దించితే అమెరికావాడు చావటం ఖాయం. ముందుకు పోతే గొయ్యి వెనక్కుపోతే నుయ్యి అన్న చందంగా అమెరికా పరిస్థితి తయారైంది.

ఈలోగా కొసావో ధ్వంసం అవుతున్నది. ఉన్న 15 లక్షల మంది జనంలో ఇప్పటికే 7 లక్షల మందికి పైగా దేశాన్ని విడిచి పక్కనున్న అల్బేనియాకు, మెసడోనియాకు తరలిపోయారు. ఇంత మంది శరణార్థులను పోషించగల శక్తి ఆ చిన్న దేశాలకు లేదు. యుద్ధం కొనసాగించటానికి 7 బిలియన్ డాలర్లను (సుమారు 3 వేల కోట్ల రూపాయలు) మంజూరు చేయటానికి క్లింటన్ పార్లమెంట్ ను కోరడం జరిగింది. ఏ శరణార్థుల సహాయక సంఘానికి అలవికాని సహాయం ఇది. కొసావో ప్రజల హక్కులకై సాగే ఈ యుద్ధం కొసావో వినాశనానికి దారి తీస్తున్నది.

జయాపజయాల మాట ఎట్లా వున్నా అమెరికా ప్రతిష్ట చావు దెబ్బతింది. నెల రోజుల భీకరమైన వైమానిక దాడులు జరిపినా యుగోస్లావియా ఏ మాత్రము జంకలేదు. అమెరికా ఒక "కాగితం పులి" అని తేలింది. □

అప్పుల ఊబిలో కూరుకున్న ఆసియా సంస్థలపై డబ్బు సంచలతో వాలుతున్న రాబందులు

నిశీధ నీలాకాశంలో ఎగురుతూ రాబందులు తమ గాజుకళ్ళతో దూరం నుండి కూడా పశుకళేబరాల కోసం గాలిస్తుంటాయి. అంతదూరం నుండే వాటిని గుర్తిస్తాయి. క్షణాలలో ఆ ఎర వద్దకు గుంపులుగా చేరి తమ కరకు ముక్కులతో, వాడిగోళ్ళతో చకచక పని ప్రారంభిస్తాయి.

సరిగ్గా అలాగే ప్రపంచ బ్యాంకు ఆదేశాలను పాటించి సంక్షోభాలలో కూరుకుపోయి, పెట్టుబడుల కోసం హాహాకారాలు చేస్తున్న వ్యవస్థలను, సంస్థలను బహుళజాతి అంతర్జాతీయ ద్రవ్యసంస్థలు, అత్యాధునిక కంప్యూటర్ నెట్ వర్క్ ల ద్వారా సులభంగా గుర్తించగలవు. డాలర్ మూటలతో సదరు వ్యవస్థల వద్దకు ఆశుమేఘాల మీద తరలిపోగలవు. అవి ఇప్పుడు ఆసియా ఖండంలో లాభసాటి భాగస్వామ్యం కోసం గాలిస్తున్నాయి.

ప్రపంచ బ్యాంక్ ఆదేశిత ఆర్థిక విధానాలను అవలంబించిన ఆసియా ఖండంలోని అత్యధిక దేశాలను తీవ్రమైన ఆర్థిక సంక్షోభం ముంచెత్తుతున్నది. దక్షిణకొరియా, థాయ్ లాండ్, హంకాంగ్ వంటి పెక్కు ఆసియా దేశాలు పెట్టుబడులు, ఆధునిక సాంకేతిక పరిజ్ఞానాల కోసం పరితపిస్తున్నాయి. అప్పుల కోసం పరిగెడుతున్నాయి. గత సంవత్సరం 2 బిలియన్ డాలర్లు (రు.9000 కోట్లు) అప్పుల సుడిగుండంలో కూరుకుపోయాయి. అప్పుకోసం తమ స్వేచ్ఛా స్వాతంత్ర్యాలను, సార్వభౌమత్వాన్ని, అధిపత్యాన్ని తాకట్టు పెట్టేందుకు సిద్ధంగా వున్నాయి. తమ దేశాలలోని సంస్థలు, కంపెనీల వాటాలను కారు చౌకగా తెగనమ్ముకుంటున్నాయి. వాటాల వాస్తవ విలువలో 10వ వంతు రేటుకే అమ్మిపారేస్తున్నాయి.

పూరు కాల్చి బొగ్గు ఏరుకుంటున్నారు.

ప్రపంచ బ్యాంకు, ఐ.ఎం.ఎఫ్.ల ద్వారా ముందుగా అప్పులు పెట్టడం, ఆ అప్పులలో, వాటికై పెట్టిన షరతులతో దేశాలకు దేశాలనే నిలుపునా ముంచేయటం, దివాళా తీయించటం. అంతా అయ్యాక ఇలా బహుళజాతి సంస్థలు డబ్బు మూటలతో రంగంలోకి దిగటం. ఇదంతా చూస్తుంటే ఊరు కాల్చి బొగ్గు ఏరుకుంటున్నట్టుగా వుంది.

సెక్యూరిటీలు కొనడం కంటే...లాభసాటి సంస్థలు, ప్లాక్టరీలలో అత్యధిక వాటాలను కొని వాటిపై కంట్రోలు సంపాదించడమే లాభసాటిగా అంతర్జాతీయ ద్రవ్యసంస్థలు భావిస్తున్నాయి.

మనహాట్టన్ కార్పొరేషన్ మరొకొన్ని ఇతర అంతర్జాతీయ ద్రవ్యసంస్థలు-ఆసియా ఖండంలో లాభసాటి భాగస్వామ్యం కోసం గాలిస్తున్నాయి. నూతన అవకాశాలను వినియోగించుకునేందుకు 750 మిలియన్ డాలర్లు (రు.3375 కోట్లు) డబ్బు సంచలను సిద్ధం చేసుకున్నాయి. అధిపత్య పరుగులో అమెరికన్ ద్రవ్యసంస్థలు ముందడుగులో ఉన్నాయి. అమెరికన్ సంస్థలు ఒక బిలియన్ డాలర్లు (సుమారు రు.4500కోట్లు) వెచ్చించి, కునారిల్లుతున్న ఆసియన్ సంస్థలలో అనేక వాటాలు ముందుగానే కొనుగోలు చేశాయి. లెజార్డ్ పెరెస్కో, కంపెనీ తన పెట్టుబడిని రెట్టింపు చేసింది. హంకాంగ్ లోని సిటీ పురాతన చైనా భాషా పత్రికను (సింగ్ టావో హోల్డింగ్ లిమిటెడ్ ను) కొనుగోలు చేసింది. 3,4 సంవత్సరాలలో కోలుకొని తమ పెట్టుబడికి 25 % తగ్గకుండా లాభాలను ఇవ్వగల కంపెనీలను ఎంపిక చేసుకుంటున్నారు.

అనునిత్యం పెట్టుబడుల రాక పెరుగుతున్నది. సంక్షోభంలోని సంస్థల అవసరాలతో పోల్చితే పెట్టుబడుల దిగుమతి చాలా తక్కువగా వున్నది.

'కాలిఫోర్నియా ప్రభుత్వ ఉద్యోగుల రిటైర్ మెంట్ సిస్టమ్'.. ఇది అమెరికాలోనే అతి పెద్ద పెన్షన్ ఫండు గల సంస్థ. ప్రపంచ బ్యాంకులో అంతర్భాగం. ఆసియా సంక్షోభంలో వినియోగించుకునేందుకు ఈ సంస్థ కూడా 200 మిలియన్ డాలర్లు (రు.900 కోట్లు) పెట్టుబడి కేటాయించింది.

రాబందులు ఏం చేస్తాయనేది అందరికీ తెలిసిందే.

ఈ బహుళజాతి సంస్థలనే రాబందుల ఈ తరహా 'ధనసహాయం' కూడా అంతిమంగా ఏం చేస్తుందనేది ఆలోచనపరుడైన ఏ ఒక్క వ్యక్తికి విడమర్చి చెప్పాల్సిన అవసరమే లేదు. ★

With best compliments from:

PREMIER TOBACCO PACKERS PRIVATE LIMITED

TOBACCO THRESHERS, KEDRIERS & EXPORTERS

P.B. NO. 1, SINGARAYAKONDA - 523 101.

Registered Office : 19/3, Arundel Street, Mylapore, MADRAS - 600 004.

Administrative Office : P.B. No. 19, GUNTUR - 522 001, A.P. Ph.: 356772, 356694

Factory : KAREDU, Near Singarayakonda, Prakasam District, Andhra Pradesh.

Tel : 08598 - 36327 & 36328.



AAA

ఫోన్: 34421

నరేష్ కాలేజ్ ఫోరమ్

కంచ నాసైది పట్టు చీరల ప్రత్యేక నిలయం

హిందూ ధర్మ ప్రచారక సంఘం



హిందూ ధర్మ ప్రచారక సంఘం



AAA

33905

శ్రీ చ్యామ్ సిల్స్

కంచ నాసైది పట్టు చీరల ప్రత్యేక నిలయం

ప్రత్యామ్నాయ విధానాల కోసం కార్మికవర్గం పోరాడాలి

ఏప్రిల్ 17వ తేదీన విజయవాడలో సి.పి.ఐ.(ఎం) - సి.పి.ఐ.ల ఆధ్వర్యంలో బ్రహ్మాండమైన ర్యాలీ జరిగింది. ఈ ర్యాలీకి ముందు ఆంధ్రప్రదేశ్ ప్రజల ముందు ఉభయ కమ్యూనిస్టు పార్టీలు నిర్దిష్టమైన ప్రత్యామ్నాయ విధానాలను ప్రకటించాయి. వాటిని వివరిస్తూ మార్చి, ఏప్రిల్ నెలల్లో అన్ని జిల్లాల్లోనూ ర్యాలీలు జరిగాయి. ముగింపుగా రాష్ట్ర ర్యాలీ విజయవాడలో జరిగింది. ప్రత్యామ్నాయ విధానాలకు మద్దతు తెల్పుతూ విజయవాడ ర్యాలీకి రాష్ట్రం నలుమూలల నుండి లక్షలాది మంది హాజరయ్యారు.

కనీస వేతనాల పట్ల రాష్ట్ర, కేంద్ర ప్రభుత్వాలకు ఏమాత్రం ఆసక్తిలేదు. వాటికి నలహా సంవసాలను సకాలంలో నియమించడంలోనూ, వాటి సిఫారసులు సకాలంలో వెలువడటంలోనూ మునుపటి కాంగ్రెస్ ప్రభుత్వాలకుగానీ, ప్రస్తుత తెలుగుదేశం ప్రభుత్వానికి గానీ చిత్తశుద్ధిలేదు. మార్కెట్ ధరలకు అనుగుణ్యంగా కనీసవేతనాలను నిర్ణయించడం లేదు. నిర్ణయించబడిన వేతనాలయినా అమలవుతున్నాయా? అంటే అదీ లేదు. కేరళలో వ్యవసాయ కూలీ రోజుకు రు.110 వరకు ఉండగా మన రాష్ట్రంలో రు.15 కూలీగా చెల్లించే ప్రాంతాలు కూడా ఉన్నాయి. అక్కడ మట్టి పనికి రు.90, మహిళలకు కూలీ


- చిస్ చిసయకుమార్

కార్మికులు, సినిమా కార్మికులు, ఇలా అసంఘటితరంగంలోని అన్ని పరిశ్రమల కార్మికులు చెప్పరాని బాధలు అనుభవిస్తున్నారు. వారి బ్రతుకులకు ఎలాంటి భద్రత లేదు. వారి శ్రమ ఫలితంతో కాంట్రాక్టర్లు, పరిశ్రమాధిపతులు స్వల్పకాలంలో వందలకోట్లు ఆర్జిస్తున్నారు. రాజకీయాల్లో ప్రవేశించి శాసనకర్తలయి మరిన్ని ప్రజావ్యతిరేక శాసనాలు చేస్తున్నారు.

ప్రభుత్వ సహకారరంగాల పీఠరక్షణ

ఈ రంగాలకు సంబంధించి “సుబ్రమణ్యం కమిటీ గంగోపాధ్యాయ కమిటీ సిఫారసులను తిరస్కరించాలి, ప్రభుత్వ-సహకార రంగ సంస్థలను పరిరక్షించి లాభాల బాటలో నడపాలి. సహకార రంగ పరిశ్రమలకు ఎన్నికలు నిర్వహించాలి. పరిశ్రమల నిర్వహణలో కార్మికులకు భాగస్వామ్యం కల్పించాలి. ప్రభుత్వరంగ కంపెనీల షేర్లను విక్రయించరాదు. అలా చేయాల్సివస్తే కార్మికులకే ఇవ్వాలి. ప్రైవేటీకరణ విధానాలకు స్వస్తి చెప్పాలి.” అని ఉమ్మడి ప్రకటనలో పేర్కొన్నారు.

ప్రభుత్వ, సహకార రంగాలను నాశనం చేయడానికి ప్రభుత్వం పనికట్టుకొని వ్యవహరిస్తుంది. ప్రభుత్వ ఉద్యోగుల సంఖ్యను తగ్గించడం, పనిభారం పెంచడం, వారి హక్కులను కాలరాయడం వంటి చర్యలకు రాష్ట్ర ప్రభుత్వం తలపడుతోంది. ఉద్యోగుల సంఖ్యను కుదిస్తానని ప్రపంచబ్యాంకుకు వాగ్దానం చేసింది. కొత్త ఉద్యోగాల మాట అలా ఉంచి ఉన్న ఉద్యోగాలకే కేంద్ర రాష్ట్ర ప్రభుత్వాలు ఎసరు పెడుతున్నాయి. ప్రభుత్వ రంగ సంస్థలను ప్రైవేట్ వ్యక్తులకు పంచి పెడుతున్నారు. ఆర్.టి.సి. లాంటి సంస్థలను నిర్వీర్యం చేస్తున్నారు. విద్యుత్ బోర్డును రెండుగా విభజించారు. వందల కోట్ల రూపాయల విలువచేసే విద్యుత్ బోర్డు ఆస్తులను ప్రైవేట్ వారికి అప్పగించడమే తరువాయి. ఆల్వీన్ ఉద్యోగులతో ప్రభుత్వం



ర్యాలీకి హాజరైన అశేష జనవాహిని

కనీస వేతనాలు

కనీస వేతనాల నిర్ణయం, వాటి అమలులో ప్రభుత్వ అశ్రద్ధ పట్ల విధాన ప్రకటనలో ఆందోళన వ్యక్తం చేస్తూ “పెరుగుతున్న ధరలతో సమానంగా వ్యవసాయ కార్మికులకు అసంఘటితరంగ కార్మికులకు వేతనాలు పెంచాలి. అనివార్యం, అత్యవసరమైన చోట మాత్రమే యంత్రాలతో పనిచేయించాలి. మిగతా అన్ని పనుల ద్వారా వ్యవసాయ కార్మికులకు పని కల్పించాలి. కనీస వేతనాలు అమలు జరిపే యంత్రాంగాన్ని పటిష్టపరచాలి. మహిళా కార్మికులకు సమానపనికి సమానవేతనం చెల్లించాలి. ఇ.ఎ.ఎస్. వంటి పేదరిక నిర్మూలనా పథకాలను ఉపాధి కల్పించే పథకాలుగా తీర్చిదిద్దాలి.” అని పేర్కొన్నారు.

లభిస్తుంది. మన రాష్ట్రంలో ఒకేపనికి మహిళలకు, పురుషులకు భిన్నమైన వేతనాలు లభిస్తుండగా, ఆ తేడాను తొలగించడానికి ప్రభుత్వం నుండి ఎలాంటి ప్రయత్నం లేదు. ఉపాధి లభించక పేద ప్రజలు అనేక బాధలు అనుభవిస్తుండగా, ప్రభుత్వ నిధులతో జరిగే పనుల్లో ప్రాక్టెయిన్లు ప్రవేశపెట్టి కొద్దిపాటి ఉపాధి అవకాశాలను కూడా ప్రభుత్వం హరిస్తోంది. ప్రాక్టెయిన్లు వచ్చి తమ కడుపులు కొడుంటే ‘కడుపుతీసి చంపుకొని బిడ్డల్ని అమ్ముకొంటున్నాం’ అంటూ గిరిజనులు చెప్పుకొంటున్నారంటే పేదల పరిస్థితి మన ‘జన్మభూమి’లో ఎంత దయనీయంగా ఉందో అర్థమవుతోంది. భవన నిర్మాణ కార్మికులు, ప్రాజెక్టులు నిర్మించే కార్మికులు, బీడీ

అనేక నాటకాలాడి చివరికి వారిని వీధులపాల్చేసింది. రాష్ట్రంలో తొమ్మిది సహకార నూలు మిల్లులు, ఐదు చక్కెర మిల్లులు, హిందూపురం, మిర్యాలగూడెంలోని నిజాం చక్కెర మిల్లులు, ఎ.పి.స్కూటర్స్ తోపాటు అనేక కార్పొరేషన్లను మూసివేసింది. మరెన్నో సంస్థలపై కన్నేసి ఉంచింది. వీలు కుదిరిన వెంటనే వాటి మూసివేతకు సిద్ధంగా ఉంది.

సహకార రంగాన్ని కూడా ప్రభుత్వం నీరుకార్చుతోంది. ఒకనాడు ఎంతో చక్కగా నడిచిన పాడి పరిశ్రమ నేడు కష్టాల ఊబిలో చిక్కుకొంది. సహకార సంస్థలకు ఆధిపత్యం వహించినవారు పచ్చబడ్డారు. సంస్థలు మాత్రం పల్చబడ్డాయి. రాజకీయ వైకుంఠపాళిలో సహకార రంగాన్ని బూర్జువా పార్టీలు సోపానాలుగా వాడుకొంటున్నాయి. వాటికొచ్చే నష్టాలకు కార్మికులను, ఉద్యోగులను బాధ్యులను చేస్తున్నాయి. అలాగే లక్షలాది మంది జీవనాధారమైన చేనేత రంగం పట్లక్షమించరాని నిర్లక్ష్యాన్ని ప్రభుత్వం ప్రదర్శించింది.

పరిశ్రమల మూత

వేలాది పరిశ్రమలు మూతబడుతూ, లక్షలాది మందే కార్మికులు నిరుద్యోగులవుతుండటం పట్ల కూడా ఉమ్మడి ప్రకటన తీవ్ర ఆందోళన వ్యక్తం చేసింది. "మూతబడి ఉన్న వేలాది చిన్న, పెద్ద పరిశ్రమలను తెరిపించేందుకు తక్షణం చర్యలు

తీసుకోవాలి. పరిశ్రమలను అక్రమంగా మూసే లేదా లాకౌట్ ప్రకటించే యజమానులపై చర్యలు తీసుకోవాలి. - పరిశ్రమలు మూత వలన ఉపాధి కోల్పోయిన కార్మికులకు పశ్చిమ బెంగాల్ లోవలె నెలకు రూ.500 భృతిని కల్పించాలి. ప్రత్యామ్నాయ ఉపాధి కల్పించాలి. - ఖాయిలా వడిన ప్రభుత్వ రంగ పరిశ్రమలను ఆధునికీకరించేందుకు అదనపు నిధులు కేటాయించాలి. కార్మిక సంఘాలతో ఈ సమస్యలు చర్చించాలి" అని విధాన ప్రకటనలో పేర్కొన్నారు.

ప్రభుత్వ లెక్కల ప్రకారం రాష్ట్రంలో 17 వేల చిన్న పరిశ్రమలు, 262 భారీ మధ్యతరహా పరిశ్రమలు మూతబడ్డాయి. లక్షలాదిమంది కార్మికులు వీధినపడ్డారు. ఈ పరిశ్రమలను తెరిపించేందుకు ప్రభుత్వ ప్రయత్నం లేదు. అందుకు బడ్జెట్ లో కేటాయింపులు లేవు. పశ్చిమ బెంగాల్ ప్రభుత్వం రూ.100 కోట్లు మూతబడిన పరిశ్రమల పునరుద్ధరణ కోసం కేటాయించింది. మన రాష్ట్రంలో మూతబడిన పరిశ్రమల యజమానుల నుండి చట్టపరంగా అందవలసిన ఆర్థిక సహాయం కోసం కూడా కార్మికులు ఏళ్ళతరబడి, కార్మిక శాఖ కార్యాలయాల చుట్టూ, కోర్టుల చుట్టూ తిరగవలసి వస్తోంది. యజమానుల ఆస్తుల రక్షణ కోసం కోరిందే తడవుగా పోలీసు సిబ్బందిని దింపి, ఉపాధి కోల్పోయిన కార్మికులపై నిర్బంధం

ప్రయోగించే ప్రభుత్వం పరిశ్రమల మూసివేతను నివారించలేకపోగా, చట్టబద్ధంగా కార్మికులకు రావలసిన డబ్బును వచ్చేట్లు చేయడం లేదు. ప్రభుత్వరంగ సంస్థలు, ఏజన్సీల నుండి కోట్లాది రూపాయల రుణాలు పొంది, పరిశ్రమలను మూతబడేసే పరిశ్రమాధిపతులు ఒక పరిశ్రమను మూతబడేసి మరో పరిశ్రమను తొలగిస్తున్నారు. పరిశ్రమలు దివాళా తీస్తాయి. పారిశ్రామిక

వేత్తలు దివాళా తీయరు. వారి పరువు ప్రతిష్టలకు, ప్రభుత్వంలో వారి పలుకుబడికి ధోఖా ఉండదు. కాని మూతబడిన పరిశ్రమల్లోని కార్మికులకు అంత సులభంగా ఉద్యోగాలు దొరకవు. వారికోసం కొత్త పరిశ్రమలు ఎదురుచూడవు. ఆకలి, అవహేళన, ఉరిత్రాళ్ళు, పురుగుల మందులు మాత్రమే వారికోసం ఎదురుచూస్తుంటాయి.

కోట్లాది రూపాయలు బోక్సేసి, పరిశ్రమలను మూసివేసే పారిశ్రామికవేత్తలకు ఏ మాత్రం కష్టం కలగకుండా పారిశ్రామిక వివాదాల చట్టానికి సవరణలు చేయడానికి గత కాంగ్రీ ప్రభుత్వాలు ప్రయత్నించాయి. తన విధానాలు కాంగ్రెస్ కంటే భిన్నమైనవని, స్వచ్ఛమైన స్వదేశీ విధానాలని డంభాలు కొట్టుకొన్న బి.జె.పి. కాంగ్రెస్ ను మించిపోయి కార్మిక వ్యతిరేక విధానాలను అనుసరించింది. దాని 13 మాసాల పాలనలో కార్మిక వర్గానికి, నిరుద్యోగులకు అనుకూలమైన నిర్ణయం ఒక్కటి చేయలేదు.

బి.జె.పి. 13 మాసాల పాలనలో ధరలు ఇదివరకెన్నడూ లేనంత వేగంగా పెరిగాయి. రైలు ఛార్జీలు, పోస్టల్ ధరలు, పెట్రోలు, డీజిల్, వంటగ్యాసు ధరలు... ఇలా అన్ని ధరలను బి.జె.పి. ప్రభుత్వం పెంచేసింది. రాష్ట్ర ప్రభుత్వం తాను మాత్రం తక్కువ తిన్నానా అన్నట్లు కరెంట్ ఛార్జీలు, బస్ ఛార్జీలు ఇలా తన పరిధిలో ఉన్న వాటి ధరలు పెంచేసింది. ధరలపై ఎలాంటి అదుపులేదు. బి.జె.పి. ఒక నమర్ద పార్టీ అని మోజుపెంచుకొన్న వారు నేడు పెనం పైనుండి పొయ్యిలో పడ్డట్లు భావిస్తున్నారు. బి.జె.పి.కి చెందిన కార్మిక నాయకులు తమను ఎలా నట్టేట ముంచారో కార్మికులు ఇదివరకే అర్థం చేసుకొన్నారు. ఇప్పుడు సాధారణ ప్రజానీకం కూడా దాని వాస్తవ స్వరూపాన్ని గమనించింది. అయినా తాము మిగతావారికంటే చాలా గొప్పవారమని తెలుగుదేశం, కాంగ్రీ, బి.జె.పి.లు డంభాలు పలుకుతున్నాయి. ఈ మూడు పార్టీలు ఒక దానికొకటి ప్రత్యామ్నాయం కావని తేలిపోయింది. సరైన ప్రత్యామ్నాయ విధానాల్ని ఉభయకమ్యూనిస్టు పార్టీలు రాష్ట్ర ప్రజానీకం ముందు ఉంచాయి. కార్మికవర్గం ఆ ప్రత్యామ్నాయ విధానాల కోసం పోరాడాలి. దానికోసం ఇతర వర్గాలను కలుపుకు రావాలి.

పారిశ్రామిక వినిమయ ధరల సూచీ

(1982-100 పాయింట్ల పునాదిపై)

	జనవరి	ఫిబ్రవరి	ప్యాక్టర్
ఆలిండియా	420	415	4.93
హైదరాబాద్	390	388	5.23
గుంటూరు	407	406	5.60
గూడూరు	437	428	4.33
విశాఖపట్నం	404	400	2.48
వరంగల్	409	403	2.36
కొత్తగూడెం	406	410	3.25
రాష్ట్ర సీరీస్			
విజయనగరం	362	356	-
రాజమండ్రి	393	387	2.55
విజయవాడ	392	387	-
ఆదోని	407	405	2.33
ఎన్.ఎస్.బి.	402	399	2.52
ఎం.జి.పి.	394	387	2.49

కుర్చీలే కుండా చేసి ఆడే ఆట.... అన్ మ్యూజికల్ ఛైర్స్

- పి.సాయినాథ్

'మ్యూజికల్ ఛైర్స్' ఆట గురించి మనందరికీ తెలుసు. నాలుగు కుర్చీలుంటే ఐదుగురు, ఐదుంటే ఆరుగురు పరిగెత్తుతారు. విజిల్ ఊదగానే అందరూ కూర్చుంటారు. కూర్చోకుండా మిగిలిపోయిన వారు ఔటవుతారు. ఒక్కో రౌండు అయ్యే కొద్దీ ఒక్కో కుర్చీని తీసేస్తుంటారు. చివరకు ఒకే ఒక్క కుర్చీ మిగులుతుంది. అందులో కూర్చో గలిగే వాళ్ళు గెలుస్తారు. ఇది మనందరికీ తెలిసిన కుర్చీల ఆట... మ్యూజికల్ ఛైర్స్! అయితే గ్రామాల్లో దళితులతో అగ్రవర్ణాలవారు ఆడే కుర్చీల ఆట మరోలా ఉంది. అది పూర్తిగా 'అన్ మ్యూజికల్'! అధికారంలోకి వచ్చిన దళితులకు అసలు కుర్చీలే లేకుండా చెయ్యాలని వారు చూస్తున్నారు. అందుకు రకరకాల సాకులు చెబున్నారు. కుర్చీలు రాకుండా శతవిధాలుగా అడ్డుకుంటున్నారు. కులవివక్షతతో అగ్రవర్ణాలవారు ఆడే ఈ అమానుషమైన ఆట గురించి ప్రముఖ వ్యాసకర్త, సామాజిక ఉద్యమాల పరిశీలకుడు శ్రీ పి.సాయినాథ్ ఇటీవల తన 'Unmusical Chairs' అన్న వ్యాసంలో వివరించారు. మార్చి 14వ తేదీ నాటి 'ది హిందూ' దినపత్రికలో ప్రచురింపబడిన ఆ వ్యాసం తెలుగు అనువాదాన్ని (కొంతభాగం మినహా) ఇక్కడ మీకు అందిస్తున్నాం.

తమిళనాడు రాష్ట్రం నాగపట్నంలోని వాదకరై పంచాయతీ ప్రెసిడెంటుగా శ్రీమతి ఆర్.అభురావమ్మ అనే ఓ మహిళ ఎన్నికయింది. అధికారంలోకి వచ్చింది మొదలు ఆమె ఓ విచిత్రమైన సమస్యను ఎదుర్కొంటోంది. ప్రెసిడెంట్ గా ఆమెకు అధికారమైతే ఉంది. కానీ.. కూర్చోడానికి కుర్చీ మాత్రం లేదు. కారణం... ఆమె దళిత వర్గానికి చెందిన మనిషి కావటమే!

ఒక దళిత మహిళ కుర్చీలో కూర్చోవటం అనేది అగ్రవర్ణాల సామాజిక హక్కుకు ఒక విపత్తుగా భావించబడుతున్నది. అందుకే ఆ గ్రామంలోని అగ్రవర్ణాల వారు పంచాయతీ ఆఫీసులో కుర్చీలు వెయ్యటాన్ని అడ్డుకున్నారు.

'అయ్యకరాంబులం' పంచాయతీ ప్రెసిడెంటుగా ఎన్నికైన శ్రీ జి.పళనివేలు పరిస్థితి కూడా దాదాపు ఇలాగే ఉంది. అతడు తన కుర్చీకోసం నెలల తరబడి పోరాడాల్సి వచ్చింది. ఎందుకంటే అభురావమ్మ లాగా అతను కూడా ఓ దళితుడే. ఆ గ్రామంలోని అగ్రవర్ణాల వారికి కూడా ఓ దళితుడు కుర్చీలో కూర్చోవటం ఇష్టం లేదు.

ఈ ప్రాంతంలోని కులవ్యవస్థ గురించి తెలియని వారికి ఇలా కుర్చీలకై చేసే పోరాటం హాస్యాస్పదంగా కన్పించవచ్చు. కాని ఇక్కడి దళితులకు మాత్రం ఇదేమీ చిన్న విషయం కాదు. తమాషా అంతకన్నా కాదు. 'కుర్చీ' అనేది ఇక్కడ అధికారానికి, మానవ గౌరవానికి ఓ నిజమైన సంకేతం!

పళనివేలు ప్రెసిడెంటుగా ఉన్న

పంచాయతీలో ఆర్గురు సభ్యులు బి.సి.కులాలకు చెందినవారు. ముగ్గురు మాత్రం దళితులు. ఆఫీసుకు కుర్చీలు కొందామని అతను ప్రతిపాదించినప్పుడు బి.సి.సభ్యులు నిర్మోహమాటంగా తిరస్కరించారు. 'ఇన్నాళ్ళూ కుర్చీలు లేకుండానే మేం నడిపాము కదా? ఇప్పుడు మాత్రం అవి దేనికి? నేలపై కూర్చుంటే తప్పేమిటి?, అని వాదించారు.

"వాళ్ళు కుర్చీలు ఎందుకు వద్దంటున్నారో సూటిగా ఎప్పుడూ చెప్పలేదు. అయినా కారణం స్పష్టమే. ఒక హరిజనుడు కుర్చీపై కూర్చోవటం వారికి ససేమిరా ఇష్టం లేదు" అంటాడు పళనివేలు. అంతేకాదు, మీటింగుల్లో తాను మాట్లాడిన మాటలను అక్కడి క్లర్కు రికార్డు చెయ్యడని, తను సాధించిన విజయాలను మినిట్స్ లో రాయడని బాధగా చెప్పాడు. అయితే కుర్చీలకు సంబంధించినంతవరకు అతనెదుర్కొంటున్న సమస్య మాత్రం నాటకీయంగా పరిష్కారమయింది.

జిల్లా హెడ్ క్వార్టర్స్ కి పళనివేలు ఉంటున్న గ్రామం కూతవేటు దూరంలో ఉంది. అంటే పర్యవేక్షణార్థం వచ్చే ప్రభుత్వ అధికారులకి అక్కడికి రావటం చాలా తేలికన్న మాట. అందువల్ల పలువురు అధికారులు తరచూ అక్కడికి రావటం పరిపాటయింది.

పంచాయతీ ఆఫీసులో తాము కూర్చున్నట్లుగా అధికారులను కూడా కింద కూర్చోబెట్టలేదుగా! అందుకని వారొచ్చే ప్రతిసారి

వారికోసం కుర్చీలు తేవాల్సి వచ్చేది. ఆ పని అగ్రవర్ణానికి చెందిన నాగరాజు అనే క్లర్కుపై పడేది. అధికారులొచ్చిన ప్రతిసారి అతను ఇంటింటికి తిరిగి కుర్చీలు అడుక్కోవాలి. అలా అడుక్కున్న కుర్చీలను తనే ఆఫీసుకి మోసుకురావాలి. అంతా వెళ్ళిపోయాక మళ్ళీ వాటిని తనే మోసుకెళ్ళి ఎవరివి వారికి ఇచ్చి రావాలి. గతంలో ఈ పనిని ఎవరో ఒక దళితుడితో చేయించేవారు. కాని మారిన పరిస్థితుల రీత్యా ఇప్పుడలా చేయటానికి వీలు లేకుండాపోయింది. అందువల్ల చచ్చినట్లు నాగరాజే ఆ పని చేయవలసి వస్తోంది.

"ఇలా కొన్నిసార్లు జరిగాక పంచాయతీ గురించి అతనికున్న అభిప్రాయాల్లో బ్రహ్మాండమైన మార్పు లోచ్చాయి." నవ్వుతూ అంటాడు పళనివేలు "దాని మూలంగా.. ఒకానొక మంచిరోజున అగ్రవర్ణాలవారు తమకు తామే కుర్చీల విషయాన్ని లేవనెత్తి వాటిని కొనాలనే నిర్ణయానికి వచ్చారు"

పళనివేలు కుర్చీలు కొనాలని ప్రతిపాదించి ఓడిపోయిన ఆరు నెలలకి ఈ సంఘటన జరిగింది.

కుర్చీల విషయమై సలహా కోసం అంతా కలసి బి.డి.ఓ.ని కలిశారు. "తప్పకుండా కొనండి.. చూడగానే 'ఇది ప్రెసిడెంట్ కుర్చీ' అని తెలిసేలా. పళనివేలు కోసం కాస్త ప్రత్యేకంగా ఉన్న కుర్చీ కొనండి" అన్నాడు బి.డి.ఓ. అయితే పళనివేలు ఇచ్చిన డబ్బులతో వారు అందరికీ ఒకే రకం కుర్చీలు కొనుక్కొన్నారు. అవి కూడా నాణ్యమైనవి కాదు. చవగ్గా దొరికే ప్లాస్టిక్ కుర్చీలు!

అతడుంటున్న గ్రామంలో దళితులపై వివక్ష వివిధ రూపాల్లో ఇంకా కొనసాగుతూనే ఉంది. స్థానిక టీషాపుల్లో దళితులకు ఇప్పటికీ వేరు గ్లాసులే. గుడిలోకి ప్రవేశం కూడా వారికి సమస్య.

ప్రెసిడెంట్ గా ఎన్నికైనప్పటి నుండి పళనివేలు అనేక వేధింపులను, వత్తిళ్ళను ఎదుర్కోవలసి వస్తున్నది. అతను పంచాయతీకి ప్రెసిడెంటు అయినప్పటికీ గ్రామాలలోని అగ్రకులాలవారు అతణ్ణి ఏ ఫంక్షన్ కి పిలవటం లేదు. అదేమిటని నిలదీస్తే ఏవేవో సాకులు చెప్పి తప్పించుకుంటారు. పళనివేలు పదవీ బాధ్యతలు చేపట్టిన కొత్తలో "ఒక దళితుడు పంచాయతీ నడిపేందుకు వీలేదు. మేం నిన్ను చంపేస్తాం." అంటూ ఆకాశరామన్న ఉత్తరం వచ్చింది. ఇంకా

వివిధ రూపాలలో ఈ వేదింపులు సాగుతూనే ఉన్నాయి.

సభ్యులు కానప్పటికీ ఒకానొక అగ్రకులానికి చెందిన అనేకమంది వచ్చి మీటింగుల్లో కూర్చుంటారు. అరుపులతో, బెదిరింపులతో నానా రాద్ధాంతం చేస్తారు. “మీకిక్కడ ఏం పని? ఎందుకొచ్చారు?” అని అడిగితే వారి నుంచి రెండురకాల జవాబులు వస్తాయి. మహిళా సభ్యుల భర్తలు తమ భార్యలకు సాయంగా ఉండటానికి వచ్చామంటారు. ఇది ఒక జవాబు. “వాళ్లు కూర్చోగా లేనిది మేమెందుకు కూర్చోకూడదు?” అంటారు మిగతా వాళ్లు. ఇది మరో జవాబు. ఈ రెండు జవాబులూ కాక బెదిరింపులు సరేసరి. పళనివేలు మరింత రెట్టించినట్లయితే అది హింసకు, గ్రామంలో కుల ఘర్షణలకు దారితీస్తుంది. అది అతడికి ఏమాత్రం ఇష్టం లేదు. అన్నీ ప్రజాస్వామిక పద్ధతుల్లోనే పరిష్కరింపబడాలి అన్నది అతని ఆశయం.

“ఒకసారి ఓ 50మంది ‘దేవర్లు’ మా ఇంటికొచ్చారు. పేరుకి నాతో ‘మాట్లాడాలి’ అని అన్నారేగాని నిజానికి వారొచ్చింది నన్ను, నా కుటుంబాన్ని బెదిరించటానికే. నన్ను నిందిస్తూ ఎంతో దురుసుగా మాట్లాడారు... ప్రతి చిన్నదానికి పోలీసుల్ని పిలవడం నాకు ఇష్టం లేదు” అంటాడు పళనివేలు.

“వరిస్థితులు ఇలా ఉంటే పంచాయతీలు సవ్యంగా ఎలా పని చేస్తాయి? పైగా ఇక్కడ ఏ పని చేపట్టినా అగ్రకులాల వారు కోర్టుకి వెళ్ళి స్టేలు తెస్తున్నారు. చేస్తున్న పనిని అడ్డుకుంటున్నారు. ఒక రోడ్డుకు సంబంధించిన పనిని వారు ఇలాగే స్టేతో అడ్డుకున్నారు. ఆ రోడ్డు దళితులకు కొంచెం సహాయకారిగా ఉంటుంది. అందుకే అడ్డుకున్నారు. అయితే మేం పోరాటం చేసి కేసు గెలిచాము. ఇది జరిగాక చాలా ప్రాజెక్టులు ఇలాగే స్టేల మూలంగా ఆగిపోయాయి. కాని మేం కోర్టుల చుట్టూ ఎంతకాలమని తిరగగలము?” సూటిగా సమాజాన్ని ప్రశ్నిస్తున్నాడు పళనివేలు.

ఇక వాదకరై ప్రెసిడెంటుయిన అభురావమ్మ విషయానికి వద్దాం.

ఇటు కుల వివక్షతనేగాక అటు వర్గ వివక్షతనూ అభురావమ్మ ఎదుర్కోవలసి వస్తున్నది. పంచాయతీ ప్రెసిడెంటు కాకముందు సాందరరాజునాయుడు అనే ఓ భూస్వామి పాలంలో ఆమె పనిచేసేది. గమ్మత్తయిన విషయం ఏమిటంటే సదరు నాయుడే పంచాయతీ ఆఫీసులో క్లర్కుగా కూడా పనిచేస్తున్నాడు, (కొంతమంది ధనిక భూస్వాములు పంచాయతీ ఆఫీసుల్లో క్లర్కులుగా పనిచేయటం ఆనవాయితీనే. వారు ఎలా కోరుకుంటే అలా రికార్డుల్లో రాసే అవకాశం

వుంటుంది. ఒకవేళ ప్రెసిడెంటు నిరక్షరకుడి అయితే అతణ్ణి ఓ ఉత్సవవిగ్రహంగా మార్చి నిజమైన అధికారం చెలాయించే అవకాశముంటుంది. అందుకే...)

“నేను పంచాయతీ ప్రెసిడెంటును కాగానే నాయుడు చాలా ఇబ్బందికి గురయ్యాడు” అంది అభురావమ్మ. తన పాలంలో, తన ఆజ్ఞలు పాటిస్తూ పనిచేసే ఓ మహిళ ఇప్పుడు పంచాయతీ భవన్ లో అతడికి అధికారి అయ్యింది. ఒక మహిళ..... అందులోనూ ఒక దళిత మహిళ... భూస్వామి అయిన తనకు ఆజ్ఞలు ఇచ్చే స్థితిలో ఉండటాన్ని అతడు ఏమాత్రం జీర్ణించుకోలేకపోయాడు. అందుకే ట్రాన్స్ఫర్ కోసం అప్లికేషన్ పెట్టుకున్నాడు.



కూతురు మరియు మనవడితో శ్రీమతి అభురావమ్మ (కూర్చున్న వ్యక్తి)

స్థానిక సి.పి.ఐ(ఎం) దీన్ని తీవ్రంగా వ్యతిరేకించింది. గతంలో తన దగ్గర వ్యవసాయ కార్మికురాలిగా పనిచేసిన ఓ దళిత మహిళ చేతికింద పనిచేయటాన్ని తప్పించుకోవటానికే ట్రాన్స్ఫర్ కై ప్రయత్నిస్తున్నాడని దుయ్యబట్టింది. ఏమైతేనేం బి.డి.ఓ. కూడా ట్రాన్స్ఫర్ కు అంగీకరించలేదు. నిస్సందేహంగా ఇదొక ఘన విజయమే. అయితే ఇది జరిగాక నాయుడు, ఇతర అగ్రకులాలవారు ప్రతి పనిలోనూ అభురావమ్మను అడ్డుకుంటూ కక్షసాధించడం మొదలుపెట్టారు. అందులో కుర్చీల ప్రతిపాదనను తిరస్కరించటం మొదటిది.

“నేను కుర్చీలో కూర్చోవటం వారికి ఏమాత్రం ఇష్టం లేదు. కాని దాన్ని వారు బయటికి చెప్పటం లేదు. ఏవేవో కుంటిసాకులు చెప్పి కుర్చీలు వద్దంటున్నారు. మన దగ్గర డబ్బులేదు అని చెబుతున్నారు. అయితే అసలు కారణం ఏమిటో

అందరికీ తెలుసు” అంటుంది అభురావమ్మ.

నిజమే! అసలు కారణం ఏమిటో అందరికీ తెలుసు. ఎందుకంటే ఈ పేద పంచాయతీకి కూడా 1లక్ష రూపాయల సాంఘిక నిధి వుంది. కాబట్టి ఆఫీసుకు ఓ నాల్గైదు కుర్చీలు కొనటం అనేది డబ్బురీత్యా సమస్యే కాదు.

“ఎనిమిది కుర్చీలు కొనటానికి రు.5వేలు మంజూరు చేస్తూ ఒక తీర్మానం చేశాము. అయినా కుర్చీలు కొనకుండా ఊరుకున్నారు.” అంది అభురావమ్మ ఎంతో బాధగా. ఈ ఎనిమిది కుర్చీలలో క్లర్కున నాయుడికి కూడా ఒకటి కేటాయించబడింది.

ఎప్పుడైతే నాయుడి అవసరం చాలా ఉంటుందో నరిగ్గా అప్పుడే అతడు మాయమవుతుంటాడు. ముఖ్యంగా రికార్డులు, అక్కౌంటులు తనిఖీ చేయవలసి వచ్చినపుడు పట్టాలేకుండా పోతాడు. అలాంటి సమయాల్లో అభురావమ్మ తీవ్రమైన ఇబ్బందులకు గురవుతుంది.

ఆమె దళిత వర్గానికి చెందిన మనిషి కావటం, దానికి తోడు మహిళ కావటం వల్ల అనేక ఇబ్బందులు ఎదుర్కోవలసి వస్తున్నదని అభురావమ్మ భర్త శ్రీ ఎన్.పి.రామన్ అంటాడు. సి.పి.ఐ. పార్టీ క్రియాశీల కార్యకర్తగా అతను పనిచేస్తున్నాడు.

“ప్రతి దశలోనూ ఆమె అనేక అడ్డంకులు ఎదుర్కొనవలసి వస్తున్నది. కుల ఘర్షణలు రేపటానికి ఓ చక్కటి సాకుకోసం వాళ్లు ఎదురుచూస్తున్నారు. దాన్ని తప్పించటం కోసం ఎంతో జాగ్రత్తగా మేం వ్యవహరించవలసి వస్తోంది.” అంటాడతను.

ఒక దళిత మహిళ పంచాయతీ ప్రెసిడెంట్ కావటం గ్రామంలోని అగ్రకులాల వారెవరికి ఇష్టం లేదు. దాంతో ఎన్నికల్లో ఓడిపోయినవారే కాక, మొత్తం అగ్రవర్ణవర్గమంతా ఆమెకి శత్రువులుగానే వ్యవహరిస్తున్నారు.


ఇన్ని కష్టాలను ఎదుర్కొంటున్నప్పటికీ “నేను పంచాయతీ ప్రెసిడెంటుని కావటం నాకు చాలా సంతోషంగా వుంది. చాలా చాలా....” అంటుంది అభురావమ్మ మెరిసే కళ్ళతో.

పళనివేలు కూడా ... ఈ సమస్యలన్నీ ఎలా ఉన్నా, పంచాయతీలలో దళితులకు రిజర్వేషన్లు చేయటంవల్ల వ్యవస్థలో ఓ పెనుమార్పుకు శ్రీకారం చుట్టినట్లయిందన్న వాస్తవాన్ని గుర్తించాడు. “సామాజిక వారసత్వాన్ని ఇదో కుదుపు కుదిపింది.” అంటాడతను నవ్వుతూ.

రైస్ మిల్లు గుమస్తాలకు

వేతన ఒప్పందం

వశ్చిమ గోదావరి జిల్లా భీమవరంలోని రైస్ మిల్లు గుమస్తాలకు ఇటీవల వేతన ఒప్పందం కుదిరింది. సి.ఐ.టి.యు. అనుబంధ సంఘమైన రైస్ మిల్లుల గుమస్తాల సంఘానికి, యాజమాన్య సంఘానికి ఏప్రిల్ 3వ తేదీన జరిగిన సుదీర్ఘమైన చర్చల అనంతరం ఈ ఒప్పందం కుదిరింది. రెండేళ్ళ పాటు అమలులో ఉండే ఈ ఒప్పందం ప్రకారం జి.ఓ. అమలు చేయబడుతుంది. ప్రతి ఆరు నెలలకు పెరుగుదల ఉండే వి.డి.ఎ. లభిస్తుంది. ప్రస్తుతం పొందుతున్న వేతనాలపై ఏప్రిల్ నెల నుండి నెలకు రు.300 నుండి రు.1000 వరకు పెరుగుదల వుంటుంది. వారంతపు సెలవు, పండగ సెలవులు అమలవుతాయి. నైట్ బేటా కింద రు.45 ఇస్తారు. ప్రావిడెంట్ ఫండ్ అమలవుతుంది. బట్టల నిమిత్తం సంవత్సరానికి రు.400 ఇస్తారు. గతంలో ఇచ్చే మామూళ్ళు, ఇతర సౌకర్యాలు యధావిధిగా అమలవుతాయి. రెండు నెలలు, 3 నెలలు బోనస్ గతంలో లాగే వర్తిస్తుంది. కొత్త జీ.ఓ. అమల్లోకి వచ్చినపుడు అదే జీ.ఓ. వర్తిస్తుంది. యాజమాన్యంతో జరిగిన చర్చల్లో ఉద్యోగుల తరపున శ్రీయుతులు ఆర్.సత్యనారాయణ రాజు (ఆర్.ఎన్.), బి.బలరాం, ఆర్.మునలయ్య, బి.సత్యనారాయణ తదితరులు పాల్గొన్నారు. సి.ఐ.టి.యు. సాధించిన విజయానికి గుమస్తాలంతా హర్షం వ్యక్తం చేశారు.



The Trade Window of the State Government of Andhra Pradesh

- Export of mainly Agricultural Commodities.
- Handling imports for users in Andhra Pradesh, mainly Govt. Departments.
- Handling Project imports for Government Departments.
- Management of Air Cargo Complex at Hyderabad, Vizag.
- Handling Clearing & Forwarding works of Government Departments & Organisations.
- Handling of CARE and ALIMCO Cargo for their Projects.
- Supply of Sleepers / Mining Timber to Central Government Organisations.
- Hire Purchase Scheme to State Government employees.
- Supply of "LEPAKSHI NANDI" brand Quality Note Books.
- Supply of Teaching & Learning Materials to Government Departments.



ANDHRA PRADESH STATE TRADING CORPORATION LIMITED

A State Government Company (Recognised Export House)
Regd. Office : 5-10-174, Fateh Maidan Road,
Hyderabad - 500 004, Ph.: 237591-93. Fax.: 0091-040-231249.
e-mail: mdapstc@hd1.vsnl.net.in

బజారు ముఠా కార్మికుల సర్వసభ్య సమావేశం

ఏప్రిల్ 4వ తేదీన భీమవరంలోని (ప.గో.జిల్లా) బజారు లాగుడు బండల కార్మిక సంఘం (సి.ఐ.టి.యు.) వార్షిక జనరల్ బాడీ సమావేశం జరిగింది. సంఘం అధ్యక్షులు శ్రీ గండ్రెడ్డి సన్యాసిరావు అధ్యక్షత వహించగా, సి.ఐ.టి.యు. పట్టణ కార్యదర్శి, శ్రీ బి.బలరామ్, పట్టణ అధ్యక్షులు శ్రీ బి.మల్లేశ్వరరావు తదితర నాయకులు ప్రసంగించారు. వివిధ షాపుల్లో, కిరాణా, రవాణా సంస్థల్లో ఎగుమతి దిగుమతుల పనులు చేసే బజారు ముఠా కార్మికులకు కార్మిక చట్టాలు వర్తింప చేయాలని సమావేశం డిమాండ్ చేసింది. అనంతరం శ్రీ గండ్రెడ్డి సన్యాసిరావు అధ్యక్షులుగా, శ్రీ జె.ఎన్.వి.గోపాలన్ కార్యదర్శిగా, మరో 17 మంది సభ్యులతో నూతన కార్యవర్గం ఎన్నికైంది. ఈ సమావేశంలో కార్మికులు అధిక సంఖ్యలో పాల్గొన్నారు.

అద్దె బస్సులకు వ్యతిరేకంగా ఆందోళన

ఆర్టీసీలో అద్దె బస్సుల ప్రవేశాన్ని వ్యతిరేకిస్తూ గుంటూరు జిల్లా పిడుగురాళ్ళలో ఏప్రిల్ 5న నిరాహారదీక్షలు జరిపారు. గుంటూరు రీజియన్ ఎస్.డబ్ల్యు.ఎఫ్. పిలుపు మేరకు ఈ ఆందోళన జరిగింది. దీక్ష శిబిరాన్ని ప్రారంభించిన ఎస్.డబ్ల్యు.ఎఫ్. రీజినల్ సహాయ కార్యదర్శి శ్రీ కె.వి.ఎస్.శేషారావు

ఈ సందర్భంగా మాట్లాడుతూ అద్దె బస్సులను అడ్డుకోకపోతే ఆర్టీసీ కార్మికుల బతుకులు అంధకారమయం కాగలవని హెచ్చరించారు. కార్మికులంతా దీన్ని సమైక్యంగా తిప్పికొట్టాలని పిలుపునిచ్చారు. ఎస్.డబ్ల్యు.ఎఫ్. (పిడుగురాళ్ళ) డిప్యూటీ కమిటీ కన్వీనర్ శ్రీ బి.వెంకటేశ్వర్లు తదితరులు దీక్షలో పాల్గొన్నారు.

భవన నిర్మాణ కార్మికుల మహాసభ

హైదరాబాద్ జిల్లా భవన నిర్మాణ కార్మిక సంఘం 5వ మహాసభలు ఫిబ్రవరి 28న సి.ఐ.టి.యు. హైదరాబాద్ నగర కార్యాలయంలో జరిగాయి. సి.ఐ.టి.యు. నగర కార్యదర్శి శ్రీ జె.వెంకటేశ్ ఈ మహాసభలో ప్రసంగిస్తూ ఒకపక్క లక్షలాది నిర్మాణ కార్మికులు సరైన పనిలేక అలమటిస్తూంటే, ప్రభుత్వాలు బహుళజాతి కంపెనీల నుండి నూతన సాంకేతిక పరికరాలను, ఎలక్ట్రానిక్ మెషిన్లను విచ్చలవిడిగా దేశంలోకి దింపుతున్నాయని, దీని మూలంగా మరింత మందికి పని లేకుండా పోతున్నదని విమర్శించారు.

నిర్మాణ కార్మికులకు సమగ్ర చట్టం చేయాలి, ప్రభుత్వం గతంలో ఇచ్చిన హామీలను అమలు చేయాలి తదితర ముఖ్య తీర్మానాలను మహాసభ ఆమోదించింది. అనంతరం 38 మందితో నూతన కమిటీని ఎన్నుకున్నారు. శ్రీ సిహెచ్. శ్రీరాములు గౌరవాధ్యక్షులుగా ఎన్నిక కాగా, అధ్యక్షులుగా శ్రీ పి.శేఖర్, ప్రధాన కార్యదర్శిగా శ్రీ కె.ప్రభాకర్ రెడ్డి ఎన్నికయ్యారు.

With Best Compliments From:



NAGARJUNA AGRO TECH LIMITED

OLEO CHEMICALS - CASTOR OIL DERIVATIVES - DEOILED MEALS
EXPORTERS AND MANUFACTURERS OF
EXTRACTED OILS & REFINED OILS

K. Raghu., M.Pharm
Chairman & Managing Director

Off:

Plot No. 25,
NAGARJUNA HILLS,
Punja Gutta,
Hyderabad - 500 082
Phone: 3350641, 3355865

Fact:

Venkatadripalem (V),
Sanjay Nagar (P.O.)
Sagar Road, **Miryalaguda,**
PIN - 508 207.
Dist. Nalgonda, Ph.64233, 64285



అబద్ధాలే ఆయుధాలుగా విద్యుత్ సంస్కరణలు

ఆంధ్రప్రదేశ్ రాష్ట్ర విద్యుత్ బోర్డు కాలగర్భంలో కలిసిపోయింది. గత ఫిబ్రవరి 1 నుండి దానిస్థానంలో ఎ.పి.ట్రాన్స్మిషన్ కార్పొరేషన్ (ట్రాన్స్కో), ఎ.పి.జనరేషన్ కార్పొరేషన్ (జన్కో) అమలులోకి వచ్చాయి. సంబంధిత ట్రాన్స్ఫర్ కంపెనీలకు "లాభదాయకమైన" రీతిలో టారిఫ్లు పెరగనున్నాయి. అంటే ప్రజలనెత్తిన చారీగా భారం పడనుంది. విద్యుత్ ఉద్యోగుల ఉద్యోగభద్రకు కూడా పెనుప్రమాదం ముంచుకొస్తోంది. 1959లో 27.95 కోట్ల రూపాయల నికర ఆస్తులతో ఏర్పాటైన ఎ.పి.ఎస్.ఇ.బి., గత ఏడాది మార్చి 31 నాటికి ప్రస్తుత మార్కెట్ ధరల్లో 30వేల కోట్ల రూపాయలకు పైగా ఆస్తులు సమకూర్చుకుంది. నాలుగు దశాబ్దాల పాటు 3 తరాల రాష్ట్ర ప్రజల స్వేదంతో, వేలాది కార్మికుల రక్తంతో నిర్మితమైన ఈ ఎ.పి.ఎస్.ఇ.బి.ని మన రాష్ట్రప్రభుత్వం ఒక్క కలంపోటుతో ప్రైవేటీకరించింది.

చంద్రబాబు వాదనలు - వాస్తవాలు

గత రెండేళ్ళుగా రాష్ట్ర విద్యుత్ బోర్డు నష్టాల గురించి ప్రభుత్వం అదే పనిగా ప్రచారం చేసింది. నష్టాల ఊబినుండి బయటకి లాగాలంటే దాన్ని పునర్వ్యవస్థీకరించక తప్పదని ముఖ్యమంత్రి ప్రచారం చేశారు. కొన్ని తరగతుల ప్రజలకు సబ్సిడీలివ్వడం వల్లనే బోర్డు మునిగిపోయిందని ప్రచారం సాగింది. ఉత్పత్తి చేస్తున్న విద్యుత్లో 60 శాతం దాకా వ్యవసాయ రంగానికి ఇస్తున్నామని ఒక దశలో ప్రభుత్వం చెప్పింది. ఇది పూర్తిగా అసంబద్ధమైన వాదన అబద్ధపు ప్రచారం మాత్రమే. గృహాలకు, వాణిజ్యానికి సరఫరా చేసే విద్యుత్ పోనూ మిగిలినదంతా వ్యవసాయానికి ఇస్తున్నట్లు ప్రభుత్వం లెక్కలు చూపించింది. ఆ రకంగా విద్యుత్ బోర్డు 1993-94లో ముద్రించిన "ఫైనాన్షియల్ స్టేటస్ ఎట్ ఎ గ్లాస్"లో గ్రాఫ్ల రూపంలో పేర్కొంది. వాస్తవానికి ఆ తర్వాత ఫీడర్లవద్ద లెక్కించి అది తప్పని తేల్చారు. తాజాగా 39 శాతం మాత్రమే వ్యవసాయానికి సరఫరా చేస్తున్నారని నిర్ధారించారు. ఎ.పి.ఎస్.ఇ.బి.ని. లోతుగా అధ్యయనం చేసిన నిష్టాతులు కొందరు ఈ సంఖ్యను కూడా ప్రశ్నిస్తున్నారు. ఇది 25 శాతం కంటే ఉండదని వారు సాంకేతికంగా రుజువు చేశారు.

వ్యవసాయ రంగానికి ఇచ్చే సబ్సిడీ వల్ల ఎలాంటి జల వనరులు లేని తెలంగాణా, రాయలసీమ, కోస్తామెట్ట ప్రాంతాల్లో విస్తృతంగా భూమి సాగులోకి వచ్చింది. దీనివల్ల

గ్రామీణప్రజలు అవసరమైన తిండిగింజలు వండించుకోగలుగుతున్నారు. మరో ప్రాధాన్యంగల అంశం ఏమంటే ప్రస్తుతం రాష్ట్రప్రభుత్వం ఆధ్వర్యంలో నడుస్తున్న జనరేషన్ (ధర్మల్) స్టేషన్లలో యూనిట్ ఉత్పత్తి రేటు సుమారు 1.65 రూపాయలు వుండగా బహుళజాతి సంస్థలు నాలుగు

ఆర్.సుధాభాస్కర్

సి.ఐ.టి.యు. రాష్ట్ర కార్యదర్శి

రూపాయలకన్నా తక్కువరేటుకు సరఫరా చేయటం లేదు. యూనిట్ ఒక్కొంటికి 0.18 పైసలకే ఉత్పత్తి చేయగల జలవిద్యుత్ను మనపాలకులు పూర్తిగా అశ్రద్ధ చేశారు.

ఉదాహరణకు వ్యవసాయానికి 100 యూనిట్లు సరఫరా చేస్తున్నారనుకుంటే, దాని ఉత్పత్తి ఖర్చు $100 \times 1.65 = 165$ రూపాయలు అవుతుంది. ప్రభుత్వం ప్రతిపాదిస్తున్నట్లు రైతులకు 0.50 పైసలు చార్జీ చేస్తే 5 రూపాయలు అవుతుంది. ప్రభుత్వంపై 160 రూపాయల దాకా సబ్సిడీ భారం పడుతుంది. ప్రైవేటు కరెంటు యూనిట్కు 4 రూపాయల చొప్పున 100 యూనిట్లకు 400 రూపాయలు అవుతుంది. రైతుల నుండి వసూళ్ళు అయిదురూపాయలు కాగా, సబ్సిడీ భారం 395 రూపాయలు. అంటే ప్రతి 100 యూనిట్ల విద్యుత్ సరఫరాకు ప్రభుత్వంపై అదనంగా $395 - 160 = 235$ రూపాయల భారం పడుతుంది.

వ్యవసాయానికి

సబ్సిడీ

లిచ్చినప్పట్నించీ నష్టాల్లో చ్చాయా? వాస్తవానికి కాదు. దేశంలో నూతన ఆర్థిక పారిశ్రామిక విధానాలు ప్రారంభించి నష్టాల్నించీ బోర్డు నష్టాల్లో మునిగింది. ఒరిస్సా విద్యుత్ బోర్డు పునర్వ్యవస్థీకరణ తర్వాత మన కష్టాలు ఇంకా పెరిగాయి.

ఇంధనం ఛార్జీలు 1993-94లో 608 కోట్ల రూపాయలు కాగా, 1995-96లో 1,114 కోట్ల రూపాయలకు పెరిగింది. ఇతర రాష్ట్రాల నుంచి, ఎన్.టి.పి.సి. నుంచి మనం కొనుగోలు చేసే విద్యుత్ ఖరీదు పైరెండేళ్ళల్లో 743 కోట్లనుండి 966 కోట్ల రూపాయలకు పెరిగింది. మనం పశ్చిమబెంగాల్ నుండి కొనుగోలు చేసే విద్యుత్కు ఒరిస్సా ట్రాన్స్మిషన్ లైన్ల ద్వారా ప్రసారం అయినందుకు గతంలో యూనిట్కు 0.10 పైసలు చార్జీ అయ్యేది. ఒరిస్సాలో విద్యుత్ బోర్డు సంస్కరణల తర్వాత గ్రీడ్కో 0.40 పైసలు వసూలు చేస్తోంది. వడ్డీభారం 1993-94లో 303 కోట్ల నుండి 1994-95లో ఒకేసారి 577 కోట్ల రూపాయలకు, 1995-96లో 700.1 కోట్ల రూపాయలకు పెరిగింది. ఆ తర్వాత ఇది మరింత పెరిగింది. ఈ పెరుగుదలంతా నూతన ఆర్థిక విధానాల వల్లనే. పరిశ్రమలు ఎగవేసిన బిల్లులు 7.10 కోట్ల రూపాయలుగా వార్తల్లో చ్చాయి. ఈ అంశాన్ని మెరుగుపరచుకోకపోతే పరిస్థితి ఎలా చక్కబడుతుంది. రైతులకు, దళితవాడలకు సబ్సిడీపై విద్యుత్ సరఫరా వల్లనే బోర్డుకు నష్టాల్లో చ్చాయనేది దురుద్దేశంతో కూడుకున్న ప్రచారమని దీన్నిబట్టి ఆర్థం అవుతుంది.

రాష్ట్ర ప్రభుత్వం మరో మూడు రకాల వాదనలతో ప్రజల్ని గందరగోళపరిచింది. తొమ్మిదో ప్రణాళికాంతానికి మరో 8000 మెగావాట్ల అదనపు సామర్థ్యం నెలకొల్పితే తప్ప, రాష్ట్ర ప్రగతి సాధించడం అసాధ్యమన్నది ముఖ్యమంత్రి వాదన. ఎనిమిదో ప్రణాళికలో మన రాష్ట్ర విద్యుత్ స్థాపిత సామర్థ్యం సుమారు 6000 మెగావాట్లు కాగా ఒక్క తొమ్మిదో ప్రణాళిక కాలంలో 8000 మెగావాట్ల అంచనాకు పునాది ఏమిటి? ఏ

ఎనర్జీ పవర్ సర్వే ఆధారంగా, ఏ నిపుణుల నివేదిక ప్రాతిపదికగా ఈ అంచనాకు వచ్చారో ప్రభుత్వం ఇప్పటిదాకా స్పష్టంగా ప్రకటించలేదు. తన హైటెక్ పాలనతో విదేశీ పెట్టుబడులు కుప్పలు తెప్పలుగా వచ్చిపడతాయని, అప్పటికి రాష్ట్రంలో మౌలిక సౌకర్యాల రంగాన్ని ముఖ్యంగా విద్యుదుత్పత్తి బాగా పెంచాలని ముఖ్యమంత్రి చెప్పేవాని బట్టి 8000 మెగావాట్ల అంచనాకు పునాది అర్థం అవుతుంది. ఇవన్నీ గాలిమేడలని ఎనిమిదో ప్రణాళికా కాలంలోనే రుజువయ్యింది. మరిన్ని పరిశ్రమలు స్థాపిస్తారని, వాటికోసం 8,000 మెగావాట్ల విద్యుత్ సామర్థ్యం అదనంగా సమకూర్చుకోవాలని ముఖ్యమంత్రి చెప్పేవాని నమ్మేదెలా? పైగా నేడు నెలకొన్న మాంద్యపరిస్థితుల్లో కొత్తగా పరిశ్రమలు స్థాపించడానికి ఎవరు ముందుకొస్తారు? పైగా 1995-96 తర్వాత మన రాష్ట్రంలో కొత్తగా ఒక్క పరిశ్రమా ఉత్పత్తి ప్రారంభించలేదు. ఉన్నవాటిలో వందలాది భారీ పరిశ్రమలు, వేలాది చిన్నతరహా పరిశ్రమలు మూతపడ్డాయి.

ప్రపంచబ్యాంకు వద్దకు రుణంకోసం వెళ్ళడానికి ప్రభుత్వం చెప్పిన కారణాలలో తప్పుడు అంశాలున్నాయి. పైన పేర్కొన్నట్లు డిమాండ్ అంచనాలే తప్పు. మన దేశంలో బ్యాంకుల వద్ద డబ్బే లేదనేది శుద్ధ అవాస్తవం. జనరేషన్ విదేశీ కంపెనీలకిస్తే వారే నిధులు తెచ్చుకోరు. ఇప్పటి వరకు ఒప్పందాలైన ఫాస్ట్ ట్రాక్ విద్యుత్ ప్రాజెక్టులను పరిశీలిస్తే ఈ విషయం అర్థం అవుతుంది. వాటికి అనుమతించిన రుణం, ఈక్విటీ నిష్పత్తి 70:30. ప్రభుత్వాలిచ్చే గ్యారంటీలు, కౌంటర్ గ్యారంటీల వల్ల మనదేశంలోనే, దేశీయ బ్యాంకులే ప్రధానంగా ఈ రుణాన్ని సమకూరుస్తున్నాయి. దేశంలోని అన్ని ప్రాంతాల్లో ప్రపంచం అంతా ఇవే విధానాలను అమలు చేస్తున్నారని ప్రభుత్వం మరో దుష్ప్రచారం చేస్తున్నది. ఇదీ అబద్ధమే. మన దేశంలో వామపక్షపాలిత మూడు రాష్ట్రాల్లో మాత్రం విద్యుత్ బోర్డుల విభజన లేదు. ప్రపంచబ్యాంకు ఆదేశాలు నెత్తిన పెట్టుకుని మోయటం లేదు. విద్యుత్ సంస్కరణల చట్టాలు చేయడం లేదు. కాబట్టి విద్యుత్ బోర్డుల ప్రైవేటీకరణ లేదు. కాంగ్రెస్, బి.జె.పి.లు పాలిస్తున్న రాష్ట్రాలన్నింటిలో ఇదే తరహా సంస్కరణలు జరుగుతున్న మాట వాస్తవం.

ఒరిస్సా విద్యుత్ సంస్కరణల ఫలితాన్ని ఆ రాష్ట్రంలోగాని, దేశంలోగాని ప్రభుత్వ ఏజెన్సీ ద్వారా పరిశీలన జరగలేదు. ఒరిస్సాలో 1995 నవంబర్ అయిదునుండి గ్రిడ్ కో టారిఫ్లు అమల్లోకి వచ్చాయి. అప్పటినుంచి ఏటా టారిఫ్లు పెరుగుతూనే ఉన్నాయి. స్లాబ్లు తగ్గుతున్నాయి. ప్రజలు నానా తిప్పలు పడుతున్నారు. మన రాష్ట్రంలో విద్యుత్ సంస్కరణలు అమలు చేసే ముందు రాష్ట్రమంతా చర్చ జరుపుతామని ప్రభుత్వం తెలిపింది. జిల్లా కలెక్టర్లు నిర్వహించిన సమావేశాల్లో ఎక్కడా ప్రజలు లేవనెత్తిన సందేహాలకు అధికార్ల వద్ద సమాధానాలు లేవు. ముఖ్యమంత్రి నిర్వహించిన అఖిల పక్ష సమావేశాల్లోనూ ఇదే స్థితి. 1997 జూలై 30న అసెంబ్లీలో ముఖ్యమంత్రి ఒక ప్రకటన చేశారు. కాని నేటి వాస్తవం ఏమిటి? సంస్కరణల చట్టం ప్రకారం మొత్తం ఉత్పత్తి, సరఫరా, పంపిణీలన్నింటినీ ప్రైవేటీకరించే అవకాశం ఉంది. చివరికి ప్రస్తుత జనరేషన్ స్టేషన్లను ప్రైవేటు సంస్థలకు అప్పగించే అవకాశం కూడా వుంది.

ఆంధ్రప్రదేశ్ విద్యుత్ సంస్కరణల చట్టంవల్ల రాష్ట్ర ప్రజలకు ఒరిగిందేమిటి? ఈ చట్టంలో ప్రజలకు సంబంధించిన అతిముఖ్యమైన అంశం రెగ్యులేటరీ కమిషన్ ఏర్పాటు. విద్యుత్ ఉద్యోగ సంఘాలు కొన్నింటితో సహా అనేకమంది దీన్ని టారిఫ్ రెగ్యులేటరీ కమిషన్ గా తప్పుగా అర్థం చేసుకున్నారు. సంస్కరణల చట్టం ఈ రెగ్యులేటరీ కమిషన్ కు నిర్దేశించిన 21 రకాల పనుల్లో టారిఫ్ నిర్ణయం ఒకటి మాత్రమే. సర్వస్వతంత్రమైన ఈ కమిషన్ సభ్యులను నిర్ణయించడం

మొదలు వివిధ కంపెనీలకు లైసెన్సులు మంజూరు చేయటం, టారిఫ్లు నిర్ణయించడం వంటి అంశాల వరకు కమిషన్ సభ్యులకోసం ప్రజలకు ఎలాంటి పాత్రలేదు. ఈ చట్టంలో రెగ్యులేటరీ కమిషన్ గురించి రాసిన 3వ అధ్యాయంలో 3 క్లాజులు, 21 ఉపక్లాజులు, మరో 21 పిల్ల క్లాజుల్లో ఎక్కడా భూతద్దంతో వెతికినా ముఖ్యమంత్రి రోజూ గొప్పగా చెప్పుకునే పారదర్శకత అవకాశమే లేదు. విద్యుత్ రంగంలో జరిగే మోసాల గురించి సాధారణ ప్రజలకు వివరంగా తెలియదు. ఇండిపెండెంట్ పవర్ ప్రొడ్యూసర్స్ (ఐపిపి) అని "ముద్దుపేరు"తో పిలువడే విదేశీ బహుళజాతి గుత్త సంస్థలకు టారిఫ్ రేటు నిర్ణయంలో గనుక పైసాలో 10వంతు పెంచితే మెగావాట్లకు ఏడాదికి 70,000 రూపాయల చొప్పున లాభం వస్తుంది. 2000 మెగావాట్ల ఎన్రాన్ కు (80 శాతం లోడ్ ఫ్యాక్టరీతో) పి.పి.ఎ. లో టారిఫ్ రేటు ఒక పైసా పెంచితే సాలుకు 15,768 కోట్ల రూపాయలు లాభం వస్తుంది. అంటే ఈ గుత్త సంస్థలు విద్యుత్ ఉత్పత్తి మెరుగుచేయకున్నా తమకున్న ఆర్థిక, రాజకీయ, అంతర్జాతీయ పట్టురీత్యా రెగ్యులేటరీని రెగ్యులేట్ చేసుకుంటే వేలకోట్ల రూపాయల లాభం సంపాదించగలుగుతాయి.

బలహీన వర్గాలకు ముఖ్యంగా దళిత వాడలకు, మైనర్ పంచాయితీలకు, వెనకబడిన ప్రాంతాల రైతాంగానికి ప్రస్తుతం అమలవుతున్న సబ్సిడీ విద్యుత్ సరఫరా గురించి ఒక్కముక్క ఈ చట్టంలో లేదు. పైగా "ఏవర్గానికైనా", "ప్రాంతానికైనా" సబ్సిడీ ఇవ్వదల్చుకుంటే ఆ మొత్తాన్ని బడ్జెటరీ కేటాయింపుల ద్వారా ప్రభుత్వమే చెల్లిస్తుందని తెలివిగా ఒకక్లాజు చేర్చారు. ఈ సంస్కరణల వల్ల టారిఫ్లు పెరిగి ప్రజలపై భారం పెరుగుతుంది. రాష్ట్ర ఖరీదీవృద్ధి దెబ్బతింటుంది. అందుకే రాష్ట్ర ప్రజలు, విద్యుత్ ఉద్యోగులు సమైక్యంగా ఈ సంస్కరణల చట్టాని ఎదిరించాలి.

కార్మికలోకం మేడే ప్రత్యేక సంచిక

సందర్భంగా అభినందనలతో



**బాబ్జేపల్లి గ్రామ పంచాయతీ
మార్జూరు మండలం**

సర్పంచ్

శ్రీమతి పి.లక్ష్మీకాంతమ్మ

మన రాష్ట్ర ప్రభుత్వం ప్రపంచబ్యాంకుతో కుదుర్చుకున్న (రహస్య) ఒప్పందం గుట్టు రట్టయింది. మార్చి 28 నాటి శాసనసభా సమావేశాల్లో ప్రతిపక్ష సభ్యులంతా ఒక్కతాటిపై నిలబడి, ప్రపంచబ్యాంకుతో కుదుర్చుకున్న ఒప్పందం, ఆ బ్యాంకు షరతులు వెల్లడించాలని సభను స్తంభింపచేశారు. అయినా ప్రభుత్వం దిగిరాలేదు. చివరకు అసాధారణ రీతిలో ప్రతిపక్ష సభ్యుడైన సి.పి.ఐ.(ఎం)పక్ష నాయకుడు శ్రీ పాటూరు రామయ్య ఒప్పంద పత్రం నకలును స్పీకర్ కి సమర్పించటంతో పాలకపక్షం ఖంగుతింది. విధిలేని పరిస్థితుల్లో ఒప్పందం మదింపు పత్రాన్ని సభకు సమర్పించి, చర్చకు అంగీకరించింది.

ప్రపంచబ్యాంకుతో రాష్ట్ర ప్రభుత్వం కుదుర్చుకున్న ఒప్పందంపై చాలాకాలంగా సి.ఐ.టి.యు. ఆందోళన వ్యక్తం చేస్తున్నది. ఆ భయాందోళనలకు నూటికి నూరుశాతము అర్థమున్నదని, ప్రజలకు హాని కలిగించే అనేక విషమ షరతులకు ప్రభుత్వం అంగీకరించిందన్నది వాస్తవమేనని పత్రాలు రుజువు చేశాయి. ఇంతకాలం ఎన్నిసార్లు అడిగినా ఆ పత్రాలను సభ ముందు ఎందుకు ఉంచలేదో, ఎందుకని మొహం దాటవేశారో ఇది చెప్పకనే చెప్పతోంది.

ప్రపంచబ్యాంకు విధించిన షరతుల మూలంగా వివిధ వర్గాలకు చెందిన ప్రజానీకం ఎలా నష్టపోతారో కింది ఉదాహరణలు చూస్తే చాలు.

రైతాంగం నడ్డి విరుగుతుంది

ప్రపంచబ్యాంకుతో కుదుర్చుకున్న ఒప్పందంలోని సెక్షన్ 5 (22వ పేజీ)లో ఇలా ఉంది.

పాయింట్ (1): నీటి తీరువా సమీక్షా కమిటీని పని చేయించాలి. ఈ కమిటీ 1999-2000 నుండి నీటి తీరువా రేట్లను ప్రతి సంవత్సరం నిర్ణయిస్తుంది. వాటిని తు.చ.తప్పక అమలు చేయాలి.

పాయింట్ (2): 2001, మార్చి 31 నాటికి మీటర్ కొలతతో నీటి తీరువాను వసూలు చేయాలి.

పాయింట్ (3): వ్యవసాయ వనరుల మెరుగుకయ్యే ఖర్చు 15 శాతం రైతుల నుండి వసూలు చేయాలి.

ఈ షరతుల మూలంగా రైతాంగంపై తీవ్రమైన భారం పడుతుంది. నీటితీరువాకు ఈ సంవత్సరం అదనంగా 15 శాతం చెల్లించవలసి ఉంటుంది. ఆ తర్వాత ప్రతి సంవత్సరం ఈ మొత్తం పెరుగుతూనే ఉంటుంది.

ప్రభుత్వరంగ సంస్థల మూసివేత

ఒప్పందంలోని సెక్షన్ 6లోని 2, 3సి, 4 నెంబరు పాయింట్లు గమనిస్తే ప్రభుత్వరంగ సంస్థలన్నిటికీ రాష్ట్ర ప్రభుత్వం మంగళం పాడాలని నిర్ణయించుకున్న విషయం నిజమేనని రుజువువుతుంది.

సెక్షన్ 6లోని పాయింటు (2) ఇలా అంటుంది: 2001 డిసెంబర్, 31లోపు ప్రభుత్వరంగ సంస్థలను ప్రైవేటీకరించే మొదటిదశ కార్యక్రమం పూర్తి చేయాలి.

పాయింట్ (3సి): తొలగించబడిన ఉద్యోగులకు మరే ఇతర ప్రభుత్వ సంస్థలోనూ ఉద్యోగం ఇవ్వకుండా చర్యలు తీసుకోవాలి.

పాయింట్ (4): సెప్టెంబర్ 30, 2000 నాటికి రెండవ దశ ప్రభుత్వరంగ సంస్థల పునర్వ్యవస్థీకరణ కార్యక్రమాన్ని బ్యాంకుకు సంతృప్తికరంగా రూపొందించి ఇవ్వాలి.

ఈ షరతుల మూలంగా ఏం జరుగుతుందో తెలుసా? సింగరేణి కోల్ మైన్స్, ఎ.పి.ఎస్.ఆర్.టి.సి.తో సహా అన్ని ప్రభుత్వ రంగ సంస్థలనూ అమ్మేయటమో లేదా మూసేయటమో జరుగుతుంది. వేలాది కార్మికులు, ఉద్యోగులు ఉపాధికోల్పోయి వీధిన పడతారు.

నిలువునా ముంచేయనున్న ప్రపంచబ్యాంకు షరతులు

ఉద్యోగాలు మటుమాయం

సెక్షన్ 7లోని పాయింటు (2సి)(పేజీ నెం.25) ఇలా అంటుంది: 1998-99లో ప్రారంభించి సంవత్సరానికి 1.9 శాతం ఉద్యోగులను తొలగించాలి. పాయింటు (2డి) : వేతనాలను జి.ఎస్.డి.పి.లో 5.3 శాతానికి తగ్గించాలి.

ఈ షరతుల ఫలితంగా ప్రతి ఏటా కొన్ని వేల మంది రాష్ట్ర ప్రభుత్వోద్యోగులు తమ ఉద్యోగాలు కోల్పోతారు. వివిధ పద్ధతుల్లో వారి జీతభత్యాలపై కోత విధించబడుతుంది.

రేషన్ కార్డులు ఇక అంతే సంగతులు

సెక్షన్ 7లోని పాయింటు (2 హెచ్) ఇలా అంటున్నది : 1999 జూన్ 30 నాటికి బోగన్ కార్డులను తొలగించాలి. దారిద్ర్యరేఖకు దిగువనున్న వారికి మాత్రమే సబ్సిడీ బియ్యం అందేట్లుగా బియ్యం పథాకాన్ని తిరిగి రూపొందించాలి.

ఈ షరతు ఫలితంగా భవిష్యత్తులో కొత్తవారెవరికీ రేషన్ కార్డులు ఉండవు. ఇప్పుడున్న తెల్ల కార్డులను రద్దు చేస్తారు.

ప్రజలపై అదనపు భారాలు

సెక్షన్ 8లోని పాయింటు (6) : జూన్ 30, 2000 నాటికి సంస్కరణలను ముందుకు తీసుకెళ్ళేందుకు, అదనపు చర్యలు తీసుకునేందుకు ఎటువంటి చర్యలు తీసుకోబోతున్నారో ప్రపంచబ్యాంకుకు సంతృప్తికరంగా ప్రభుత్వం తయారు చేసి ఇవ్వాలి.

ఈ షరతు ఫలితంగా ద్రవ్యలోటు తగ్గింపు పేరుతో ప్రజలపై అదనపు భారాలు మోపే అనేక చర్యలు తీసుకుంటారు.

అసలు ప్రమాదం ఎన్నికల తర్వాత

ఒప్పందంలోని షరతులన్నీ సాధారణ పదజాలంతో, వివరాలు లేకుండా పేర్కొన్నారు. వివిధ అంశాలకు సంబంధించిన సూక్ష్మమైన వివరాలు ప్రతి భాగానికి విడివిడిగా బ్యాంకు ప్రతినిధులు, ప్రభుత్వ ప్రతినిధులు రూపొందించిన ఆచరణ ప్రణాళికా పత్రాలలో సంయుక్తంగా పొందుపర్చారు. (వివిధ షరతుల అమలుకు సంబంధించిన వివరాలు మే 14, 1998 తేదీన ముఖ్యమంత్రి ప్రపంచబ్యాంకుకు రాసిన లేఖలోను, మే 28, 1998న రాష్ట్ర ప్రభుత్వం ఆమోదించిన (ప్రపంచబ్యాంకు రూపొందించిన) ప్రాజెక్టు అప్రైజల్ రిపోర్టులోనూ ఉన్నాయి)

ఈ ఏడాది నవంబర్ లో రాబోతున్న శాసనసభ ఎన్నికలను దృష్టిలో ఉంచుకొని, రాష్ట్ర ప్రభుత్వాన్ని ఇబ్బందులపాలు చేయకుండా ఉండేందుకు అసెంబ్లీ ఎన్నికల తర్వాత మాత్రమే హానికరమైన షరతులు అమల్లోకి వచ్చేటట్లు ప్రణాళికను రూపొందించారు. కాబట్టి అసలు ప్రమాదం ఎన్నికల తర్వాత మొదలవుతుంది. షరతుల విశ్వరూపం అప్పుడు మాత్రమే బయటపడుతుంది.

ఈ మోసాన్ని, మోసపూరిత ఒప్పందాన్ని ప్రజలు తిప్పికొట్టాలి. ఇప్పటికే మొదలై, ఎన్నికల తర్వాత నిలువునా ముంచబోతున్న ప్రమాదం పట్ల అన్నివర్గాల ప్రజలూ జాగ్రత్తపడాలి. పారామోషాన్!

“నేడు మీరు ఉరితీసే మా ప్రాణాలకన్నా మా జీవితాలు మహాశక్తివంతంగా మాట్లాడుతాయి. ఆ రోజులు తప్పక వస్తాయి” అచంచలమైన విశ్వాసంతో పలికాడు అగస్ట్ స్టైన్.

“ఇది నా జీవితంలో అత్యంత ఆనందకరమైన సమయం” ధృఢంగా ప్రకటించాడు అడాల్ఫ్ ఫిషర్.

“తిరుగుబాటు వర్తిల్లుగాక! గొంతెత్తిన నదిని చాచి వీలెత్తె”

“ఓ అమెరికా పెద్ద మనుషులారా!... తమకేం కావాలో దాన్ని ప్రజలు స్వేచ్ఛగా చెప్పనివ్వండి. తమకు కావలసింది తాము పొందనివ్వండి” విస్తృతంగా అన్నాడు అల్బర్ట్ ఆర్. పార్సన్స్.

1887 నవంబర్ 11వ తేదీన ఉరికంబం ఎక్స్ ముందు అమెరికా కార్మికవర్గానికి చెందిన నలుగురు వీరపుత్రులు ప్రవచించిన మాటలివి!

అనంఘటితంగా ఉన్న కార్మికులను సంఘటితం చేయటం, మొత్తం కార్మిక వర్గాన్ని ఒక్క త్రాటిపైకి తేవటం, 8గంటల పనిదినం అమలుపై 1886 మే 1న జరిగిన దేశవ్యాప్త ఉద్యమంలో పాల్గొనటం, అశేష కార్మికులను అనూహ్యంగా ప్రభావితం చేయటం... ఇదే... ఇదే ఆ నల్లరు అమరవీరులు చేసిన పాపం! అత్యంత అమానుషంగా, రోజుకు 12 గంటలనుండి 15 గంటల వరకు కార్మికులతో పనిచేయిస్తూ, వారి రక్తమాంసాలను పిండిపిండి తమ సంపదలను, పెట్టుబడిని పెంపొందించుకుంటున్న ఆనాటి ఆర్థిక గుత్తాధిపతులను ఆ మహావీరులు ధిక్కరించారు. వారికో పెనుసవాలుగా నిలిచారు. అదే వారు చేసిన నేరం!!

అమెరికాలో అంతర్యుద్ధానికి ముందు రోజులవి. అన్ని మానవతా విలువలనూ కాలరాస్తూ హెన్రీ ఫోర్డ్, మోర్గాన్, జాన్ డి. రాక్ ఫెల్లర్ వంటి ఆధునిక బడా పారిశ్రామిక వేత్తలు దేశంపై

విరుచుకుపడ్డ కాలం. సమ్మెల్ని విచ్చిన్నం చేయటానికి, హక్కులకై పోరాడుతున్న కార్మికుల్ని హతమార్చడానికి ప్రైవేటు కిరాయి ఏజెన్సీలను ఉపయోగించుకొనే రోజులు! 1886లో జరిగిన రైల్వే రోడ్ వర్కర్స్ సమ్మె ప్రారంభానికి కొంచెంసేపు ముందు జేగోర్ట్ అనే రైల్వే రోడ్ వ్యాపారవేత్త “కార్మికుల్లో సగం మందిని కొని, వారితో మిగతా సగం మందిని చంపించగలను” అని అత్యంత పాశవికమైన ప్రకటన చేసిన కాలం!


1866 ఆగస్ట్ 20న బాల్టిమోర్ లో నేషనల్ లేబర్ యూనియన్ చేసిన ముఖ్య తీర్మానాన్ని ఈ సందర్భంగా ఓసారి మననం చేసుకోవాలి.

“పెట్టుబడిదారీ బానిసత్వం నుండి ఈ దేశపు శ్రామికవర్గాన్ని విముక్తం చేయటం కోసం ప్రస్తుతం చేయాల్సిన మొట్టమొదటి, అత్యంత ఆవశ్యకమైన చర్య, అమెరికాలోని అన్ని రాష్ట్రాల్లోనూ సాధారణ పనిదినంగా 8గంటల ఉండాలని చట్టం - చేయటం! ఈ మహత్తర లక్ష్యం సాధించేవరకు మేం మా సర్వశక్తులూ ఒడ్డి కృషి చేయాలని నిశ్చయించుకున్నాం.”

అయితే ఈ ఉద్యమం కేవలం అమెరికాకే పరిమితమైపోలేదు. 1866లోనే కారల్ మార్క్స్, ఫ్రెడరిక్ ఎంగెల్స్ ఆధ్వర్యంలో జెనీవాలో ‘ఇంటర్నేషనల్ వర్కింగ్ మెన్స్ అసోసియేషన్’ మహాసభ జరిగింది. ఇది ప్రపంచంలో జరిగిన మొట్టమొదటి అంతర్జాతీయ కార్మికసంఘాల మహాసభ. ‘సెన్ట్ ఇంటర్నేషనల్’గా ప్రసిద్ధి చెందిన ఈ మహాసభలో ఎనిమిది గంటల పనిదినం డిమాండ్ ప్రపంచకార్మికులందరికీ చెందిన డిమాండ్ గా రూపుదిద్దుకుంది.

కున్నామిన్నా కానని ఆనాటి అమెరికా గుత్త పెట్టుబడిదారులు దినదిన ప్రవర్తనానుభవతున్న కార్మికోద్యమాన్ని ఏమాత్రం సహించలేకపోయారు. 1875లో 10 మంది సమరశీల కార్మికులను ఉరికంబం ఎక్కించారు. అయినా సరే కార్మికోద్యమం పురోగమనాన్ని ఆపలేకపోయారు.

1877లో రైల్వే రోడ్ మరియు స్టీల్ వర్కర్స్ బ్రహ్మాండమైన సమ్మె పోరాటం జరిగింది. అమెరికా కార్మికవర్గం జాతీయ స్థాయిలో భారీ ఎత్తున చేసిన



ఎనిమిది గంటల పని దినానికై ఉద్యమించినందుకే ఈ అమానుష శిక్ష



అగస్ట్ స్టైన్



అడాల్ఫ్ ఫిషర్



జార్జ్ ఎంజెల్



అల్బర్ట్ ఆర్. పార్సన్స్

మొట్టమొదటి సామూహిక పోరాటం అదే!

1984 అక్టోబర్ 7న తేదీన అమెరికా, కెనడా దేశాల ‘ఆర్గనైజ్డ్ ట్రేడ్స్ అండ్ లేబర్ యూనియన్స్ ఫెడరేషన్’ నాల్గవ మహాసభ జరిగింది. 8గంటల పనిదినానికై చట్టం చేయాలని తీర్మానించింది. 1886, మే 1నుండి దానికై విస్తృతంగా పోరాడాలని నిశ్చయించింది.

అనంతర కాలంలో 8గంటల పనిదినం ఉద్యమం దావానలంలా వ్యాపించింది.

నైట్స్ ఆఫ్ లేబర్ అనే కార్మికసంఘంలో ఒకే ఒక్క సంవత్సరంలో సభ్యత్వం 1లక్ష నుండి 7లక్షలకు పెరిగింది. డబ్బు, అధికారం ఉన్న యాజమాన్య వర్గాన్ని ఎదుర్కోడానికి

కార్మిక వర్గం అంత వేగంగా సన్నద్ధం కాసాగింది. ఉప్పెనలా విస్తరిస్తున్న ఉద్యమం, దాని సమరశీలత యజమానుల గుండెల్లో రైళ్ళు పరిగెత్తించసాగింది.

ఆ విధంగా చారిత్రాత్మక రంగస్థలం సిద్ధమయింది. అందరూ ఎదురుచూసిన రోజు రానే వచ్చింది. మే 1, 1886..... దేశవ్యాప్తంగా సమ్మె పోరాటం మొదలయింది. 5లక్షలకు పైగా కార్మికులు ప్రత్యక్షంగా సమ్మెలో పాల్గొన్నారు. చికాగో, న్యూయార్క్, బాల్టిమోర్, వాషింగ్టన్, పిట్స్ బర్గ్, డిట్రాయిట్ వంటి అనేక నగరాల్లో కార్మికవర్గం కనీవిని ఎరుగని రీతిలో కదం తొక్కింది...

మే 3వ తేదీన సమ్మెలో వున్న ‘మెక్ కార్మిక్ హార్వెస్టర్ వర్క్స్’ కార్మికులపై పోలీసులు హఠాత్తుగా దాడి జరిపారు. అమానుషమైన ఈ దాడి మూలంగా ఆర్గురు కార్మికులు చనిపోగా, అనేకమంది గాయపడ్డారు.

మే 4వ తేదీన హేమార్క్ట్ స్పేర్స్ లో నిరసన ప్రదర్శన నిర్వహించారు. మళ్ళీ పోలీసుల దాడి... ఎవరో ఓ అజ్ఞాతవ్యక్తి గుంపుపైకి బాంబు విసరగా ఒక పోలీసు సార్జెంట్ చనిపోయాడు. తీవ్రమైన ఘర్షణ చెలరేగింది. ఏడుగురు పోలీసులు, నలుగురు కార్మికులు మృత్యువు పాలయ్యారు.

ఉద్యమాన్ని నడిపి న్న ముఖ్యనాయకులందరినీ అరెస్ట్ చేశారు. చికాగోకి చెందిన సమరశీల నాయకులను జైళ్ళలో కుక్కారు. మెరుగైన జీవనస్థితి కోసం కార్మికవర్గం చేసిన పోరాటానికి యజమానులు ఇచ్చిన జవాబది - రక్తపాతం, అరెస్టులు, జైలు శిక్ష.....! అంతేకాదు. ఏడ్లరు కార్మిక నేతలకు మరణశిక్ష విధించారు.

ఆ మరణశిక్షను రద్దు చేయమని కోరుతూ ప్రపంచవ్యాప్తంగా కార్మిక వర్గం స్పందించింది. ఒక్క అమెరికాలోనేగాక ఇటలీ, ఫ్రాన్స్, స్పెయిన్, రష్యా, ఇంగ్లాండ్, హాలెండ్ వంటి పలుదేశాల్లో కార్మికవర్గం చూపించిన సంఘీభావం అంతా ఇంతా కాదు. సంఘటిత కార్మికులు ప్రతి చోటా సమావేశాలు ఏర్పాటు చేశారు. ప్రదర్శనలు నిర్వహించారు. కోర్టులో కేసు నడపటానికి అవసరమైన నిధులు సేకరించారు. మరణశిక్షను రద్దు చేయమని, వారికి ప్రాణభిక్షను పెట్టమని లేక్కలేనన్ని

టెలిగ్రాములు పంపారు. ఫ్రాన్స్ లోని ‘చాంబర్ ఆఫ్ డిప్యూటీస్’ పైతం శిక్ష రద్దుకై అర్థించింది. ఇంగ్లాండుకు చెందిన జార్జ్ బెర్నార్డ్ షా, విలియమ్ మోరెస్ వంటి పలువురు ప్రముఖులు కూడా తమ వంతు కృషిని చేశారు. అయినా లాభం లేకపోయింది. ధనాధికారాలతో విర్రవీగే గుత్త పెట్టుబడిదారులు, వారి పాలనా యంత్రాంగం కనీస మానవత్వాన్ని కూడా మరిచి ఉరిశిక్షను అమలు పరిచింది.

1887, నవంబర్ 11న అలా ఉరికంబం ఎక్కి అమరులైనవారే అగస్ట్ స్టైన్, అడాల్ఫ్ ఫిషర్, జార్జ్ ఎంజెల్, అల్బర్ట్ ఆర్. పార్సన్స్ లు!

ఈ దురాగతం జరిగిన ఏడాది గడిచాక - అంటే 1888లో సెయింట్ లూయిస్ లో జరిగిన ‘అమెరికన్ ఫెడరేషన్ ఆఫ్ లేబర్’ మహాసభ ఓ అతి ముఖ్యమైన తీర్మానాన్ని చేసింది. 1890 మే 1 నుండి దేశ వ్యాప్త సమ్మె ద్వారా ‘మేడే’ను పాటించాలని నిర్ణయించింది.

1889 జూలై 14న పారిస్ లో ‘పారిస్ వర్కర్స్ కాంగ్రెస్’ జరిగింది. 1890, మే 1 నుండి ప్రపంచంలోని అన్ని దేశాలకు అన్ని పట్టణాలకు చెందిన కార్మికవర్గపు ‘అంతర్జాతీయ సంఘీభావ దినం’ గా మేడేను జరుపుకోవాలని నిర్ణయించింది.

ఆనాటి నుంచి ప్రపంచ వ్యాప్తంగా వున్న శ్రామికజనం మేడేను జరుపుకుంటున్నారు.

1893లో ఫ్రెడరిక్ ఎంగెల్స్ ఆధ్వర్యంలో జ్యూరిచ్ లో జరిగిన ‘సెకండ్ ఇంటర్నేషనల్ మేడే’ కేవలం 8 గంటల పని దినానికే కాక, వర్గవిభేదాల రూపుమాపేందుకై కార్మికవర్గం చూపి దృఢమైన సంకల్పశక్తికి కూడా ప్రతీకగా నిలుస్తుందని తీర్మానించింది. ఆ విధంగా మేడే మరింత విస్తృత ప్రాధాన్యతను సంతరించుకుంది.

1890 మే 1న కమ్యూనిస్ట్ మెనిఫెస్టో జర్మన్ ఎడిషన్ కి రాసిన

(మిగతా 16వ పేజీలో)

నేపాల ఐబిఆర్ కూర్చుపోతున్న భారత ఆహార సంస్థ

పెరుగుతున్న జనాభాకు అనుగుణంగా ఆహార ధాన్యాలు సేకరించటం, వ్యాపారస్తులు సృష్టించే కరువు కాటకాలను నిరోధించడం, రైతు పండించే పంటకు మద్దతు ధర, అలాగే వినియోగదారునికి సరసమైన ధరకు నాణ్యమైన సరుకు లభించేలా చూడటం కోసం 1965లో భారత ఆహార సంస్థ (ఫుడ్ కార్పొరేషన్ ఆఫ్ ఇండియా) ఆవిర్భవించింది. దేశ ప్రజానీకాన్ని దొంగ నిల్వదారుల నుండి రక్షించే నిమిత్తం మూడు సంవత్సరాల పాటు దేశ జనాభాకి సరిపడే ఆహారధాన్య నిల్వలను సంస్థ కలిగి వుండాలనేది ఒక నిబంధన. ధాన్యం సేకరణ, నిల్వ, సరఫరా - ఈ మూడు ఆహార సంస్థ ముఖ్య కర్తవ్యాలు.

మొదట్లో వడ్లు, బియ్యం, గోధుమలు, జొన్న, మొక్కజొన్న, ఎండు మిర్చి, చింతపండు, పప్పు దినుసులు, పంచదార మరియు ఎరువులను సంస్థ సేకరించేది. లక్ష్యాలు సాధించడం కోసం ప్రతి తాలూకా కొక గిడ్డంగి, ప్రతి రెవెన్యూ జిల్లాకొక రైల్వే సైడింగ్ గోదాము నిర్మించాలని అప్పట్లో భావించారు. మెకానికల్, సివిల్, విద్యుత్ ఇంజనీర్లు, సెక్యూరిటీకి నాలుగో తరగతి సిబ్బంది, డిపో, టెక్నికల్, పరిపాలక సిబ్బంది, అకౌంటెంట్లు, ఓడ రేవుల్లో పని చేసే కార్మికులు, సిబ్బంది ఇలా వివిధ శ్రేణుల కార్మికులతో సంస్థ కర్తవ్య నిర్వహణను చేస్తున్నది. అయితే కేంద్ర, రాష్ట్ర ప్రభుత్వాలు అనుసరిస్తున్న కార్మిక, ఉద్యోగ, ప్రజా వ్యతిరేక విధానాల వల్ల అనేక ఇతర సంస్థలలాగే ఎఫ్.సి.ఐ. కూడా బలహీనపడుతున్నది.

అద్దెల వల్ల నష్టం

ఎఫ్.సి.ఐ.కి. దేశవ్యాప్తంగా కేవలం 125 లక్షల టన్నుల సామర్థ్యం వున్న సొంత గోదాములు మాత్రమే వున్నాయి. ప్రస్తుతం సంస్థ 140 లక్షల టన్నుల ధాన్య నిల్వ కోసం అద్దె గోదాములను వాడుకుంటున్నది. దీని మూలంగా కోట్లాది రూపాయల ప్రజా ధనం అద్దె రూపంలో ఖర్చు చేయబడుతున్నది.

1975-76 ప్రాంతంలో ప్రపంచ బ్యాంకు రుణ సహాయంతో అగ్రికల్చరల్ రిఫార్మ్ డెవలప్ మెంట్ కార్పొరేషన్ ద్వారా దేశంలో ఎన్నో వేల టన్నుల సామర్థ్యం వున్న గోదాములు నిర్మించబడ్డాయి. వాటిని ఎఫ్.సి.ఐ.కి అద్దెకిచ్చారు. ఈనాడు వాటిని ప్రైవేటు వ్యక్తులకు అప్పగించి, ప్రైవేటు ఆస్తులుగా మార్చివేశారు. అప్పటి ఆ రుణంతో భారత ఆహార సంస్థ తనే సొంత గోదాములు నిర్మించుకొని ఉంటే ఈనాడవి జాతీయ గోదాములుగా మిగిలి ఉండేవి. ఎఫ్.సి.ఐ. అద్దె గోదాములపై ఆధారపడవలసిన అవసరమూ ఉండకపోయేది. ఏమైతేనేం వేల కోట్ల ప్రజాధనాన్ని

ప్రైవేటు వ్యక్తుల పరం చేశారు.

అదుపులేని అవినీతి

అధికార అవినీతి వల్ల కూడా ఎఫ్.సి.ఐ. నానాటికీ బలహీనపడుతున్నది. సొంత గోదాముల్లో ఖాళీ ఉన్నప్పటికీ అధికారులు సి.డబ్ల్యు.సి., ఎస్.డబ్ల్యు.సి. తదితర ఇతర గోదాముల్లో నిల్వ చేయటానికి నిర్ణయం తీసుకుంటున్నారు. దీని మూలంగా ఎఫ్.సి.ఐ.పై అదనంగా అద్దె, అదనపు హామాలీల ఖర్చుల భారం పడుతున్నది.

ఎఫ్.సి.ఐ.లో పని చేసే హామాలీలకు డి.పి.ఎస్. అమలు చేస్తున్నారు. అంటే ప్రతి హామాలీకి, క్యాజువల్ వర్కర్ కి రోజుకు 63 రూపాయల చొప్పున చెల్లించవలసి ఉంటుంది. ఇదిలా ఉండగా, సొంత గోదాముల్లోని కార్మికులకు పని లేకుండా చేసి, పరాయి గోదాముల్లో అక్కడి కార్మికులతో పని చేయించటం వల్ల ఎఫ్.సి.ఐ. డబుల్ పేమెంట్స్ చేయవలసి వస్తున్నది.

ఉప్పుడు బియ్యాన్ని సంస్థ గోదాముల్లో రైల్వే సైడింగ్ ఉన్న చోటే సేకరించి, ఇతర రాష్ట్రాలకు వ్యాగన్ల ద్వారా రవాణా చేయాలని ఆర్డరు ఉన్నాయి. అయినప్పటికీ అధికారులు సంస్థను తమ జేబు సంస్థలా ఉపయోగించుకుంటూ వాటిని ఉల్లంఘిస్తున్నారు. రైల్వే సైడింగ్ లేని సి.డబ్ల్యు.సి., ఎస్.డబ్ల్యు.సి. గోదాములలో ఉప్పుడు బియ్యాన్ని నిల్వ చేసి, దాన్ని లారీల కెత్తి, మళ్ళీ సంస్థ గోదాములకు తీసుకొచ్చి, అక్కడి నుండి రైల్వే వ్యాగన్లు నింపుతున్నారు. ఇది ఎంత అసంబద్ధమైన, అనవసర ఖర్చుతో కూడుకున్న విధానమో చిన్న పిల్లలకు కూడా ఎంతో తేలికగా అర్థమవుతుంది. అయినా సరే ఈ పద్ధతిలో కోట్లాది రూపాయల ప్రజా ధనాన్ని అధికారులు దుర్వినియోగం చేస్తున్నారు. దీనికి అంతం ఎన్నడు?

తిరోగమనం

ఎఫ్.సి.ఐ. యాజమాన్యం ఓ పక్క మోడ్రన్ రైస్ మిల్లులు మూసివేసింది. వాటి కార్మికులను తొలగించింది. పోర్ట్ ఆపరేషన్ కార్మికులను కూడా తీసివేసింది. అధిక గోధుమ సేకరణ పనిని ఇతర సంస్థలకు అప్పజెప్పింది. పంచదార, ఫర్టిలైజర్లను పరాధీనం చేసేసింది. ఎండుమిరప, పప్పు ధాన్యాల సేకరణను నిలిపివేసి రైతులను ఇబ్బందుల పాలు చేస్తున్నది. అంతే కాదు, ధాన్యం కొనుగోలు కేంద్రాలను 'నామకహ' మాత్రమే ఏర్పాటు చేసి రైతులను రాచి రంపాన పెడుతున్నది.

కేంద్ర, రాష్ట్ర ప్రభుత్వాలు అనుసరిస్తున్న

కార్మిక - ఉద్యోగ - ప్రజా వ్యతిరేక విధానాల వల్ల సామాన్య కార్మికుడు నలిగిపోతున్నాడు. ఆ విధానాల ఫలితంగానే ఎఫ్.సి.ఐ. కూడా బలహీనపడుతున్నది. కార్మికుల ఉద్యోగ భద్రతకు పెనుముప్పు ఏర్పడుతున్నది. అవసరానికి సరిపడే గిడ్డంగులను ప్రభుత్వం నిర్మించటం లేదు. కోట్లాది రూపాయల ప్రజాధనాన్ని ఖర్చు పెడుతూ ప్రైవేటు గిడ్డంగులను ఆశ్రయిస్తున్నారు. ఖాళీలను నింపకపోవటం వల్ల ఉద్యోగులపై రోజు రోజుకు పనిభారం పెరుగుతున్నది. దాదాపు 20 సంవత్సరాలుగా సంస్థలో రిక్రూట్ మెంట్ లేదు. ఉన్న ఉద్యోగులకు ప్రమోషన్లు లేవు. ఆఖరికి మరణించిన వారి వారసులను కూడా ఉద్యోగాల్లోకి తీసుకోకుండా పలు ఆంక్షలను పెట్టారు. ట్రాన్స్ ఫర్ పాలసీని కూడా సక్రమంగా అమలు చేయటం లేదు. అనవసర ట్రాన్స్ ఫర్లు చేస్తూ ఉద్యోగులను మానసిక క్షభకు గురి చేస్తున్నారు. ఎఫ్.సి.ఐ.లో దేశవ్యాప్తంగా 64 వేల మంది ఉద్యోగులు, 2 లక్షల మంది డి.పి.ఎస్. లేదా పర్మినెంటు కాంట్రాక్టు కార్మికులు పని చేస్తున్నప్పటికీ వారి సంక్షేమం గురించి ప్రభుత్వం ఏమీ ఆలోచించటం లేదు. మరో పక్క కార్మిక, ఉద్యోగ సంఘాలు తమ హక్కుల సాధనకై ఐక్యంగా పోరాడడం పోయి, ఎవరికి వారే యమునా తీరులా ఉంటున్నారు. అందరినీ కలుపుకొని ఉద్యమించాలని ఎఫ్.సి.ఐ.ఇ.ఎ. కృషి చేస్తున్నది.

**కె.సాయిలు, అధ్యక్షులు,
ఎఫ్.సి.ఐ.ఇ.ఎ., ఆంధ్రప్రదేశ్**

**పోరాడుతున్న
ఎఫ్.సి.ఐ.ఇ.ఎ.**

సంస్థలోని ఇతర కార్మిక సంఘాల పోరాటాలకు ఎఫ్.సి.ఐ.ఇ.ఎ. (ఫుడ్ కార్పొరేషన్ ఆఫ్ ఇండియా ఎంప్లాయిస్ అసోసియేషన్) ఎప్పటికప్పుడు మద్దతు తెలియచేస్తున్నది. వారితో కలిసి పోరాటాలు చేస్తున్నది. గతంలో ఉద్యోగుల సమస్యలపై కేంద్ర ప్రభుత్వానికి అన్ని యూనిట్ల నుండి టెలిగ్రాములు ఇప్పించింది. అక్రమ ట్రాన్స్ ఫర్లపై రీజనల్ మేనేజిమెంట్ తో పోరాడి విజయం సాధించింది. గిడ్డంగుల నిర్మాణం గురించి కేంద్ర ప్రభుత్వంతో పోరాడి నిజామాబాద్, నెల్లూరు జిల్లాల్లో కొత్త గిడ్డంగులను శాంక్షన్ చేయించింది. డి.పి.ఎస్. గురించి జరిగే కార్మికుల పోరాటాలకు మద్దతు తెలియచేసింది. వారితో కలిసి పోరాడుతున్నది. ప్రైవేటు గిడ్డంగుల్లో సరుకులు పెట్టడాన్ని నల్గొండ జిల్లాలో నిలుపు చేయించింది. క్యాజువల్ కార్మికులకు కనీస వేతన చట్టం ప్రకారం వేతనాలు లభించేలా చేసింది. యాజమాన్యంతో పోరాడి అదనంగా పని చేసిన కాలానికి ఓ.టి.ఎ. ఇప్పించింది. ఇప్పటిపరిస్థితుల్లో ఎఫ్.సి.ఐ.లోని అన్ని కార్మిక, ఉద్యోగ సంఘాలు ఐక్యంగా నిలిచి కలిసికట్టుగా పోరాడితే తప్పించి సమస్య పరిష్కారం కాదు. అలా జరగని పక్షంలో సంస్థ, సంస్థలో పని చేసే సిబ్బంది మనుగడ ఒక ప్రశ్నార్థకమే కాగలదు. అలా కాకూడదనే ఎఫ్.సి.ఐ.ఇ.ఎ. నడుం బిగించి ఉద్యమిస్తున్నది.

కార్మికుల కడుపు కొట్టే దిగుమతుల పాలసీ

- వి. హనుమంతరావు

ప్రభుత్వం ఏం చేసినా పేదవాడి, కార్మికుడి పీకల మీద తెస్తుంది. ఒక వేళ దారితప్పి, మంచి జరిగే పని చేసినా, దానిని సవాలక్ష 'కాని' 'అయితే' అని హంసపాదులు పెట్టిగాని, లేక ఏనుగులు దూరేకంతలు వదిలి పెట్టిగాని, ఆ మంచి కాస్తా వాళ్లకు దక్కుకుండా చేస్తుంది. ఇది 50సంవత్సరాల అనుభవం. ఆఖరుకు ఇటీవల ప్రకటించిన 1999-2000 ఎగుమతులు-దిగుమతుల విధానంలో కూడా అదే ధోరణిని ప్రదర్శించింది. ఎగుమతులు, దిగుమతులు మనకు సంబంధంలేని విషయం, ఆ గోల మనకెందుకని ఆనుకోకండి. ఇందులోనూ కార్మికుల నెత్తిన శరగోపం పెట్టిన విషయాలున్నాయి. కనుకనే ఈ వ్యాసం.

ప్రపంచ బాంకును తెచ్చి మన నెత్తిన కూర్చోబెట్టిన 1991 నూతన ఆర్థిక విధానానికి మూలకారణం ఈ ఎగుమతులు-దిగుమతులేనని, ఆ విధానం వచ్చిన తర్వాత నిరుద్యోగం, ప్రభుత్వ రంగం పరిశ్రమల మూసివేతలు, కార్మికుల తొలగింపులాంటివి మరింతగా పెరిగాయని మీకు తెలసున్నా ఆర్థిక సిద్ధాంతం ప్రకారం మనం దిగుమతి చేసుకొన్న వస్తువులు, యంత్రాలకు చెల్లింపులు, మనం ఎగుమతి చేసి సంపాదించిన సొమ్ముతో (ఈ చెల్లింపులు డాలర్లలోనే జరిగాలి) తీర్చివేస్తే, మన ఆర్థిక వ్యవస్థ ఆరోగ్యం బాగా వున్నట్లు లెక్క. ఎగుమతులకన్నా, దిగుమతులు ఎక్కువైతే, మిగతా సొమ్మును మన విదేశీ మారకం నిల్వల్లో నుంచి తీసి చెల్లించాల్సి వుంటుంది. 1991లో మనం చేసిన ఎగుమతుల ద్వారా వచ్చిన ఆదాయం కేవలం 15రోజుల దిగుమతులకు చెల్లించటానికి సరిపోని పరిస్థితి ఏర్పడి. ఐ.ఎం.ఎఫ్., ప్రపంచబాంకుల వద్దకు వెళ్లి, అప్పు తెచ్చి చెల్లింపులు చేయాల్సి వచ్చింది. ఎగుమతులు దిగుమతుల విలువ మధ్య అంతరం ఎంత పెరిగితే, ఆర్థిక పరిస్థితి అంత తీవ్రతరం అవుతుంది. ఇటీవల పత్రికల్లో మళ్లీ మనం 1991నాటి సంక్షోభంలాంటి సంక్షోభంలో ఇరుక్కోబోతున్నామని భయాందోళనలను ఆర్థిక శాస్త్రవేత్తలు వ్యక్తం చేశారు కూడా.

గత రెండు సంవత్సరాలుగా ప్రభుత్వం 'ఎగుమతులు పెంచకపోతే నాశనమే' (ఎక్స్పోర్ట్ ఆర్ పెరిష్) అని ఎగుమతుల ప్రాముఖ్యత అవసరాన్ని గురించి ప్రచారం చేస్తూ వచ్చింది. ఎగుమతి చేసే వారికి ప్రోత్సాహకాలు, మినహాయింపులు రాయితీల పేర్లతో రు.14,500 మేరకు లాభాన్ని కట్టబెట్టినా, ఎగుమతులు పెరగలేదు. పైగా ఎగుమతులు-దిగుమతుల మధ్య వ్యత్యాసం సుమారు 10000 బిలియన్ డాలర్లని ఒక అధికార అంచనా. రిజర్వు బాంకు అంచనా ఇంతకన్నా ఎక్కువే వుంది. దీనికి ఒక కారణం పారిశ్రామిక రంగంలో ఏర్పడ్డ మాంద్యం. అలాంటి మాంద్యం ఉద్యోగ వసతి కల్పన, జీతభత్యాలను ప్రభావితం చేస్తుంది. గత ఎనిమిది సంవత్సరాల కాలంలో కార్మికుల అనుభవం ఇదే. తాజా ఎగ్జిం (ఎగుమతులు-దిగుమతులు) విధానాన్ని విశ్లేషించిన వారు అటు పరిశ్రమలు గాని, ఇటు ఎగుమతులుగాని 1999-2000 సంవత్సరంలో పెద్ద ఎత్తున పెరిగే సూచనలు లేవంటున్నారు. అంటే కార్మికులు మరో గడ్డు సంవత్సరాన్ని ఎదుర్కోవాల్సి ఉంటుంది. ఇది కార్మికులకు తగిలే మొదటి చెంప దెబ్బ.

ప్రజాభిప్రాయాన్ని పక్కకు నెట్టి భారత ప్రభుత్వం ప్రపంచ వ్యాపారసంస్థ(డబ్ల్యు.టి.ఓ) అనే పెద్ద పులి నోట్లో తల దూర్చింది. సుమారు రెండు వేల రకాల వస్తువుల దిగుమతుల మీద వున్న అంక్షలన్ని 2003 సంవత్సరానికి తొలగించటం ఈ సంస్థ విధించిన

షరతు. ఆ షరతులకు గత ప్రభుత్వాలు కూడా తలవంచి దఫా దఫాలుగా అంక్షలను తొలగిస్తూ వచ్చాయి. ఇప్పుడీ 'స్వదేశీ' ప్రభుత్వం మరో 894 వస్తువుల మీద వున్న అంక్షలు తొలగించింది. ఇంకా అంక్షలు వున్న వస్తువుల సంఖ్య కేవలం 687 మాత్రమే. 2003 సంవత్సరం వరకూ అంక్షలు కొనసాగించే అవకాశం వుండగా రెండు సంవత్సరాల నుంచే అంక్షల ఉపసంహరణ ప్రారంభించింది. ప్రభుత్వం. దణ్ణం పెట్టమంటే కాళ్ల మీద పడిపోయినట్లుంది. ఈ వస్తువులన్నీ ఇక నుంచి ధారళంగా, అభివృద్ధి చెందిన దేశాల నుంచి మన దేశంలోకి దిగుమతి అవుతాయి. ఇది వరకే కస్టమ్స్ సుంకాలు, సగుటన 300శాతం నుంచి 40శాతానికి తగ్గిన విషయం ఈ సందర్భంలో గుర్తుంచుకోవాలి. అటు సుంకం తగ్గించటం, ఇటు హద్దులేకుండా దిగుమతులను అనుమతించటం వల్ల అలా దిగుమతి చేసుకునే వస్తువులతో స్వదేశంలో తయారు చేసిన వస్తువులు పోటీకి నిలబడలేక వాటి అమ్మకాలు తగ్గటం లేదా వాటిని తయారు చేసే చిన్న, చితకా పరిశ్రమలు మూత పడటం జరుగుతుంది. అబ్బే అలాంటిదేమీ జరగబోదని ప్రభుత్వం నమ్మబలుకుతోంది. ఇదే ప్రభుత్వం ఇదే వ్యాపార శాఖామంత్రి హెడ్గే గత సంవత్సరం మాట్లాడుతూ స్థానిక పరిశ్రమలను బలపరిచి, ప్రపంచంలో పోటీ పడేలా చేస్తామని పెద్ద కబుర్లు చెప్పారు. ఆ హామీకి ఎంత విలువ వుందో గత సంవత్సరం అనుభవంలో చూసాం. ఇప్పుడిస్తున్న హామీకి అంతే గడ్డి పోచ విలువ వుంటుంది. 20శాతం ఎగుమతులు పెరుగుతాయనే లక్ష్యం ఎంతగా కూప్పకూలి పోయిందంటే వచ్చే సంవత్సరానికి అలాంటి లక్ష్యమే ప్రకటించలేదంటే ప్రభుత్వానికి తన మీద తనకే నమ్మకం లేదన్నమాట. పరిశ్రమలు మూతపడితే, లేదా ఉత్పత్తి తగ్గితే, కార్మికుల నోటి దగ్గర కూడును ప్రభుత్వం కాలదన్నిందన్న మాటేగా? ఇది రెండో చెంప దెబ్బ.

ఈ 894 వస్తువుల్లో ప్రధానంగా వినిమయ విలాస వస్తువులు, ప్రజలందరూ దిన దినం వాడుకునే వస్తువులూ వున్నాయి. వాటిలో ఏ ఒక్కటి భారత దేశంలో దొరకని వేమికావు. కూరగాయలు, చింతపండు, పుచ్చకాయలు, చేపలు, సబ్బులు, స్త్రీల అలంకారి వస్తువులు, జడ పిన్నులు, తాళం రింగు గొలుసులు, విదేశీ వస్తువులన్నీ ధారళంగా దిగుమతి అవుతాయి. కలవారి ఇళ్లల్లో ఉపయోగించే ఇటాలియన్ మార్బిల్స్, షవర్ బాత్ లు, వాష్ బేషన్లు, ఎయిర్ కండిషనర్లు, పెర్సనల్ కంప్యూటర్లు కూడా దిగుమతి కాబోతున్నాయి. ఇవన్నీ దిగుమతి అయితే, దేశంలో వాటిని తయారు చేసే చిన్న పెద్ద పరిశ్రమ లేంకావాలి? అందులోపని చేసే కార్మికులకు ఉద్యోగం నేనా? నేరుగా ఆయా పరిశ్రమల్లో పని చేసే వారే కాకుండా, వారికి సప్లయ చేసే ఉప పరిశ్రమలు గృహ పరిశ్రమల్లో పని చేసే వాళ్లు కూడా వీధిన పడుతారు. పైనే చెప్పినట్లు ఈ వస్తువులన్ని ఎటువంటి నిబంధనలు, అడ్డంకులు లేకుండా స్వేచ్ఛగా

మన దేశంలోకి దిగుమతి కావాటానికి 2003 సంవత్సరం వరకూ టైం వుంది. క్రమానుగతంగా ఈ ఆంక్షలు తొలగిస్తూ పోవచ్చు కదా? రాజు కన్న రాజభక్తి ఎక్కువ చూపించే బి.జె.పి. ప్రభుత్వం ఎందుకిలా చేస్తుంది? రెండు కారణాలు : 1) ఈ వస్తువులు దిగుమతి చేసే అభివృద్ధి చెందిన దేశాల్లో మాంధ్యం నెలకొంది. వారి పరిశ్రమలు పని చేస్తూండాలంటే ఆ ఉత్పత్తులకు మార్కెట్లు కావాలి. వాళ్ళకు ఇండియా కన పడింది. లేదా వాళ్ళు దిగుమతి చేయబోయే వస్తువులు ఆదేశాల్లో పాతబడిపోయినవి కావచ్చు. వాటిస్థానే సరికొత్త ఉత్పత్తులు తయారు చేసుకొంటూండవచ్చు అందుచేత పాత వాటిని వదిలించుకోవటానికి వాళ్ళకు ఇండియా దొరికింది. వాళ్ళ కార్మికులకు ఉద్యోగాలు, మన కార్మికులకు నిరుద్యోగాలు. 2) దేశంలో మధ్య తరగతి ఉన్నతవర్గాలకు విదేశీ వస్తువులంటే ఉన్న మోజును వాళ్ళు సొమ్ము చేసుకోవాలనుకోవటం. 3) దేశాన్ని ఎంతమేరకు పరాధీనం చేయాలో అంతమేరకు చేయటం, మళ్ళీ గుండు సూదుల కోసం కూడా ఆర్థిక సామ్రాజ్యవాదుల మీద ఆధారపడేలా చేసుకోవడం బి.జె.పి. ప్రభుత్వం లక్ష్యంలా కనిపిస్తుంది.

దేశంలో ఏడు ఎక్స్‌పోర్ట్ ప్రాసెసింగ్ జోన్స్ (ఇ.పి.జెడ్) వున్నాయి. రాష్ట్రంలో విశాఖపట్నంలో ఒకటి వుంది. ఓడరేవుల్లో స్థాపించిన ఈ జోన్స్‌లో పరిశ్రమలు ఎటువంటి సుంకాలు చెల్లించకుండా యంత్రాలు, ముడి సరుకులు దిగుమతి చేసుకుని, వాటితో చేసిన ఉత్పత్తులను విధిగా ఎగుమతి చేయాలి. ఎగుమతుల పెంపుదలకు వీటిని స్థాపించారు. ఇదేమంతగా విజయవంతం కాలేదు. ఇప్పుడు వీటన్నింటినీ ఫ్రీట్రేడ్ జోన్స్‌గా మార్చారు. ఈ జోన్స్‌లో ఏర్పాటు చేసిన పరిశ్రమలు పైన ఉదాహరించిన ఎక్స్‌పోర్ట్ జోన్స్‌లో అనుభవించే సౌకర్యాలే కాకుండా

కేంద్రప్రభుత్వ శాఖల ప్రమేయం, జోక్యంలేకుండా యధేచ్ఛగా ఉత్పత్తి చేసుకోవచ్చు. కార్మికులకు సంబంధించినంతవరకూ తెలుసుకోవాల్సిన విషయమేమంటే ఈ జోన్స్‌లోని పరిశ్రమల్లో కార్మిక చట్టాలు కూడా వర్తించవు. చట్టాలు వర్తిస్తుంటేనే దిక్కులేకుండా వుంది. అవి వర్తించవంటే కార్మికులేమవుతారో ఊహించుకోవచ్చు. ఇటీవల కేంద్ర కార్మిక మంత్రి అఖిలభారత ట్రేడ్ యూనియన్ల నాయకులతో సమావేశమైనపుడు కార్మిక ప్రతినిధులంతా ఈ ఎగ్జిం విధానాన్ని తీవ్రంగా విమర్శించారు. కేంద్ర కార్మిక మంత్రివర్గం కూడా ఈ విషయంలో తన అభ్యంతరాన్ని వ్యక్తం చేసింది. కేంద్ర కార్మిక మంత్రికే మింగుడుపడని ఈ ఎగ్జిం విధానం కార్మికుల పాలిటి శని. అందుకే సి.ఐ.టి.యు. కార్యదర్శి కామ్రేడ్ ఎం.కె.పాంథే ఈ ఎగ్జిం పాలసీకి స్పందిస్తూ ఎక్స్‌పోర్ట్ జోన్స్‌లోని పరిశ్రమల్లో కార్మికులకు భద్రత లేకుండా ఉందని, కార్మిక చట్టాలు అమలు కావటంలేదని, కార్మిక సంఘాలను అనుమతించటం లేదని విమర్శించారు. స్వయాన వ్యాపారశాఖ మంత్రి హెగ్డే ఈ ఫ్రీట్రేడ్ జోన్స్‌లోని పరిశ్రమలకు కార్మికచట్టాలు వర్తించవని బహిరంగంగా ప్రకటన చేశారు. ప్రపంచ కార్మికసంస్థ (ఐ.ఎల్.ఓ) ప్రపంచ వ్యాపితంగా ఉన్న ఈ జోన్స్‌లో కార్మికుల భద్రత గురించి తన ఆందోళనను వ్యక్తం చేసింది. ముఖ్యంగా విదేశీ పెట్టుబడులను ఆకర్షించటానికి ఈ మార్పు చేసినట్లు అనిపిస్తోంది. కార్మికులను దోచుకొని, భారతీయ చట్టాలతో ప్రమేయం లేకుండా, చవుకగా ఉత్పత్తిచేసి, పెద్ద ఎత్తున లాభాలు చేసుకోవటం బహుళజాతి సంస్థల లక్ష్యం. ఆ లక్ష్య సాధనకు సిగ్గా, లజ్జా లేకుండా బి.జె.పి. ప్రభుత్వం తోడ్పడుతుంది.

ఈ విషయంలో కార్మికుల్లో అవగాహనను పెంచటానికి కార్మికసంఘాలు కృషి చేయాలి.

... ప్రపంచ కార్మికులారా ఏకంకండు...

(సెంటర్ ఫ్రెడ్ తరువాయి)

ముందుమాటలో ఏంగిల్స్ ఇలా అన్నారు.

“ప్రపంచ కార్మికులారా! ఏకం కండు!... నలభై రెండు సంవత్సరాల క్రితం మేము ఈ పిలుపునిచ్చినపుడు కేవలం కొందరు మాత్రమే మాతో చేతులు కలిపారు.... ఈనాడు ఐరోపా, అమెరికాలలోని మొత్తం శ్రామిక వర్గం తన పోరాట శక్తులను సమీక్షించుకుంటున్నది. ఒక తక్షణ లక్ష్యసాధన కోసం మొట్టమొదటిసారిగా ఒకే జెండా కింద, ఒక సైన్యం లాగా సమీకృతమవుతున్నది. 1866 నాటి జెనీవా సదస్సు, 1889 నాటి 'పారిస్ వర్కర్స్ కాంగ్రెస్' ప్రకటించిన విధంగా, ప్రామాణిక ఎనిమిది గంటల పని దినం అమలును చట్టం ద్వారా నెలకొల్పమని ఉద్యమిస్తున్నది.”

ఆ విధంగా మేడే మొట్టమొదటి ఏకైక 'అంతర్జాతీయ కార్మికదినం'గా అవతరించింది. అసంఘటితంగా ఉన్న కార్మికులను సంఘటితం చేసేందుకు, దోపిడీదారులకు వ్యతిరేకంగా మొత్తం కార్మికవర్గాన్ని సమైక్యపరిచేందుకు, అలాగే పెట్టుబడిదారీ బానిసత్వం నుండి కార్మికవర్గానికి విముక్తి ప్రసాదించేందుకు ప్రతిజ్ఞ తీసుకున్న దినంగా మేడే అవతరించింది!

ఏదైమైనా ఎనిమిది గంటల పనిదినానికై 1886లో జరిగిన చారిత్రాత్మక మేడే పోరాటం మాత్రమే ప్రపంచ కార్మికవర్గం చేసిన మొట్టమొదటి ప్రయత్నం

కాదు. అంతకు ముందు జరిగిన అనేక పోరాటాలు పలు కారణాలవల్ల ఆయా దేశాలను దాటి రాలేదు. ఇటీవలి పరిశోధనల్లో ఇంగ్లాండ్‌లోని టెక్స్టైల్ వర్కర్ల సమ్మె గురించి బయటపడింది. ఎనిమిది గంటల పనిదినానికై డిమాండ్ చేస్తూ 1834లో ఏప్రిల్ 16 నుండి 23 వరకు (8 రోజులపాటు) ఇంగ్లాండ్‌లోని టెక్స్టైల్ వర్కర్లు పనిని నిలిపివేశారు. బహుశా ఈ డిమాండ్‌పై ప్రపంచంలో జరిగిన మొట్టమొదటి సమ్మె పోరాటం ఇదే కావచ్చు.

అలాగే 1856 ఏప్రిల్ 21వ తేదీన ఆస్ట్రేలియాలోని కార్మికులు ఒక రోజు పూర్తి సమ్మెను జరిపారు. ఆ రోజంతా సమావేశాలు, వినోద కార్యక్రమాలతో గడిపారు. “8 గంటలు పని, 8 గంటలు వినోదం, 8 గంటలు విశ్రాంతి” అన్న నినాదం ఇచ్చిన ఘనత కూడా ఆస్ట్రేలియా కార్మికులదే.

ఇక భారత కార్మికుల విషయానికి వస్తే... ఇది కూడా ఏ మాత్రం విస్మరించరానిదే. 1962వ సంవత్సరం మే నెలలో ఎనిమిది గంటల పనిని డిమాండ్ చేస్తూ హౌరా రైల్వే స్టేషన్‌లో 1200 మంది రైల్వే వర్కర్లు పనిని స్థంభింపచేశారు. అంతకు ముందు ఎనిమిదేళ్ళ క్రితమే బెంగాల్‌లో రైల్వేని స్థాపించారు. కొత్తగా తయారైన రైల్వే కార్మికులు అతి తక్కువ కాలంలోనే చరిత్ర సృష్టించారు. అంతర్జాతీయ కార్మికోద్యమంలో అత్యంత ప్రాధాన్యత ఉన్న అతి ముఖ్యమైన సంఘటన ఇది. అయితే అనేక ఇతర

పోరాటాల లాగే ఇది కూడా వెలుగులోకి రాకుండానే ఉండిపోయింది.

1862 నుండి భారత కార్మికవర్గం చేసిన సుదీర్ఘ ప్రయాణంలో... దేశ వ్యాప్తంగా వున్న కార్మికవర్గంలో ఓ నూతన సహృదర భావాన్ని, అంతర్జాతీయతా భావాన్ని, మన కార్మికోద్యమానికి ఓ సరికొత్త ప్రేరణనూ మేడే తీసుకొచ్చింది. ఈ శతాబ్దపు మూడో దశాబ్దం నుండి మన సాంస్కృతిక రంగంపై, ముఖ్యంగా బెంగాల్‌లో, మేడే ప్రభావం గణనీయంగా పడింది. మేడే స్ఫూర్తితో వందలాది కవితలు, పాటలు, నాటికలు మొదలైనవి రూపుదిద్దుకున్నాయి.


ప్రపంచ వ్యాపితంగా ఉన్న పీడిత జనం ఇప్పటికే ఓ చరిత్రను సృష్టించారు. “పెట్టుబడిదారీ బానిసత్వం నుండి కార్మికవర్గాన్ని విముక్తం చేయడం కోసం” అనే అంతిమ లక్ష్యం సాధించడం కోసం చేస్తున్న సుదీర్ఘ ప్రయాణంలో వారు గర్వించదగిన పాత్ర నిర్వహించారు. ఈ ఉద్యమం ఒక అంతర్జాతీయ ఉద్యమంగా ఎలా రూపాంతరం చెందిందో, 1848లో “కేవలం కొన్ని గొంతులు మాత్రమే శృతికలిపి స్పందించిన” పిలుపుకి ఈనాడు ప్రపంచంలోని కోట్లాది మంది ఎందుకు స్పందిస్తున్నారో.... చరిత్రలోని కొన్ని పుటల్లోకి ఒకసారి అలా తొంగిచూస్తే చాలు.

కోట్లాది శ్రామికజనం స్పందించి ఉద్యమించేలా చేస్తున్న ఆ పిలుపే -

“ప్రపంచ కార్మికులారా! ఏకంకండు!”

Magical memories. Mystical moments. Andhra Pradesh presents the most complete holiday plan.

Take a trip down tradition lane.




Andhra Pradesh is a land rich in the legacy of the past. Mesmerising forts, awe inspiring palaces, tombs that echo history. The state is a landscape filled with such wonders. Waiting for you to knock on their doors. Waiting for you to relive time. (Places to see include Golconda, Charminar, Qutb Shahi Tombs, etc.)


Explore the abode of the Gods.

Temple bells play ethereal music. Across hills and dales. Reverberating in the souls of millions of pilgrims. Each corner of Andhra Pradesh is a tribute to a different divinity. And a celebration of a million prayers. Come, say

hello to a culture that has idolised man's belief in the supreme being. In manners most mystical. In shapes most magical. (Temples to visit include Tirupathi, Simhachalam, Puttaparthi, Baasra, Ramappa etc.) Or if you are on the trail of Buddha pay your homage at Nagarjunakonda, Amaravathi and of course Asia's largest monolithic Buddha statue at Hussain Sagar, Hyderabad.




Frolic on the fun filled beaches.



Listen to the age old rhythm of surf music. Walk along the unspoilt sands of time immemorial. Feel the spray of unpolluted seas. Pamper yourself with a feast of ethnically cooked sea food. Dance to the tune of hill country tribals. Have fun. Take back memories of smiles. (Beaches to see include Vizag, Chirala, Ongole etc.)

Nature has also hidden away in Andhra Pradesh some of its most beautiful secrets. The lush green Araku valley. The rippling rivers of Godavari and Krishna. Romantic hill stations like Horsley Hills. Not to forget the inimitable taste of traditional Andhra and Hyderabad cuisine (ummm... the biryanis, the kababs wah wah !)

Investors
Cash in on the many
Tourism Opportunities
in Andhra Pradesh



Holiday in Andhra Pradesh. Discover the world.

Tank Bund Road, Hyderabad - 500 022, Andhra Pradesh, India. Ph.Nos. +91-40-233110,233086,233087,7816375.

CITU Regd. No.AP: 367

Regd.No.597/82

Steel Plant Employees Union, Visakhapatnam

(Affiliated to CITU & SWFI)

Sector - II

UKKU NAGARAM, VISAKHAPATNAM - 530 032.

Phone No.886002



BHARATAMATA WELFARE SOCIETY

REGISTERED NO. 239/86

(Chipping, Painting, Manual Cleaning, Mechanical Cleaning, Supply of All Trades Labours and Civil Works)

D.No.63-2-116, INDIRA COLONY, SRIHARIPURAM, VISAKHAPATNAM-11

WITH BEST COMPLIMENTS FROM



6413213

6411931

6415961

FAX: 622-1521

TECHNOFAB ENGINEERING LTD.


502, Eros Apartment

56 - Nehru Palace

New Delhi - 110 019

WITH BEST COMPLIMENTS FROM

ORIENT ELECTRIC CORPORATION



KTPS Vth Stage
New Paloncha
Khammam Dist.

హైదరాబాద్ లోని డి.ఆర్.డి.ఎల్. (డి ఫెన్స్ రీసెర్చ్ అండ్ డెవలప్ మెంటు లేబొరేటరీ) సంస్థలో పని చేస్తున్న క్యాజువల్/ కాంట్రాక్టు కార్మికులను రెగ్యులరైజ్ చేయటానికి తగిన స్కీం రూపొందించవలసిందిగా ఆదేశిస్తూ 'సెంట్రల్ అడ్మినిస్ట్రేటివ్ ట్రిబ్యునల్' (సి.ఎ.టి) ఇటీవల తీర్పు నిచ్చింది. ఒ.ఎ. నెం.1485/96 ద్వారా 19 మంది కార్మికులు, ఒ.ఎ.నెం.370/97 ద్వారా మరో 5 మంది కార్మికులు విడివిడిగా పెట్టిన పిటిషన్లపై క్లుణ్ణంగా విచారించిన అనంతరం సి.ఎ.టి. హైదరాబాద్ బెంచి డి సెంబర్-98లో ఈ తీర్పునిచ్చింది.

రక్షణ మంత్రిత్వ శాఖ ఆధ్వర్యంలో నిర్వహించబడుతున్న డి.ఆర్.డి.ఎల్. సంస్థ హైదరాబాద్ లోని చాంద్రాయణగుట్టలో వుంది. తమను రెగ్యులరైజ్ చేయమని డిమాండ్ చేసిన 24 మంది కార్మికులు 1980 నుండి 1993 వరకు సంస్థలో క్యాజువల్ లేదా జాబ్ కాంట్రాక్టు పద్ధతి కార్మికులుగా పని చేశారు. ఎటువంటి బ్రేక్స్ లేకుండా 13 సంవత్సరాల పాటు పనిలో కొనసాగారు. స్కూలులుగా, టెక్నిషియన్లుగా, హెల్పర్లుగా, ఫిట్టర్లుగా, కొందరు క్యాంటీన్ బేరర్లుగా పని చేశారు. 13 సంవత్సరాలుగా పని చేసిన అనంతరం తమను రెగ్యులరైజ్ చేయమని, అవే పనులు చేసే మిగతా కార్మికులతో సమానంగా తమకు వేతనాలివ్వమని యాజమాన్యాన్ని కోరారు. దానికి జవాబుగా చేస్తున్న పనిని మానేయమని, వారి స్థానంలో కొత్తవారిని తీసుకుంటామని యాజమాన్యం బెదిరించింది. దాంతో కార్మికులు ట్రిబ్యునల్ కి పిటిషన్లు పెట్టుకున్నారు.

6-7 సంవత్సరాలకు పైగా పని చేసినప్పటికీ తమను పర్మినెంటు చేయకపోవడం అన్యాయమని, అహేతుకమని కార్మికులు వాదించారు. ఇది భారత రాజ్యాంగంలోని 14 మరియు 16 ప్రకరణాలను ఉల్లంఘించటమేనని పేర్కొన్నారు. తమ శ్రమశక్తిని దోచుకునే నిమిత్తం యాజమాన్యం అక్రమ పద్ధతిని అవలంబిస్తున్నదని ఆరోపించారు. మొదటి నుంచి శాశ్వత స్వభావంగల పనిని చేస్తున్న తమను సంస్థలో రెగ్యులరైజ్ చేయాలని కోరుతూ ట్రిబ్యునల్ ని ఆశ్రయించారు.

ఆ కార్మికుల్ని తాము కేవలం కాంట్రాక్టు కార్మికులుగానే తీసుకున్నామని, క్యాజువల్ కార్మికులుగా కాదని యాజమాన్యం

వాదించింది. వారి సర్వీసులు కాంట్రాక్టు ప్రాతిపదికపై ఉన్నవే కాబట్టి ఈ వ్యవహారం ట్రిబ్యునల్ పరిధిలోకి రాదని కూడా దబాయించింది.

పాదలు శుభ్రం చేయటం, ఫర్నిచర్ తరలించటం, లోడింగ్, అన్లోడింగ్ వంటి పనులను ఇచ్చామని, ఇవన్నీ మౌఖిక కాంట్రాక్టుపై ఇచ్చామని, సంస్థలో రీసెర్చ్ కార్యకలాపాలు విస్తరిస్తూ ఉండటంతో కార్మికులను కూడా కొనసాగనిస్తూ వచ్చామని యాజమాన్యం వాదించింది. కాబట్టి వారిని పర్మినెంటు చేయాల్సిన అవసరంలేదని మొండిగా అంది.

ఇద్దరి వాదనలనూ క్లుణ్ణంగా పరిశీలించిన పిమ్మట ట్రిబ్యునల్ కింది తీర్పునిచ్చింది.

"...పిటిషన్ దారులు సంస్థలో క్యాజువల్ కార్మికులూ లేక కాంట్రాక్టు కార్మికులూ అన్న విషయం స్పష్టం కావటంలేదు. అయినప్పటికీ, వారు చాలా కాలం నుంచి సంస్థలో పని చేస్తున్నారు. కాబట్టి వారు చేస్తున్న పని శాశ్వత స్వభావం కలది కాదు' అని కూడా చెప్పలేము.

కాంట్రాక్టు కార్మికులను రెగ్యులరైజ్ చేయాలి

సెంట్రల్ ఎడ్మినిస్ట్రేటివ్ ట్రిబ్యునల్ తీర్పు

ఇటువంటి స్థితిలో... ఒక వేళ వారు కాంట్రాక్టు కార్మికులే అయినప్పటికీ, ఆ కారణంగా వారిని పర్మినెంటు చేయకపోవడం సరైనది కాదు.

ఈ విషయంలో...1998(2) ఎన్.ఎల్.ఆర్.718లో (యూనియన్ ఆఫ్ ఇండియా వర్సెస్ సుబీర్ ముఖర్జీ అండ్ అదర్స్) రిపోర్టు చేయబడిన అపెక్స్ కోర్టు అభిప్రాయమే మా అభిప్రాయం కూడా. ఆ కేసులో... రైల్వే సంస్థకి అవసరమైన కార్మికుల్ని 'మెసర్స్ బండేల్ హిండ్రెంగ్ పోర్టర్స్ కోపరేటివ్ సొసైటీ లిమిటెడ్' అనే సంస్థ సప్లయ్ చేసేది. ఈ విధంగా చేరిన కార్మికులు సెంట్రల్ అడ్మినిస్ట్రేటివ్ ట్రిబ్యునల్ కి పిటిషన్ పెట్టుకున్నప్పుడు సంస్థలో శాశ్వత ప్రాతిపదికపై లభించే పని మొత్తాన్ని దృష్టిలో ఉంచుకొని, వారి వారి సామర్థ్యాన్ని బట్టి కార్మికుల్ని గ్రూప్-డి ఉద్యోగులుగా రెగ్యులరైజ్ చేయమని ట్రిబ్యునల్ కలకత్తా బెంచ్ ఆదేశించింది. ఆ తీర్పులో ఇచ్చిన ఆదేశం ఇప్పుడు ఈ కేసుకి కూడా సరిగ్గా వర్తిస్తుంది.

ఈ కేసులో కూడా... యాజమాన్యం చెబుతున్నట్టుగా కార్మికులు కాంట్రాక్టు కార్మికులే అయినప్పటికీ, వారిచే చేయించే పని శాశ్వత


స్వభావం కలది కాదు అని యాజమాన్యం నిరూపించలేకపోయింది. అందువల్ల వారి సర్వీసుల్ని రెగ్యులరైజ్ చేయకుండా, పని నుంచి తొలగించటమనేది న్యాయమైనది కాదు. కాబట్టి వారిని సంస్థలో గ్రూప్-డి ఉద్యోగులుగా పర్మినెంటు చేయాలి. అందుకు తగిన రెగ్యులర్ పోస్టులను సృష్టించాలి. ప్రాజెక్టులు శాశ్వత స్వభావం కలవి. అలాంటప్పుడు పని లేదు అన్న నెపంతో కార్మికుల్ని తీసేయటం అన్నది అర్థరహితం. ఎందుకంటే ఎక్కడ పని ఉంటే అక్కడికి, ఒక ప్రాజెక్టు నుండి మరో ప్రాజెక్టుకు కార్మికులను పంపవచ్చు. ఆ విధంగా, వారిని తీసేయాల్సిన అవసరమే రాదు.

కార్మికులు కాంట్రాక్టు కార్మికులు అయినప్పటికీ ఒక నిర్దిష్ట కాలంపాటు తమ విధుల్ని నిర్వహించగా చేసినప్పుడు వారిని క్యాజువల్ కార్మికులుగానే పరిగణించవలసి ఉంటుంది. దీర్ఘకాలం వారి నుండి పని తీసుకొని కూడా వారిని పర్మినెంటు చేయకుండా వేదనకు గురి చేయటం సరైన పని కాదు. ప్యారాసింగ్ కేసులో (ఎ.ఐ.ఆర్.1992 ఎస్.సి.2130; స్టేట్ ఆఫ్ హర్యానా వర్సెస్ ప్యారాసింగ్) అపెక్స్ కోర్టు ఇచ్చిన తీర్పు కూడా మా అభిప్రాయాన్ని బలపరుస్తున్నది.

మానవతా దృక్పథంతో చూసినప్పటికీ కార్మికుల సర్వీసుల్ని సంస్థలో పర్మినెంటు చేయకపోవడం సరైనది కాదు. గతంలో ఒక సంస్థలో 60 రోజులకు పైగా పని చేసిన కాంట్రాక్టు కార్మికుల్ని కూడా పరిగణనలోకి తీసుకొని, మానవతా దృక్పథంతో వారిని ఇంటర్వ్యూకి పిలవాలని ఇదే ట్రిబ్యునల్ 6.12.96న ఒక తీర్పు ఇచ్చింది. (ఒ.ఎ.నెం.1157/96) ఆ దృక్పథం కూడా మా అభిప్రాయాన్ని బలపరుస్తున్నది. అంతిమంగా కింది దిశా నిర్దేశం ఇవ్వబడుతున్నది:

కార్మికులు చేస్తున్న పనిలో శాశ్వత స్వభావంగల పనులు ఏవో యాజమాన్యం వెంటనే గుర్తించాలి. ఆ పనులకు గ్రూప్-డి క్యాడర్ లో పోస్టులు అసవరమో లేదో నిర్ణయించాలి. ఆ ప్రాతిపదికపై కార్మికులను రెగ్యులరైజ్ చేయటానికి కావలసిన స్కీం రూపొందించాలి. కార్మికులందరినీ (మొత్తం 24 మందిని) ఒకేసారి పర్మినెంటు చేయలేనప్పుడు భవిష్యత్తులో ఏర్పడే ఖాళీలలో వారినే భర్తీ చేయాలి. అంతవరకు క్యాజువల్ కార్మికులుగాగాని లేదా కాంట్రాక్టు ప్రాతిపదికపైగాని కార్మికులను సంస్థలోనే పని చేయనివ్వాలి. రెగ్యులరైజ్ పనులయంలో- వయో అర్హతల విషయంలో, కార్మికులు సంస్థలో ఎంత కాలం పని చేశారో అంతకాలానికీ మినహాయింపునివ్వాలి."

విజయవంతమైన అంగన్ వాడీ యూనియన్ 3వ రాష్ట్ర మహాసభలు



ఆంధ్రప్రదేశ్ అంగన్ వాడీ వర్కర్స్ అండ్ హెల్ప్ యూనియన్ మూడవ రాష్ట్ర మహాసభలు అత్యంత ఉత్సాహభరితమైన వాతావరణంలో విజయవంతంగా జరిగాయి. ఏప్రిల్ 11, 12, 13 తేదీలలో మహబూబ్ నగర్ జిల్లాలోని షాద్ నగర్ లో జరిగిన ఈ మహాసభలు రాష్ట్రంలోని వేలాది అంగన్ వాడీ ఉద్యోగులలో సరికొత్త ఉత్తేజాన్ని నింపాయి.

మహాసభల ప్రారంభమైన మై 11న షాద్ నగర్ లో వేలాదిమంది అంగన్ వాడీ కార్యకర్తలతో ప్రదర్శన, బహిరంగసభ జరిగాయి. ఎర్రజెండాలు, ప్లేకార్డులు చేతబట్టుకొని పెద్దఎత్తున నినాదాలిస్తూ కార్యకర్తలు కదం తొక్కారు. నిప్పులు చెరిగే ఎండని సైతం లెక్కచేయక పిల్లాపాపలతో సహా ప్రదర్శనలో పాల్గొన్నారు. వయస్సు మీరిన వారు సైతం ఉత్సాహంగా పాల్గొనటం విశేషం. కళాబృందాలు ప్రదర్శించిన నృత్యాలు, డప్పువాయిద్యాలు ప్రదర్శనకు ఒక అదనపు అలంకరణగా నిలిచి పలువర్ని ఆకర్షించాయి.

అనంతరం స్థానిక ఎం.డి.ఓ.

కార్యాలయం ఆవరణలో బహిరంగసభ జరిగింది. పలువురు ముఖ్య నాయకులు ప్రసంగించారు. అంగన్ వాడీ యూనియన్ ఆలిండియా పెడరేషన్ అధ్యక్షులు శ్రీమతి నీలిమామైత్రి మాట్లాడుతూ ప్రజాకంటక ప్రభుత్వ విధానాలకు వ్యతిరేకంగా సమైక్యంగా పోరాడాలని పిలుపునిచ్చారు. యూనియన్ నాయకురాలు డా॥కె.హేమలత మాట్లాడుతూ అంగన్ వాడీల పట్ల ప్రభుత్వం ఎంత ఉదాసీనంగా వ్యవహరిస్తుందో సోదాహరణంగా వివరించారు. దీన్ని బలంగా తిప్పికొట్టవలసిన ఆవశ్యకతను నొక్కి చెప్పారు. సి.ఐ.టి.యు. రాష్ట్ర అధ్యక్షులు శ్రీ ఎం.ఎ.గౌర మాట్లాడుతూ కేంద్ర, రాష్ట్ర ప్రభుత్వ విధానాల వల్ల కలుగుతున్న కీడును ప్రజలకు ముఖ్యంగా మహిళలకు వివరించి చెప్పి, వారిని చైతన్యవంతం చేయాల్సిన బాధ్యత అంగన్ వాడీ ఉద్యోగులపై ఉందని అన్నారు. ఈ సభలో ఇంకా సి.ఐ.టి.యు. మహబూబ్ నగర్ జిల్లా కార్యదర్శి శ్రీ కె.గోపాల్, సంఘం జిల్లా కార్యదర్శి శ్రీమతి విజయ, అఖిల భారత ప్రజాతంత్ర మహిళా సంఘం రాష్ట్ర నాయకులు శ్రీమతి టి.పావని తదితరులు ప్రసంగించారు.

మూడురోజులపాటు జరిగిన ప్రతినిధులసభ అంగన్ వాడీ ఉద్యోగులు ఎదుర్కొంటున్న అనేక సమస్యలను కూలంకషంగా చర్చించింది. పాలకపక్షాలు అనుసరిస్తున్న ప్రజాకంటక విధానాలను దుమ్మెత్తి పోసింది. తమ డిమాండ్లలో కొన్నిటిని ప్రభుత్వం అంగీకరించి కూడా వాటి అమలుకు కావలసిన జీఓని విడుదల చేయకపోవటాన్ని మహాసభ తీవ్రంగా విమర్శించింది. దానికి సంబంధించిన జీఓను వెంటనే విడుదల చేయాలని కోరుతూ ఏప్రిల్ 29న కుటుంబ సభ్యులతో కలిసి సామూహిక నిరాహారదీక్షలు చేపట్టాలని నిర్ణయించింది. భవిష్యత్ కర్తవ్యాలలో భాగంగా ప్రతిమండల కేంద్రంలో మేడేని నిర్వహించాలని, తమ సమస్యల పరిష్కారం కోసం డిమాండ్ చేస్తూ కేంద్ర మానవవనరుల శాఖామంత్రికి మే 10లోపు టెలిగ్రాములు ఇవ్వాలని మహాసభ నిర్ణయించింది. పలు ముఖ్యమైన తీర్మానాలను మహాసభ ఆమోదించింది.

నూతన కార్యవర్గం

51మంది సభ్యులతో కూడిన నూతన కార్యవర్గాన్ని మహాసభ ఎన్నుకొంది. ఆంధ్రప్రదేశ్ అంగన్ వాడీ వర్కర్స్ అండ్ హెల్ప్ యూనియన్ అధ్యక్షులుగా శ్రీమతి లలితమ్మ, ప్రధాన కార్యదర్శిగా శ్రీమతి పి.రోజా ఎన్నికయ్యారు.

ఉపాధ్యక్షులుగా కా॥విజయ లక్ష్మీదేవి, భారతి, మునిలక్ష్మి, ప్రశాంతి, నారాయణమ్మలు ఎన్నికకాగా, కా॥శ్రీలక్ష్మి, ధనలక్ష్మి, జగదీశ్వరి, హేమలత, సీతామహాలక్ష్మి, ఎన్.విజయ సహాయ కార్యదర్శులుగా ఎన్నికయ్యారు.

సాహార్థ సందేశాలు

ఆంధ్రప్రదేశ్ వ్యవసాయ కార్మికసంఘం రాష్ట్ర ప్రధాన కార్యదర్శి పి.మధు, అఖిల భారత మహిళాసంఘం నాయకురాలు శ్రీమతి టి.పావని తదితరులు అంగన్ వాడీ ఉద్యోగులను ఉద్దేశించి సాహార్థ సందేశాలు ఇచ్చారు. మహాసభలు జయప్రదల కావాలని కోరుతూ ఎన్.ఎస్.ఐ., ఎస్.డబ్ల్యు.ఎఫ్., ఆంధ్రప్రదేశ్ క్షౌరవవృత్తిదారుల సంఘం, ఆంధ్రప్రదేశ్ గిరిజన సంఘంల రాష్ట్ర కమిటీలు సందేశాలు పంపాయి.

ముగింపు సందేశం

సి.ఐ.టి.యు రాష్ట్ర ప్రధాన కార్యదర్శి శ్రీ ఎస్.వీరయ్య మహాసభలో ముగింపు ఉపన్యాసం చేస్తూ అన్ని రంగాలకు చెందిన కార్మికులు ఐక్యపోరాటాలు చేస్తే ప్రభుత్వ విధానాలని సమర్థవంతంగా తిప్పికొట్టవచ్చని అన్నారు. అంగన్ వాడీ వర్కర్లు తమ సమస్యల పరిష్కారానికై పోరాడుతూనే మొత్తం సమాజం బాగుకై జరిగే కార్మిక ఉద్యమంలో పాలు వంచుకోవాలని పిలుపునిచ్చారు.

తీర్మానాలు

1. అంగన్ వాడీ సెంటర్లను మదర్స్ కమిటీలకు అప్పజెస్తూ జారీ చేసిన జీఓ 48ని పూర్తిగా రద్దుచేయాలి.
2. అంగన్ వాడీ ఉద్యోగులను ప్రభుత్వోద్యోగులుగా గుర్తించాలి. కనీస వేతనాలు అమలు పరచాలి.
3. అదనపు పనికి అదనపు వేతనం ఇవ్వాలి.
4. లక్ష రూపాయలకు గ్రూప్ ఇన్సూరెన్స్ సౌకర్యం కల్పించాలి.
5. ఐ.సి.డి.ఎస్.లో కాంట్రాక్ట్ పద్ధతిని ఆపివేయాలి.
6. సూపర్ వైజర్ల సమస్యలు పరిష్కరించాలి.
7. చట్టసభల్లో 33% మహిళా రిజర్వేషన్ బిల్లును వెంటనే చట్టం చేయాలి.
8. లైంగిక వేధింపులను అరికట్టేందుకు చట్టం చేయాలి.
9. సూపర్ వైజర్ పోస్టులు 100% అంగన్ వాడీ వర్కర్లకే కేటాయించాలి.
10. అంగన్ వాడీ వర్కర్లకు, ఆయాలకు పండగ అడ్వాన్స్ రు.500 ఇవ్వాలి.

‘కన్స్ట్రక్షన్ వర్కర్స్ ఫెడరేషన్ ఆఫ్ ఇండియా’ (సి.డబ్ల్యు.ఎఫ్.ఐ.) నాల్గవ అఖిల భారత మహాసభలు ఏప్రిల్ 5,6,7 తేదీలలో ఉద్యమాలవాడ విజయవాడలో అత్యంత ఉత్సాహపూరిత వాతావరణంలో జరిగాయి. సి.డబ్ల్యు.ఎఫ్.ఐ. ఆవిర్భవించిన తర్వాత మనరాష్ట్రంలో ఈ సంఘం మహాసభలు జరగడం ఇదే ప్రథమం. భవన నిర్మాణ కార్మికోద్యమ చరిత్రలో ఒక మైలురాయిగా పేర్కొనదగిన ఈ మహాసభలు పూర్తిగా విజయవంతమయ్యాయి. దేశంలోని వివిధ రాష్ట్రాల నుండేగాక, ఆస్ట్రేలియా, ఇంగ్లాండ్ వంటి సుదూర దేశాల నుండి కూడా పలువురు ప్రతినిధులు పాల్గొనటంతో సి.డబ్ల్యు.ఎఫ్.ఐ. మహాసభలు అంతర్జాతీయ స్వభావాన్ని కూడా సంతరించుకున్నాయి.

మహాసభల ప్రారంభదినమైన ఏప్రిల్ 5న సభా వేదికైన ‘నానక్ చంద్ నగర్’ (కందుకూరి కళ్యాణ మండపం) నుండి గాంధీజీ మున్సిపల్ హైస్కూల్ వరకు బ్రహ్మాండమైన ప్రదర్శన జరిగింది. రాష్ట్రం నలుమూలల నుండి తరలివచ్చిన వేలాది భవన నిర్మాణ కార్మికులు పాల్గొన్నారు. పెద్ద ఎత్తున మహిళలతో సహా 25 వేలకు పైగా నిర్మాణ కార్మికులు నగర వీధుల్లో కదం తొక్కారు. నగరంలోని యావత్ ప్రజానీకాన్ని ఇది ఆకర్షించింది. సి.డబ్ల్యు.ఎఫ్.ఐ., సి.ఐ.టి.యు.ల జాతీయ, రాష్ట్ర స్థాయి నాయకులతోపాటు విదేశీ ప్రతినిధులు కూడా ప్రదర్శనకు అగ్రభాగాన నిలిచారు.

అనంతరం జరిగిన బహిరంగసభలో సి.ఐ.టి.యు. అఖిల భారత ప్రధాన కార్యదర్శి కా.ఎం.కె.పాండే మాట్లాడుతూ దేశంలోని ప్రస్తుత ఆర్థిక వాణిజ్య పరిస్థితులను, కార్మికవర్గం కర్తవ్యాలను క్లుప్తంగా వివరించారు. సి.ఐ.టి.యు. రాష్ట్ర ప్రధాన కార్యదర్శి కా.ఎస్.వీరయ్య, పార్లమెంటు సభ్యులు శ్రీ లక్ష్మణసేత్, ఆంధ్రప్రదేశ్ బిల్డింగ్ వర్కర్స్ ఫెడరేషన్ అధ్యక్షులు కా.ఆర్.కోటంరాజు, ప్రధాన కార్యదర్శి కా.వి.ఉమామహేశ్వరరావు తదితరులు సభలో ప్రసంగించారు.

అదే రోజు రాత్రి 8 గంటలకు ప్రతినిధుల సభ ప్రారంభమైంది. 150 మంది వరిశీలకులతో సహా మొత్తం 419 మంది ప్రతినిధులు సభలో హాజరయ్యారు. కా.పాండే ప్రతినిధులనుద్దేశించి మాట్లాడుతూ దేశాన్ని



ఫణంగా పెట్టే సరళీకృత విధానాలకు వ్యతిరేకంగా సమైక్యంగా పోరాడాలని పిలుపునిచ్చారు. సి.డబ్ల్యు.ఎఫ్.ఐ. ప్రధాన కార్యదర్శి కా.దేబరీజన్ చక్రవర్తి కార్యదర్శి నివేదికతోపాటు, వేతన ఒప్పందాల మీద నిర్మాణ కార్మికులకు సంబంధించిన చట్టాలు, నిబంధనల మీద మరోరెండు ముఖ్యమైన నివేదికలను సభలో ప్రవేశపెట్టారు. నివేదికలపై రెండు రోజులు చర్చ జరిగిన అనంతరం సభ ఏకగ్రీవంగా ఆమోదించింది.

నూతన కార్యవర్గం

కా.ఎం.కె.పాండే అధ్యక్షులుగా, కా.దేబరీజన్ చక్రవర్తి ప్రధాన కార్యదర్శిగా మహాసభ నూతన వర్కింగ్ కమిటీని ఎన్నుకొంది. 49 మంది సభ్యులతో కూడిన ఈ కమిటీలో కా.ముమ్మరాజ్ వర్కింగ్ ప్రెసిడెంట్ గా ఎన్నికకాగా, కా.మేడ్స్ ఆరతీదాస్ గుప్తా, ఆర్.సింగరవేలు, ఆర్.కోటంరాజు (ఆం.ప్ర.నుండి), టి.హెచ్.కె.వరియర్లు ఉపాధ్యక్షులుగా ఎన్నికయ్యారు. కా.మేడ్స్ నధాసింగ్, లక్ష్మణసేత్, వి.ఉమామహేశ్వరరావు (ఆం.ప్ర.నుండి) ఎన్.కస్తూరి రంగన్లు కార్యదర్శులుగాను, కా.ఎస్.బి. కర్మార్కర్ కోశాధికారిగాను ఎన్నికయ్యారు.

పోరాట కార్యక్రమాలు

కింది పోరాట కార్యక్రమాలను మహాసభ ఖరారు చేసింది.

- (1) ఏప్రిల్ 21వ తేదీన గేట్ మిటింగులు, ర్యాలీలు తదితర ఆందోళనా కార్యక్రమాల ద్వారా హిమాచల్ ప్రదేశ్ లోని నాల్గా జాతీ వర్కర్స్ కి మద్దతుగా జాతీయ సంఘీభావ దినాన్ని పాటించాలి. అదే సమయాన జాతీ కార్మికులపై అణిచివేతను నిరసిస్తూ ఆ రాష్ట్ర ముఖ్యమంత్రికి టెలిగ్రాములు పంపాలి.
- (2) నిర్మాణ కార్మికులకు ‘జాతీయ చార్టర్ ఆఫ్ డిమాండ్స్’ని రూపొందించే నిమిత్తం అన్ని కేంద్ర కార్మిక సంఘాలతో సంప్రదింపులు జరపాలి.

ఉత్తేజభరితంగా సాగిన

కన్స్ట్రక్షన్ వర్కర్స్ అఖిల భారతీ మహాసభలు

(3) (ఎ) రాష్ట్ర రాజధానులకు చలో కార్యక్రమం మరియు (బి) ఒక రోజు దేశవ్యాప్త సమ్మె పిలుపుల నిచ్చేందుకై అన్ని కార్మిక సంఘాలనూ కలుపుకొని ఒక జాతీయ సదస్సును నిర్వహించాలి.

(4) జూలై 7న ‘వెల్ఫేర్ ఫండ్ స్కిం డే’ని పాటించాలి. రాష్ట్ర వ్యాప్త ర్యాలీలను నిర్వహించి ఆయా రాష్ట్రాల ముఖ్యమంత్రులకు మెమోరాండంలు అందచేయాలి.

సాహర్ష సందేశాలు

ఈజిప్ట్, ఇంగ్లాండ్, ఆస్ట్రేలియా తదితర దేశాలకు చెందిన ప్రతినిధులు మహాసభకు హాజరై సాహర్ష సందేశాలను ఇచ్చారు. ఈ సందర్భంగా వారు తమ తమ దేశాలలోని కార్మిక వర్గ స్థితిగతులను వివరించారు.

ఆస్ట్రేలియాకు చెందిన ‘కన్స్ట్రక్షన్ ఫారెస్ట్రీ మైనింగ్ ఎనర్జీ యూనియన్’ నుండి కా.స్టాన్ మాక్స్ వెల్, కా.సారా స్కూన్ వాటర్, బంగ్లాదేశ్ కు చెందిన ‘జతియోశ్రామిక్ ఫెడరేషన్’ నాయకులు కా.ఖుస్రూల్ అషన్, కా.ముస్తఫా మీజ్, ఈజిప్టుకు చెందిన ‘బిల్డింగ్ - ఇంజనీరింగ్ - కన్స్ట్రక్షన్’ విభాగపు నాయకులు కా. అబ్దుల్ రహమాన్ మమోన్, ఇంగ్లాండ్ కు చెందిన ‘యూనియన్ ఫర్ కన్స్ట్రక్షన్ అల్లైడ్ ట్రేడ్స్ అండ్ టెక్నిషియన్స్’ సంఘం నాయకులు కా.స్వాట్ ఆర్చర్, కా.క్రిస్ జె.మర్సీ తదితర విదేశీ ప్రతినిధులు మహాసభలో సాహర్ష సందేశాలు ఇచ్చారు.

ఎ.పి.బి.డబ్ల్యు.ఎఫ్. కృషి

మహాసభలు విజయవంతం కావడానికి ఆంధ్రప్రదేశ్ బిల్డింగ్ వర్కర్స్ ఫెడరేషన్

విశేషమైన కృషి చేసింది. రాష్ట్ర వ్యాప్తంగా విస్తృతమైన ప్రచారం చేసింది. లక్షలాది కరపత్రాలు, వేల సంఖ్యలో వాల్ పోస్టర్లు ప్రచురించింది. రాష్ట్ర వ్యాప్తంగా వందల సంఖ్యలో గ్రూప్ మీటింగులు, జనరల్ బాడీలు నిర్వహించింది. ఆంధ్రప్రజానాట్య మండలి కళాకారులు కూడా అనేక కేంద్రాలలో తమ కళారూపాల ద్వారా ప్రచారం చేశారు.

తీర్మానాలు

సి.డబ్ల్యు.ఎఫ్.ఐ. మహాసభ కింది తీర్మానాలను ఆమోదించింది.

- (1) పనిచేసే హక్కును ప్రాథమిక హక్కుగా చేయాలి.
- (2) కేంద్ర ప్రభుత్వం అమలు చేస్తున్న చట్టాల్లో అవసరమైన మార్పులు తీసుకురావాలి.
- (3) భూసంస్కరణలు అమలు చేయాలి.
- (4) సాంప్రదాయక పరిశ్రమలను కాపాడాలి.
- (5) మొత్తం టెక్స్టైల్, జ్యూట్ పరిశ్రమలను జాతీయం చేయాలి.
- (6) యజమానులు ఇష్టారాజ్యంగా కార్మికులను తొలగించడం, పనిని నిలిపివేయడం, లాకౌట్లు ప్రకటించడాలను నిషేధించాలి.
- (7) ఉద్యోగాలలో లింగ వివక్షతలను రూపుమాపాలి.
- (8) బహుళజాతి కంపెనీల ప్రవేశాన్ని నిలిపివేయాలి. జాతీయ ఆర్థిక వ్యవస్థను కాపాడాలి.
- (9) ప్రజాసంఘాల జాతీయ వేదిక (ఎన్.పి.ఎం.ఓ.) ఇచ్చే పిలుపులను అమలు చేయాలి.

ఇంకా... నిర్మాణ పరిశ్రమలో పనిచేసే మహిళల స్థితిగతులపైన, మతేన్నాదం, మైనారిటీలపై దాడులు, అధిక ధరలు, నూతన ఆర్థికవిధానాలకు వ్యతిరేకంగాను మహాసభ పలు ముఖ్య తీర్మానాలను ఆమోదించాలి.

జయప్రదమ్మెన ఎస్.డబ్ల్యు.ఎఫ్.ఐ. మహాసభలు

స్టీల్ వర్కర్స్ ఫెడరేషన్ ఆఫ్ ఇండియా (ఎస్.డబ్ల్యు.ఎఫ్.ఐ.) 5వ జాతీయ మహాసభలు మార్చి 28, 29, 30 తేదీలలో విశాఖలోని స్టీల్ ప్లాంట్ టౌన్ షిప్ లో అత్యంత జయప్రదంగా జరిగాయి. దేశంలోని వివిధ స్టీల్ ప్లాంట్లు, మైన్లు, మార్కెటింగ్ సెంటర్లనుండి సుమారు 300 మంది ప్రతినిధులు హాజరయ్యారు. ఈ మార్చి 28వ తేదీన ఉదయం 10 గంటలకు ఫెడరేషన్ అధ్యక్షులు మరియు సి.ఐ.టి.యు. అఖిల భారత ప్రధాన కార్యదర్శి కామ్రేడ్ ఎం.కె.పాంథే పతాకావిష్కరణ మరియు అమరవీరులకు శ్రద్ధాంజలి ఘటించిన అనంతరం మహాసభలు ప్రారంభం అయ్యాయి.

దేశంలోని వివిధ స్టీల్ ప్లాంట్ల నుండి హాజరైన ప్రతినిధులను ఉద్దేశించి సి.ఐ.టి.యు. ఆంధ్రప్రదేశ్ కమిటీ తరపున సీనియర్ కార్మిక నాయకులు కామ్రేడ్ నండూరి ప్రసాదరావు ప్రారంభోపన్యాసం చేశారు. ఆయన తన ప్రసంగంలో అమెరికన్ సామ్రాజ్యవాదం యొక్క దాడులను గురించి హెచ్చరించారు. తన మాటావినని దేశాలపై అమెరికా యుద్ధదాడులను చేస్తున్నదని, దీన్ని నిలువరించడం కోసం ప్రజాశక్తులను ఐక్యం చేయాలని అన్నారు. నేడు భాతదేశం యొక్క లౌకికత్వం, సార్వభౌమత్వం ప్రమాదంలో పడ్డాయని, దేశ శ్రామిక వర్గం ఈ దేశాన్ని రక్షించుకోవడానికి ముందుకు రావాలని అన్నారు.

అనంతరం ఫెడరేషన్ అధ్యక్షులు డాక్టర్ ఎం.కె. పాంథే అధ్యక్షోపన్యాసం చేశారు. "నేడు అన్ని పెట్టుబడిదారీ దేశాలు సంక్షోభంలో పడ్డాయి. తమ దేశాల్లో ఉత్పత్తిని తగ్గించుకుంటున్నాయి. ప్రపంచ వ్యాపితంగా స్టీల్ పరిశ్రమ ఉత్పత్తికూడా బాగా తగ్గింది. ఉపాధి పోతున్నది. నేటి పరిస్థితి 1928 నాటి సంక్షోభం కంటే తీవ్రంగా ఉంది. ఈ సంక్షోభం ప్రపంచ వ్యాపితంగా వ్యాపించింది. ఉక్కు కార్మికవర్గం ఈ సంక్షోభం గురించి అధ్యయనం చేసి, ఈ సంక్షోభాన్ని ఎదుర్కోవడానికి సిద్ధం కావాలి" అని డాక్టర్ పాంథే అన్నారు.

ఉక్కు పరిశ్రమ రక్షణకై విస్తృత పోరాటాలు:

ఉక్కు పరిశ్రమను రక్షించుకోవడం కోసం విస్తృత పోరాటాలు చేపట్టాలని, దీనిలో అన్ని యూనియన్లను, ఆఫీసర్లను ఐక్యం చేయాలని మహాసభ పిలుపునిచ్చింది. ఈ మేరకు మహాసభ ఏకగ్రీవంగా ఒక డిక్లరేషన్ ఆమోదించింది. స్టీల్ వర్కర్స్ ఫెడరేషన్ నాయకులు, పశ్చిమబెంగాల్ పరిశ్రమశాఖామంత్రి కామ్రేడ్ మృణాల్ బెనర్జీ దీన్ని ప్రవేశపెట్టారు. మహాసభ డిక్లరేషన్ ఈ విధంగా పేర్కొంది:

"1991 నుండి మొదలుకొని అనేక మిని స్టీల్ ప్లాంట్లు మూతబడ్డాయి. వేలాది మంది కార్మికులు ఉద్యోగాలనుండి వెళ్ళగొట్టబడ్డారు. పెద్ద స్టీల్ ప్లాంట్లు కూడా నష్టాల్లోనికి నెట్టబడ్డాయి. ఉత్పత్తిని తగ్గించుకుంటున్నాయి. మేన్ పవర్ తగ్గిస్తున్నాయి. కార్మికుల సౌకర్యాలు తొలగించబడుతున్నాయి. అనేక నెలలనుండి పెండింగ్లో ఉన్న వేతన ఒప్పందాలు

జరపడానికి కూడా యాజమాన్యాలు ముందుకు రావడంలేదు. కొన్ని యూనిట్లను ప్రయివేటు వారికి దారాదత్తం చేయాలనే ప్రయత్నాలు ముమ్మరంగా జరుగుతున్నాయి".

'ఉక్కు పరిశ్రమకు హాని కలిగించే ఈ విధానాలకు వ్యతిరేకంగా దేశ వ్యాపితంగా ఉక్కు పరిశ్రమల్లోనూ, మైన్లలోనూ పనిచేస్తున్న కార్మికులు, యూనియన్లు తమ రాజకీయ బేధాభిప్రాయాలను ప్రక్కనపెట్టి ఐక్యంగా ఉక్కు పరిశ్రమ రక్షణకోసం పోరాటాలు నిర్వహించాలని ఈ పోరాటాల ద్వారానే ప్రభుత్వ విధానాలను ఎదుర్కొనగలమని, పరిశ్రమలను, సౌకర్యాలను కాపాడుకోగలమని' డిక్లరేషన్ పిలుపునిచ్చింది.

స్టీల్ వర్కర్స్ ఫెడరేషన్ జనరల్ సెక్రటరీ కామ్రేడ్ ఎ.దక్షి తన కార్యదర్శి నివేదికలో ఈ కాలంలో స్టీల్ కార్మికులు చేపట్టిన ఉద్యమాలు వివరించారు. ప్రభుత్వం యొక్క కార్మిక వ్యతిరేకమైన పెన్షన్ స్కీమ్-95కు వ్యతిరేకంగా ఉక్కు కార్మికులు జరిపిన పోరాటాలు, ప్రభుత్వ విధానాలకు వ్యతిరేకంగా వివిధ సందర్భాల్లో స్టీల్ కార్మికులు జరిపిన పోరాటాలను శ్రీ దక్షి నివేదికలో తెలియజేశారు. ఈ నివేదికను పరిపుష్టం చేస్తూ, తగు సూచనలు, సలహాలు ఇస్తూ 45 మంది ప్రతినిధులు చర్చల్లో పాల్గొన్నారు.

ఈ మహాసభ ఇంకా విశాఖ స్టీల్ ప్లాంట్ ను ప్రభుత్వం రక్షించాలని, విశాఖ స్టీల్ ప్లాంట్ యొక్క మొత్తం అప్పులను, వడ్డీలను మాఫీ చేయాలని, రెండవ స్టీల్ మెల్ట్ షాప్ నిర్మాణానికి అవసరమైన నిధులు ప్రభుత్వం కేటాయించాలని డిమాండ్ చేసింది.

కంపెనీల నష్టాలను తగ్గించుకోవాలనే పేరుతో ఆస్తుల్ని అమ్ముకోవాలనే యజమానుల పన్నాగాలను మహాసభ నిశితంగా ఎండగట్టింది. సెయిల్ మరియు వైజాగ్ స్టీల్ ప్లాంట్ల యజమాన్యాలు తమ ధర్మల్ పవర్ స్టేషన్లను అమ్ముకోవాలనే ప్రతిపాదనలను విడనాడాలని మహాసభ డిమాండ్ చేసింది. యజమానుల విధానాలకు వ్యతిరేకంగా కార్మికులు చేస్తున్న ఆందోళనా కార్యక్రమాలను మహాసభ అభినందిస్తూనే, ఈ ఆందోళనలను ఇంకా తీవ్రతరం చేయాలని పిలుపునిచ్చింది.

గనుల్లో పనిచేస్తున్న కార్మికులకు సరియైన భద్రతా పరికరాలు అందజేయాలని, కాంట్రాక్టు కార్మికులందరికీ కనీస వేతనాలు పటిష్టంగా అమలు చేయాలని మహాసభ తీర్మానాలు ఆమోదించింది. శ్రామిక ప్రజలను ఐక్యం కాకుండా చీల్చుతున్న మతతత్వ వాదుల చర్యలపట్ల నిరంతరం అప్రమత్తంగా ఉండాలని, ఇటువంటి ఏర్పాటు వాదులకు తగు బుద్ధి చెప్పాలని మహాసభ పిలుపునిచ్చింది. స్టీల్ కార్మికుల ఆరోగ్యం మరియు భద్రత వంటి అంశాలపై యాజమాన్యాలు మెరుగైన శ్రద్ధ చూపాలని మహాసభ డిమాండ్ చేసింది.

నూతన కార్యవర్గం

అనంతరం ఎస్.డబ్ల్యు.ఎఫ్.ఐ. 5వ

మహాసభ 22 మందితో నూతన కార్యదర్శి వర్గాన్ని ఎన్నుకుంది. డాక్టర్ ఎం.కె.పాంథే అధ్యక్షులుగాను, కామ్రేడ్ దిలీప్ మజుందార్ వర్కింగ్ ప్రెసిడెంట్ గాను తిరిగి ఎన్నికయ్యారు. ప్రధాన కార్యదర్శిగా కామ్రేడ్ పి.కె.దాస్ నూతనంగా ఎన్నికయ్యారు. విశాఖపట్నం స్టీల్ ప్లాంట్ నుండి శ్రీ ఎం.కృష్ణారావు ఉపాధ్యక్షులుగానూ, శ్రీ ఎన్.రామారావు కార్యదర్శిగాను ఎన్నికయ్యారు. ఫెడరేషన్ వర్కింగ్ కమిటీకి వైజాగ్ స్టీల్ ప్లాంట్ నుండి శ్రీయుతులు డి.సి.హెచ్. వెంకటేశ్వరరావు, జె.సింహాచలం, జె.అయోద్యారామ్ లు ఎన్నికయ్యారు.

ఆకట్టుకున్న వాలంటీర్ల కృషి

మహాసభను జయప్రదం చేయడం కోసం సుమారు నెల రోజుల ముందునుండే 100 మందికి పైగా వాలంటీర్లు రాత్రింబవళ్ళు ఎంతో శ్రమించారు. ప్రతినిధులకు ఎలాంటి అసౌకర్యం కలుగకుండా వాలంటీర్లు చేసిన కృషి ఎంతో శ్లాఘనీయం, ఎగ్జిబిషన్, ప్రెస్, భోజన ఏర్పాట్లు, ట్రాన్స్ పోర్టు, ఎకామిడేషన్, వాటర్, పబ్లిసిటీ, డెకరేషన్ వంటి పనుల్లో ప్రజానాట్యమండలి తదితర కమిటీలకు చెందిన అనేకమంది వాలంటీర్లు పాల్గొని మహాసభను జయప్రదం చేయడానికి కృషి చేశారు. వీరందరికీ ఆహ్వాన సంఘ చైర్మన్ కామ్రేడ్ సి.హెచ్.నరసింగరావు అభినందనలు తెలియజేశారు.

సెమినార్

మహాసభ ఆఖరి రోజున "21వ శతాబ్దంలో ఉక్కు పరిశ్రమల అవరోధాలు, అవకాశాలు" అన్న అంశంపై సెమినార్ జరిగింది. ఈ సెమినార్ లో డాక్టర్ ఎం.కె.పాంథే, కామ్రేడ్ జీవన్ రాయ్, కామ్రేడ్ దిలీప్ మజుందార్, ఎ.దక్షి, విశాఖ స్టీల్ ప్లాంట్ డైరెక్టర్ (ఆపరేషన్స్) శ్రీ ఆర్.సి.రూపా మరియు సి.ఐ.టి.యు. రాష్ట్ర ఉపాధ్యక్షులు కామ్రేడ్ బి.వి.రాఘవులు తదితరులు పాల్గొన్నారు. వక్రలంతా ఉక్కు పరిశ్రమల పట్ల ప్రభుత్వ విధానాలను నిరసించారు. దేశంలో ఉక్కు వినియోగం పెంచే విధంగా ప్రభుత్వం ప్రత్యామ్నాయ విధానాలను ఆచరించాలని వక్రలంతా పేర్కొన్నారు.

స్ఫూర్తిదాయకం

విశాఖ స్టీల్ ప్లాంట్ లో జరిగిన ఈ మహాసభలు అత్యంత జయప్రదం అయ్యాయి. ప్రభుత్వ విధానాల ఫలితంగా పరిశ్రమకు పెద్ద ఎత్తున ముప్పు వాటిల్లుతున్న ఈ పరిస్థితుల్లో ఉక్కు పరిశ్రమ రక్షణ కోసం అన్ని రకాల బేధ భావాలకు అతీతంగా అన్ని యూనియన్లు, ప్రజలు ఐక్యం కావాలని ఈ మహాసభ దిక్సూచి ఇచ్చింది. ఈ మహాసభ స్ఫూర్తితో తమతమ ప్లాంట్ లో కార్మికోద్యమాన్ని విస్తృతం చేయడానికి ప్రతినిధులందరూ దీక్షబూనారు. రానున్న కాలంలో ఉవ్వెత్తున జరిగే కార్మిక పోరాటాలకు ఈ మహాసభ ఎంతో స్ఫూర్తినిస్తుంది.

- కా॥ భానుమూర్తి, ఎడిటర్, స్టీల్ వర్కర్

మే
దా
మ
భా
కా
ం
క్ర
మ


గొప్ప రకమైన పొగాకుతో తయారైనది
ఇండియాలో ప్రఖ్యాతి పొందినది



లక్ష్మీ గణేశ బీడి



- ★ శతాబ్ద కాలంగా ప్రజల గుర్తింపు పొందిన ఏకైక బీడి.
- ★ దమ్ము దుమ్ములో ఆనందం లక్ష్మీ గణేశ ప్రత్యేకత.
- ★ బీడి సామ్రాజ్యంలో మకుటంలేని మహారాజు లక్ష్మీగణేశ్.
- ★ స్వాతంత్ర్య దినోత్సవ శుభ సందర్భంలో విసియే శాగదారులకు మరింత నాణ్యత రకమైన పొగాకుతో తయారి.
- ★ తక్కువ ధరలో గొప్ప రకమైన నాణ్యత గల బీడి.



ప్రా॥ ఎస్.రాములు,
జలాల్పూర్, భువనగిరి



SPEED POST

Fast - Reliable
Free Pickup
Credit Facility
Attractive Discounts

Round the Clock Booking facility for Speed Post is available at :-

Hyderabad GPO
☎ 040-4600094

Secunderabad HO ☎
040-7841309

Speed Post Centre, Begumpet,
Hyderabad ☎ 040-7846610

Himmatnagar Post
Office - Secunderabad
☎ 040-7820052

Railway Junction Post Office, Vijayawada
☎ 0866 - 578437

Tracking on Internet is available for items sent to

USA: <http://www.usps.gov/cttgate/>

CANADA: <http://www.canadapost.ca/cpc2/distreserv/dlvryst/trace.html>

JAPAN: <http://www.postal.mpt.go.jp/new-eng/ems.htm>

EXPRESS PARCEL POST

Free Pickup of Parcels - Credit Facility - Value Payable Facility - Insurance Facility
Door Delivery

BUSINESS POST

All Pre-posting operations like
Inserting the contents in the envelope - Gumming - Franking
Labeling - Pre-sorting - Despatch

Contact : Mass Mailing Centres

Hyderabad ☎ 040 - 330 1501 or Vijayawada ☎ 0866-573022 or 575802 or 425211

PUBLICITY ON POSTCARDS, INLAND LETTERS, AEROGRAMS

Advertisements are accepted for printing on
Post Cards,
Inland letters
Aerograms
Savings Bank Pass books

For further details please contact

Speed Post Business Office, GPO Complex, Abids, Hyderabad 500 001


☎ 040 - 4617013 or 040-9623-981888 FAX: 040-4741911

Email: emshyd@hd1.vsnl.net.in

Speed Post Centre, Vijayawada ☎ 0866 - 425211 or Pager 0866 - 9628 1950

Speed Post Centre, Visakhapatnam ☎ 0891 - 525184

Speed Post Centre, Tirupati ☎ 08574 - 25503



ఎఫ్.సి.ఐ. ఉద్యోగుల సంఘం 2వ రాష్ట్ర మహాసభ

భారత ఆహార సంస్థ ఉద్యోగుల సంఘం (ఫుడ్ కార్పొరేషన్ ఆఫ్ ఇండియా ఎంప్లాయిస్ అసోసియేషన్) 2వ రాష్ట్ర మహాసభలు ఇటీవల జయప్రదంగా జరిగాయి. బ్రేడ్ యూనియన్ ఉద్యమాలకు పేరుగాంచిన నల్గొండ జిల్లా మిర్యాలగూడెంలో కా॥ బి.జె.జోసెఫ్ సమైక్యతా నగర్లో ఫిబ్రవరి 13వ తేదీన జరిగిన ఈ సభలకు 7 జిల్లాల నుండి 88 మంది ప్రతినిధులు హాజరయ్యారు. సి.ఐ.టి.యు. రాష్ట్ర నాయకులు కా॥ పర్వా సత్యనారాయణ, కా॥ఆర్. సుధాభాస్కర్లు, మిర్యాలగూడ ఎమ్మెల్యే కా॥ జాలకంటి రంగారెడ్డి, ఎఫ్.సి.ఐ. ఉద్యోగుల సంఘం కేంద్ర కమిటీ సభ్యులు కా॥ ఎ. సంపత్ (మాజీ ఎం.పి), కా॥ కె.ఆర్. పుష్పధరన్లు, సి.ఐ.టి.యు. జిల్లా నాయకులు కా॥ అనంతరామశర్మ పాల్గొని ప్రసంగించారు.

అధిక ధరలు తదితర సమస్యలపట్ల మహాసభ తీవ్ర నిరసనను వ్యక్తపరిచింది. ప్రభుత్వం అనుసరిస్తున్న నూతన ఆర్థిక విధానాలపట్ల ఎఫ్.సి.ఐ.లో తలెత్తుతున్న సమస్యలపట్ల ప్రతినిధులు తీవ్రంగా స్పందించారు. భవిష్యత్ కర్తవ్యాలు రూపొందించుకొని, పలు ముఖ్య తీర్మానాలను మహాసభలో ఆమోదించారు.

ఎఫ్.సి.ఐ.లోని కార్మికులు, ఉద్యోగులు తీవ్రమైన సమస్యల నెదుర్కొంటున్న ప్రస్తుత తరుణంలో ఈ మహాసభ జరగటం సంస్థలో పటిష్టమైన బ్రేడ్ యూనియన్ ఉద్యమాలకు తోడ్పడుతుందని అధ్యక్షోపన్యాసంలో ఆశాభావం వ్యక్తం చేశారు. గత సంవత్సరం తిర్చూర్లో జరిగిన జోనల్ మహాసభ ఎఫ్.సి.ఐ. ఉద్యోగుల సమీకరణకు, ఐక్య బ్రేడ్ యూనియన్ ఉద్యమానికి కొత్త ఊపునిచ్చిందని పేర్కొన్నారు.

సంస్థ, సంస్థలోని ఉద్యోగులు ఎదుర్కొంటున్న సమస్యల్ని, వాటి పరిష్కార మార్గాలను కా॥ ఎం.బిక్షపతి ప్రవేశపెట్టిన కార్యదర్శి నివేదికలో పేర్కొన్నారు. దీనిపై కూలంకషంగా చర్చ జరిగింది.

అన్ని గిడ్డంగుల్లో ఒకే విధంగా లేని డైరెక్ట్ పేమెంట్ సిస్టమ్, వేజ్ రివిజన్, టైంబౌండ్ ప్రమోషన్లు, పెన్షన్ తదితర సమస్యలపై ఎఫ్.సి.ఐ.లోని అన్ని సంఘాలు కలిసి ఐక్యపోరాటం చేయాల్సిన అవసరం వుందని మహాసభ అభిప్రాయపడింది. కింది తీర్మానాలను మహాసభ ఏకగ్రీవంగా ఆమోదించింది.

1. ఖాళీగా ఉన్న పోస్టులను వెంటనే భర్తీ చేసి, ఉద్యోగులపై పని భారాన్ని తగ్గించాలి.
2. 9వ ప్రణాళిక కాలంలో అన్ని ముఖ్యపట్టణాల్లోనూ అదనపు గిడ్డంగులు నిర్మించాలి.
3. ఎంప్లాయిస్ పెన్షన్ ఫండ్ పేరుతో ప్రభుత్వం జారీ చేసిన బూటకపు ఆర్డినెన్స్ ను మార్చాలి.
4. టైంబౌండ్ ప్రమోషన్స్ గురించి గత కమిటీలు ఇచ్చిన రిపోర్టులు అమలు చేయాలి. అర్హత కలిగిన ఉద్యోగులందరికీ ప్రమోషన్స్ ఇవ్వాలి.
5. కాంట్రాక్టు కార్మికులపై ప్రవేశపెట్టిన డైరెక్టు పేమెంట్ సిస్టంలోని లోపాలను సవరించాలి.
6. మాడ్రన్ రైసుమిల్లుల మూసివేత కారణంగా ఉపాధి కోల్పోయిన కార్మికులకు గిడ్డంగుల్లో శాశ్వత ఉద్యోగాలు కల్పించాలి.

విజయవంతమైన సివిల్ సప్లై కార్మికుల ప్రదర్శన

తమ సమస్యలు పరిష్కరించాలని డిమాండ్ చేస్తూ రాష్ట్రంలోని వివిధ సివిల్ సప్లై గోదాముల కార్మికులు మార్చి 30న హైదరాబాద్లో ప్రదర్శన జరిపారు. నగరంలోని ఇందిరాపార్కు నుండి సుందరయ్య విజ్ఞాన కేంద్రం వరకు విజయవంతంగా జరిగిన ఈ ప్రదర్శనలో వివిధ జిల్లాల నుండి పెద్ద సంఖ్యలో హమాలీలు పాల్గొన్నారు. కూలిరేట్లు పెంచాలని, యాచై కిలోల ఐస్టాలు ఉపయోగించాలని, పి.ఎఫ్., ఇ.ఎస్.ఐ, ఇన్సూరెన్స్ తదితర సౌకర్యాలు కల్పించాలని కార్మికులు డిమాండ్ చేశారు. అనంతరం సోమాజీగూడలోని సివిల్ సప్లై కమిషనర్ కార్యాలయం ముందు ధర్నా జరిపారు.

సి.ఐ.టి.యు. రాష్ట్ర అధ్యక్షులు శ్రీ ఎం.ఎ. గఫూర్, ఉపాధ్యక్షులు శ్రీ అల్లూరు సత్యనారాయణ, సివిల్ సప్లై హమాలీస్ కన్వీనర్ శ్రీ కిల్లె గోపాల్ తదితరులతో కూడిన ప్రతినిధి బృందం కమిషనర్ ని కలిసి మెమోరాండం అందజేశారు. 15రోజులలో కూలి రేట్లు పెంచుతామని, కోర్టు కేసు ముగియగానే పి.ఎఫ్., ఇ.ఎస్.ఐ.లు అమలు చేస్తామని, ఇతర సమస్యలపై ఏప్రిల్ నెలాఖరులోగా నిర్ణయం తీసుకుంటామని కమిషనర్ హామీ ఇచ్చారు.

ప్రదర్శనకు ముందు ఇందిరాపార్కులో శ్రీ కిల్లె గోపాల్ అధ్యక్షతన సభ జరిగింది. శ్రీ అల్లూరు సత్యనారాయణతో పాటు, వివిధ జిల్లాలలో హమాలీలు ఎదుర్కొంటున్న సమస్యలపై శ్రీయుతులు ఎం. సత్యప్రసాద్, లచ్చలక్ష్మణరావు, అయితం అప్పారావు, జి. వీరన్న, కొత్తపల్లి సుబ్బరావు, ఎల్లయ్య, విక్రం తదితరులు ప్రసంగించారు.

పరిష్కారం సాధించినంత వరకు

పట్టు వదలని అంగన్ వాడీ ఉద్యోగులు

ఖమ్మం జిల్లాలోని ఐ.సి.డి.ఎస్. వెంకటాపురం ప్రాజెక్టుకు చెందిన అంగన్ వాడీ కార్యకర్తలు ఇటీవల వారం రోజుల పాటు సమ్మె చేశీ తమ డిమాండ్లు సాధించుకున్నారు. కార్యకర్తల పట్టుదలకు ప్రతికగా నిలిచిన సమ్మె పూర్వపరాలు ఇలా వున్నాయి:

వెంకటాపురం ప్రాజెక్టులో పెండింగ్లో ఉంచిన తమ టి.ఎ., డి.ఎ.లను వెంటనే చెల్లించాలని, మరి కొన్ని ముఖ్య సమస్యలను పరిష్కరించాలని కోరుతూ ఫిబ్రవరి 5వ తేదీన ప్రాజెక్టు ఆఫీసు ఆవరణలో అంగన్ వాడీ వర్కర్లు ఒకరోజు సమ్మె చేశారు. 'ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్' ఆధ్వర్యంలో జరిగిన ఈ సమ్మె ఫలితంగా ఫిబ్రవరి 20వ తేదీన పెండింగ్ బిల్లులు చెల్లిస్తామని సి.డి.పి.ఓ. వ్రాతపూర్వకంగా హామీ ఇచ్చారు. అయితే 19వ తేదీన సంఘం నాయకులు కలసినప్పుడు బిల్స్ విషయమై సి.డి.పి.ఓ. ఏమీ మాట్లాడలేదు. చెల్లింపులు చేయాల్సిన 20వ తేదీన గైర్ హాజరయ్యారు. దాంతో ఫిబ్రవరి 20నుండి అంగన్ వాడీ వర్కర్లు నిరవధిక సమ్మెను ప్రారంభించారు. ఆఫీసు ముందే టెంట్ వేసి, అక్కడే వంటలు కూడా ప్రారంభించి, అనేక ఒత్తిళ్ళను తట్టుకొంటూ కూడా సమ్మెను నిర్విఘ్నంగా కొనసాగించారు. భోజన వసతికై దాతలను విరాళాలడగటం, ఆఫీసు ముందే వంట కార్యక్రమం పెట్టడం-వీటి ఫలితంగా వారి సమస్య చుట్టుపక్కల అన్ని గ్రామాల్లోనూ చర్చనీయాంశమయింది.

6రోజులు జరిగిన ఈ సమ్మెలో మొదటి రోజున 50మంది పాల్గొనగా, మిగిలిన రోజుల్లో వరసగా 61, 100, 105, 82, 60మంది పాల్గొన్నారు. ఈ దశలో ఒకసారి చర్చలు జరిగినప్పటికీ అవి విఫలమయ్యాయి. అనంతరం భద్రాచలం సబ్ కలెక్టర్ గారిని కలసి మెమోరాండం అందజేశారు. చివరకు 25.2.99న వెంకటాపురం ఎమ్మార్వో గారైన శ్రీ భాస్కర్ చౌరవతో మళ్ళీ చర్చలు జరిగాయి. ఈ చర్చల్లో 'సి.డి.పి.ఓ.పై ఎట్రాసిటీ కేసు పెట్టాలి' అన్న ఒక్క డిమాండ్ ని తప్పించి మిగతా అన్ని డిమాండ్లను (మొత్తం-10) అధికారులు ఆమోదించారు. ఆ మేరకు వ్రాతపూర్వక ఒప్పందం కూడా జరగటంతో ఫిబ్రవరి 26 నుండి కార్యకర్తలు సమ్మెను విరమించారు.

సా మిల్లు, టింబర్ డిపో కార్మికుల ఘనవిజయం

పశ్చిమ గోదావరి జిల్లా ముఖ్యపట్టణమైన ఏలూరులోని సామిల్లు, టింబర్ డిపోలలో పని చేస్తున్న కార్మికులు జిల్లా మొత్తానికే ఆదర్శప్రాయమైన వేతన ఒప్పందం సాధించుకున్నారు. సి.ఐ.టి.యు. ఆధ్వర్యంలో కార్మికులంతా ఐక్యంగా పోరాడి ఈ ఘనవిజయం సాధించటం విశేషం.

ఏలూరులో 12 సామిల్లులు, 12 టింబర్ డిపోలు వున్నాయి. వీటిలో సుమారు 150 మంది కార్మికులు పని చేస్తున్నారు. వీరిలో టింబర్ డిపోలలో పని చేస్తున్న కార్మికులు 1987 నుండి సి.ఐ.టి.యు.లో ఉండగా, సామిల్లు కార్మికులు మాత్రం ఏ యూనియన్ తో సంబంధం లేకుండా ఉండసాగారు. గత సంవత్సరం ఓ సామిల్లు కార్మికుడు చనిపోగా సి.ఐ.టి.యు. అతడి కుటుంబానికి నష్టపరిహారం ఇప్పించేందుకు తీవ్రమైన కృషి చేసింది. ఇది గమనించిన సామిల్లు కార్మికులు మొత్తం 80 మంది సి.ఐ.టి.యు.లో చేరి, యూనియన్ ఏర్పాటు చేసుకున్నారు.

గతంలో యజమానులు చేసుకున్న ఒప్పందం గడువు 16.1.99 తో ముగుస్తున్న నేపథ్యంలో సి.ఐ.టి.యు. నేతృత్వంలో కార్మిక వర్గం కోర్కెల సత్రం సమర్పించింది. యజమానులతో అనేక దఫాలు చర్చలు జరిపింది. చివరకు ఒప్పందం రాసుకోవలసిన సమయంలో సామిల్లు కార్మికులకు బోనస్ ఇవ్వమని యజమానులు మెలిక పెట్టారు. దాంతో పరిశ్రమలోని కార్మికవర్గమంతా 3.2.99 నుండి సమ్మెలోకి దిగింది. 3 రోజులు సమ్మె చేసిన అనంతరం యజమానులు వారి డిమాండ్లకు అంగీకరించారు. 3 సంవత్సరాలపాటు అమలులో ఉండే ఈ ఒప్పందం ప్రకారం కార్మికులకు కింది ప్రయోజనాలు చేకూరుతాయి.

సా మిల్లు కార్మికులకు

1. జి.వో. ప్రకారం వేతనాలు లభిస్తాయి. అన్ని క్యాటగిరీల వారికి నెలకు రు.200 నుండి రు.400 వరకు వేతనాలు పెరుగుతాయి. 2. చట్టప్రకారం సంవత్సరానికి 8.33% చొప్పున బోనస్ (నెల జీతం) 3. చట్టప్రకారం ఓవర్ టైం వేతనం.. ఇది గతంలో 50% ఉండగా ఇక నుంచి 100% అవుతుంది.

లేబర్ వెల్ఫేర్ ఫండ్ అమలు, ప్రతి 20 రోజుల పనికి 1 రోజు ఎర్న్డ్ లీవ్, వేతనంతో కూడిన పండగ సెలవులు సంవత్సరానికి 16, 1 లక్ష రూపాయల గ్రూప్ ఇన్సూరెన్స్, సంవత్సరానికి 2 జతల యూనిఫాం కార్మికులకు లభించే ఇతర సౌకర్యాలు.

టింబర్ డిపో కార్మికులకు

1. కూలిరేట్లు గత రేట్లపై 50% పెరుగుతాయి. ఇతరుల నుండి ఇప్పించే రేట్లు కూడా అదే మేరకు పెరుగుతాయి. 2. సంవత్సరానికి రు.850 పండగ బోనస్. 3. ప్రమాదం జరిగితే వైద్య చికిత్స, వారంపైగా పనిలోకి రాలేకపోతే కుటుంబ పోషణ పరిహారం లభిస్తాయి. 4. రు.50 వేల గ్రూప్ ఇన్సూరెన్స్ 5. రావలసిన బకాయిల చెల్లింపు

యజమాన్యంతో జరిగిన చర్చల్లో కార్మికులు తరపు నుండి యూనియన్ గౌరవాధ్యక్షులు శ్రీ బి. సోమయ్య, సామిల్లు వర్కర్స్ యూనియన్ అధ్యక్ష, కార్యదర్శులు శ్రీ పుచ్చా ప్రకాశ్, శ్రీ బి. మోహన్ రావులు, టింబర్ డిపో వర్కర్స్ యూనియన్ అధ్యక్ష కార్యదర్శులు శ్రీ శింగారపు శంకరం, శ్రీ తెంటు జయరావులు, సి.ఐ.టి.యు. ఏలూరు పట్టణ అధ్యక్ష కార్యదర్శులు శ్రీ టి.ఆర్. మోహన్ రావు, శ్రీ పల్నాటి సూర్యప్రకాశరావులు పాల్గొన్నారు. ఏలూరు సిటీ కేబుల్ ఓనర్స్ అసోసియేషన్ పెద్దలు శ్రీ బంకా ప్రసాదరావు చర్చలు సామరస్యపూరిత వాతావరణంలో జరిగేందుకు సహకరించారు. మంచి వేతన ఒప్పందం సాధించుకున్న కార్మికులను సి.ఐ.టి.యు. అభినందించింది.

తూర్పు గోదావరి జిల్లాలో...

రాష్ట్రంలోని తూర్పు గోదావరి జిల్లాలో ఇటీవల జరిగిన కొన్ని ఉద్యమాలు, సమావేశాల గురించి సంక్షిప్తంగా.....

వర్కింగ్ వుమెన్స్ ఫోరం సమావేశం : అంతర్జాతీయ మహిళా దినోత్సవం అయిన మార్చి 8న జిల్లా ముఖ్యపట్టణం కాకినాడలో వర్కింగ్ వుమెన్స్ ఫోరం సమావేశం జరిగింది. ఫోరం కన్వీనర్ శ్రీమతి పి.వి.ఎస్.వాణి అధ్యక్షత వహించారు. మహిళలపై జరుగుతున్న అత్యాచారాలు, లైంగిక వేధింపులకి వ్యతిరేకంగా మహిళలు సంఘటితంగా ఉద్యమించాలని వక్తలు పిలుపునిచ్చారు. శ్రీమతి సుజాత, దుర్గ తదితరులు ప్రసంగించారు.

సమన్వయ సమావేశం : రావులపాలెం జీవిత భీమా కార్యాలయ ఆవరణలో మార్చి 17వ తేదీన కొత్తపేట అసెంబ్లీ నియోజక వర్గానికి చెందిన సి.ఐ.టి.యు. అనుబంధ సంఘాల సమన్వయ కమిటీ సమావేశం జరిగింది. సి.ఐ.టి.యు. జిల్లా ఉపాధ్యక్షులు శ్రీ గోపు చెల్లారావు, జిల్లా కమిటీ సభ్యులు శ్రీ పి.వీరప్ప మాట్లాడుతూ కార్మికవర్గం తన సమస్యల పరిష్కారానికి సంఘటితంగా ఉద్యమించాలని అన్నారు. అనంతరం శ్రీ పి.వీరయ్య కన్వీనర్ గా సమన్వయసంఘం నూతన కమిటీని ఎన్నుకున్నారు.

ఇంజనీర్ల బదిలీకి వ్యతిరేకంగా : సోషల్ వెల్ఫేర్ ఇంజనీరింగ్ శాఖలోని ఉద్యోగులను విచక్షణారహితంగా బదిలీ చేయటాన్ని నిరసిస్తూ ఫిబ్రవరి 25, 26 తేదీలలో కాకినాడలోని ఆ శాఖ ఉద్యోగులు నల్లబాడ్డీలతో నిరసన జరిపారు. బదిలీలను ఆపకపోతే ఆందోళనను ఉధృతం చేస్తామని హెచ్చరించారు.

నూతన కార్యవర్గం : రాజమండ్రి రూరల్ మండలం 'గ్రామ సేవకుల సంఘం' నూతన కార్యవర్గం ఇటీవల ఎన్నికయ్యింది. శ్రీ ఎ.శ్రీనివాసరావు అధ్యక్షులుగా శ్రీ మానెళ్ళ వెంకటస్వామి ఉపాధ్యక్షులుగా ఎన్నికయ్యారు. ప్రధాన కార్యదర్శిగా శ్రీ గోపుచంద్రశేఖర్ రెడ్డి, సీనియర్ కార్యదర్శిగా శ్రీ సి.హెచ్.దయానంద్, కోశాధికారిగా శ్రీ తెనుమళ్ళ శ్రీనివాసరావు ఎన్నికయ్యారు.

పంచాయితీరాజ్ ఉద్యోగుల నిరసన : పంచాయితీరాజ్ ఉద్యోగుల సమాఖ్య రాష్ట్ర కమిటీ పిలుపు మేరకు జిల్లా వ్యాప్తంగా ఆ శాఖ ఉద్యోగులు ఫిబ్రవరి 15న మూకుమ్మడి సెలవు పెట్టారు. వేతనాలు సబ్సిడీజరీల ద్వారా చెల్లించాలి తదితర డిమాండ్లతో కూడిన వినతిపత్రాన్ని అధికారులకు అందజేశారు.

మున్సిపల్ ఉద్యోగుల ధర్నా : బకాయిపడ్డ జీతాలను వెంటనే చెల్లించాలని డిమాండ్ చేస్తూ రామచంద్రాపురం మున్సిపల్ ఉద్యోగులు ఫిబ్రవరి 20న ధర్నా చేశారు. వీరికి సంఘీభావంగా రాజమండ్రి, కాకినాడ, మండపేట, పెద్దాపురం, పితాపురంలకు చెందిన సుమారు 200 మంది మున్సిపల్ కార్మికులు ధర్నాలో పాల్గొన్నారు. ధర్నాకు ముందు ప్రదర్శన కూడా జరిపారు. అనంతరం మున్సిపల్ కమీషనర్ కి వినతిపత్రం అందచేశారు.

అంగన్ వాడీ వర్కర్ల పికెటింగ్ : ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర కమిటీ పిలుపుమేరకు ఫిబ్రవరి 18న జిల్లా నలుమూలల నుంచి తరలివచ్చిన వందలాది అంగన్ వాడీ వర్కర్లు కాకినాడలోని కలెక్టర్ కార్యాలయం ముందు పికెటింగ్ జరిపారు. ఈ కార్యక్రమంలో సుమారు 2 వేల మంది అంగన్ వాడీ ఉద్యోగులు పాల్గొనటం విశేషం.

బ్యాంకు ఉద్యోగుల సమ్మె : ఫిబ్రవరి 25, 26 తేదీలలో దేశవ్యాప్తంగా జరిగిన సమ్మెలో భాగంగా తమ డిమాండ్ల సాధనకై జిల్లాలోని బ్యాంకు ఉద్యోగులు కూడా సమ్మె చేశారు. సమ్మె జయప్రదమైంది. వ్యాపార, లావాదేవీలు పూర్తిగా స్థంబించిపోయాయి. జిల్లాలోని వివిధ బ్యాంకుల 300 శాఖల నుండి ఉద్యోగులు సమ్మెలో పాల్గొన్నారు.

భవన నిర్మాణ కార్మికుల ఆందోళన : సమగ్ర చట్టం, కనీస వేతనం, రేషన్ కార్డులు తదితర డిమాండ్ల సాధనకై జిల్లాలోని భవన నిర్మాణ కార్మికులు మార్చి 10న జిల్లా కలెక్టరేట్ ను ముట్టడించారు. ఉత్తేజ భరితంగా సాగిన ఈ ముట్టడిలో 2 వేల మంది కార్మికులు పాల్గొన్నారు. పికెటింగ్ కు ముందు పట్టణంలో ప్రదర్శన కూడా జరిపారు. సంఘం జిల్లా నాయకులు శ్రీ గుత్తుల రామకృష్ణ, శ్రీ శ్రీనివాసరావు, సి.ఐ.టి.యు. జిల్లా కార్యదర్శి శ్రీ డి. శేష బాబ్జీ, పట్టణ కార్యదర్శి శ్రీ జి. చెల్లారావు తదితరులు కార్మికుల నుద్దేశించి ప్రసంగించారు.

ఆర్.ఎం.పి. డాక్టర్ల సదస్సు

ఖమ్మం పట్టణంలోని కెమిస్ట్ అండ్ డ్రగిస్టు భవనంలో ఇటీవల ఆర్.ఎం.పి. డాక్టర్ల సదస్సు జరిగింది. మార్చి 14న జరిగిన ఈ సదస్సుకు పలువురు డాక్టర్లు హాజరయ్యారు. డాక్టర్ లక్ష్మి అధ్యక్షత వహించారు. ఆర్.ఎం.పి. డాక్టర్ల జిల్లా కన్వీనర్ శ్రీ పి. సుబ్బారావుతో సహా పలువురు డాక్టర్లు ప్రసంగించారు. సి.ఐ.టి.యు. జిల్లా అధ్యక్షులు శ్రీ ఎం. సాయిబాబు ఈ సదస్సులో మాట్లాడుతూ విద్య, వైద్యాలను ప్రాథమిక హక్కుగా గుర్తించాలని అన్నారు. ఆర్.ఎం.పి. డాక్టర్ల ఉద్యమానికి సి.ఐ.టి.యు. పూర్తి అండదండలిస్తుందని పేర్కొన్నారు.

ముఠా వర్కర్ల ధర్నా

కూలిరేట్లు పెంచాలని కోరుతూ విశాఖపట్నంలోని ముఠా కార్మికులు మార్చి 22న తేదీన రెండు గంటలపాటు ధర్నా జరిపారు. విశాఖ జిల్లా ముఠా వర్కర్స్ యూనియన్ ఆధ్వర్యంలో యజమానుల సంఘం కార్యాలయం ముందు జరిగిన ఈ ధర్నాలో నగరంలోని వివిధ ప్రాంతాల నుండి

వందలాది ముఠా కార్మికులు పాల్గొన్నారు. తమ సమస్యలు వెంటనే పరిష్కరించమని, కూలిరేట్లు పెంచమని పెద్దఎత్తున నినాదాలు చేశారు. కొత్త కూలిరేట్ల ఒప్పంద పత్రం ఇచ్చి 25 రోజులు గడిచినప్పటికీ యజమాన్యవర్గం నుండి సరైన స్పందన లేకపోవడంతో కార్మికులు ఆందోళనకు దిగారు. ఈ సందర్భంగా జరిగిన సభలో సంఘం ప్రధాన కార్యదర్శి శ్రీ వి.ఎస్. పద్మాభారాజు మాట్లాడుతూ ఒప్పందం విషయంలో యజమానులు చేసే జాప్యం వల్ల కార్మికులు తీవ్రంగా నష్టపోతున్నారని అన్నారు. అతి తక్కువ వేతనాలతో దినదినగండంగా బతుకుతున్న ముఠా కార్మికులకు వెంటనే వేతన ఒప్పందం జరపాలని డిమాండ్ చేశారు.

కాంట్రాక్టు కార్మికుల విజయం

సంస్థలోని కాంట్రాక్టు కార్మికుల ఉద్యోగ భద్రతకు ముప్పు వాటిల్లేలా, నిబంధనలకు వ్యతిరేకంగా రామగుండం ఎన్.టి.పి.సి. యజమాన్యం చేపట్టిన ఒక చర్యను కార్మికులు ఐక్యంగా ఎదుర్కొని విజయం సాధించారు.

ఎన్.టి.పి.సి.లోని నాలుగు లోకేషన్లలో పారిశుధ్యపనుల నిర్వహణ కాంట్రాక్టును 99 జనవరి నుండి సులభ్ ఇంటర్నేషనల్ సోషల్ సర్వీస్ ఆర్గనైజేషన్ అనే సంస్థకి యజమాన్యం అప్పగించింది. ఎన్.టి.పి.సి. నిబంధనల ప్రకారం పి.ఎఫ్. కోడ్ నెంబర్, లేబర్ లైసెన్స్ మున్నగునవి ఉన్నవాటికే కాంట్రాక్టు పనులను అప్పగించాలి. ఇందుకు విరుద్ధంగా ఏ కార్మిక చట్టాలూ వర్తించని సులభ్ సంస్థకు కాంట్రాక్టు పనులు అప్పగించడంతో, సంస్థలోని కాంట్రాక్టు కార్మికులకు 1990 నుండి ఉన్న ఉద్యోగ భద్రతకు ముప్పు ఏర్పడింది. దాంతో సులభ్ సంస్థ కాంట్రాక్టును వెంటనే రద్దు చేయాలని కోరుతూ కాంట్రాక్టు కార్మికుల ఐక్య కార్యచరణ కమిటీ (జె.ఎ.సి.) ఆధ్వర్యంలో కార్మికులు వెంటనే ఆందోళనకు దిగారు.

సంబంధిత అధికారులకు టెలిగ్రాములు ఇచ్చారు. గేట్ మీటింగ్లు, రాస్తారోకోలు, నల్లబ్యాడ్జీలతో నిరసన ప్రదర్శనలు జరిపారు. ఎన్.టి.పి.సి.లో కాంట్రాక్టు పనులు నిర్వహించడానికి కావలసిన అన్ని అర్హతలను సులభ్ సంస్థ పొందాలి, లేదా ఆ సంస్థ కాంట్రాక్టును రద్దు చేయాలని డిమాండ్

సమ్మెకు దిగిన సూర్యవంశీ స్పిన్నింగ్ మిల్ కార్మికులు

యజమాన్యం అనుసరిస్తున్న దగాకోరు, కార్మిక వ్యతిరేక విధానాలను తీవ్రంగా నిరసిస్తూ, తమ న్యాయమైన హక్కుల సాధనకై ఉద్యమిస్తూ నల్గొండ జిల్లా భువనగిరిలోని సూర్యవంశీ స్పిన్నింగ్ మిల్ కార్మికులు ఏప్రిల్ 16 నుండి సమ్మెకు దిగారు.

సి.ఐ.టి.యు. అనుభంధమైన సూర్యవంశీ స్పిన్నింగ్ మిల్ వర్కర్స్ యూనియన్ ఆధ్వర్యంలో ఫ్యాక్టరీ కార్మికులు గత 16 మాసాలుగా కొత్తవేతన ఒప్పందంకై ఆందోళన చేస్తున్నారు. తమ సమస్యలను పరిష్కరించమని కోరుతూ అనేక సార్లు ఫ్యాక్టరీ ముందు, భువనగిరి పట్టణంలోనూ ప్రదర్శనలు, ధర్నాలు, రాస్తారోకోలు జరిపారు. వలువురు అధికారులకు మెమోరాండంలు అందజేశారు. ఇటీవల సుమారు నాలుగు నెలల కాలంపాటు విరామం లేకుండా ఫ్యాక్టరీ గేటు ముందు పెద్దఎత్తున రిలే నిరాహారదీక్షలు జరిపారు. అయినా నరే య. జ. వ. న్యాయానికి గానీ, అధికారులకుగానీ చిమకుట్టినట్టుయినా కాకపోవడం విడ్డూరం!

ఈ 16నెలల కాలంలోనూ సూర్యవంశీ యజమాన్యం ఎప్పటికప్పుడూ సమస్యను పరిష్కరిస్తున్నట్టే మభ్యపెట్టి కార్మికులను దగా చేసింది. ఈ కాలంలో జరిగిన 36 జాయింట్ మీటింగులలో 30 మీటింగులను కేవలం కార్మికులపై అదనపు పనిభారం మోపడానికే ఉపయోగించుకుంది. వర్క్ లోడ్ పెరగడానికి కార్మికులు అంగీకరించగానే వేతనాలు పెంచుతానని మాట ఇచ్చి, 20 నుంచి 50% వర్క్ లోడ్ ను పెంచింది. తీరా వర్క్ లోడ్ పెంచిన తర్వాత 'జీతాలు పెంచను' పొమ్మంది. పెంచడం మాట అటుంచి ఉన్న వేతనాలను కుదించడానికి నడుం బిగించింది. అదేమంటే ఫ్యాక్టరీకి నష్టాల్లో ఉన్నాయని, మరోపక్క ఇప్పటికే కార్మికులకు 'బ్రహ్మాండమైన' వేతనాలిస్తున్నారని, ఆ అధిక వేతనాల మూలంగానే ఫ్యాక్టరీకి నష్టాల్లో ఉన్నాయని విపరీతమైన దుష్ప్రచారం చేసింది. యజమాన్యం

ఎంత పాశవికంగాను, మోసపూరితంగానూ వ్యవహరిస్తున్నదో చెప్పడానికి ఈ ఉదాహరణలు చాలు.

యజమాన్యపు మోసాన్ని, మొండివైఖరిని కార్మికవర్గం సమర్థవంతంగా తిప్పికొట్టింది. రెండోదల సైకిళ్ళు, మైకు బిగించిన జీపుతో ర్యాలీగా బయలుదేరి డివిజన్ మొత్తం ప్రచారం చేశారు. 50 గ్రామాల్లో, యజమాన్య దురాగతాలపై ప్రచారం చేసి సామాన్య ప్రజానీకం మద్దతు కూడగట్టుకున్నారు. వాస్తవాలు తెలుసుకున్న ప్రజానీకం కార్మికులకు సానుకూలంగా స్పందించడం మొదలుపెట్టారు.


ఈ నేపథ్యంలో 10-4-99న

ఫ్యాక్టరీ గేటుముందు 'ప్రజాప్రతినిధుల ధర్నా' జరిగింది. సమ్మె పోరాటాల్లో ఇటువంటి ధర్నా జరగడం అరుదనే చెప్పవచ్చు. భువనగిరి మున్సిపల్ చైర్మన్ శ్రీ వి.దామోదర్ గౌడ్ తో సహా, మండలంలోని నల్లరు ఎం.పి.టి.సి. మెంబర్లు, 20 మంది సర్పంచులు, వార్డు మెంబర్లు, కౌన్సిలర్లు...మొత్తం 40 మంది ప్రజాప్రతినిధులు ఈ ధర్నాలో పాల్గొన్నారు. కార్మికుల న్యాయమైన పోరాటానికి ప్రజల సానుకూలతను ఇది ప్రతిబింబిస్తున్నదని చెప్పవచ్చు.

ఈ ఆందోళన

కార్యక్రమాలన్నింటికీ వర్కర్స్

యూనియన్ అధ్యక్షులు, సి.ఐ.టి.యు. జిల్లా కార్యదర్శి శ్రీ ఎం.వెంకటయ్య, యూనియన్ కార్యదర్శి శ్రీ ఎం.కృష్ణ సంయుక్త కార్యదర్శులు శ్రీ సి.హెచ్. బుచ్చిరెడ్డి, ఆర్.రాజేశ్వర్, ఉపాధ్యక్షులు శ్రీ ఎం.అంజిరెడ్డి, శ్రీ పి.మైసయ్య, ఇతర కార్యదర్శి వర్గం సంయుక్తంగా నాయకత్వం వహిస్తున్నారు. అయితే ఇంతగా ఉద్యమించినప్పటికీ యజమాన్యం దిగిరాకపోవటం-ఫోర్ మైన విషయం. దాంతో తమ న్యాయమైన హక్కుల సాధనకై పోరాటాన్ని మరింత ఉద్యతం చేయాలని కార్మికవర్గం నిర్ణయించుకుంది. గత్యంతరంలేని పరిస్థితుల్లో 16-4-99 నుండి సమ్మె ప్రారంభించింది. చెక్కుచెదరని ఆత్యవిశ్వాసంతో సూర్యవంశీ స్పిన్నింగ్ మిల్ కార్మికులు చేస్తున్న పోరాటం విజయవంతం కావాలని ఆశిద్దాం!



చేస్తూ సులభ సంస్థ నుండి వేతనాలుగాని, అడ్వాన్సుగాని తీసుకోకుండా 3 నెలలపాటు ఆందోళన చేశారు. తమ డిమాండ్ నెరవేరే వరకు కార్మికులు ఇదే పట్టుదలతో ఉండడం విశేషం.

పోరాటాన్ని మరింత ఉద్యతం చేస్తామని జె.ఎ.సి. హెచ్చరించిన నేపథ్యంలో ఎన్.టి.సి.సి. యాజమాన్యం మార్చి 31న సులభ సంస్థ కాంట్రాక్టును రద్దు చేసి, ఇతరులకు అప్పగించింది.

సి.ఐ.టి.యు., ఎ.ఐ.టి.యు.సి., ఐ.ఎన్.టి.యు., ఐ.ఎన్.టి.యు.సి., హెచ్.ఎం.ఎస్., టి.ఎన్.టి.యు.సి. తదితర అన్ని కార్మిక సంఘాలు పాలు పంచుకొన్న ఈ ఆందోళనలో సి.ఐ.టి.యు. తరపున కామ్రేడ్స్ ఎన్. భిక్షపతి, ఎం. రామాచారి, ఎ. ముత్యంరావులు నాయకత్వం వహించారు.

గ్రామీణ పశువైద్యుల జిల్లా సదస్సు

గుంటూరు జిల్లా గ్రామీణ పశువైద్యుల జిల్లా సదస్సు ఏప్రిల్ 6న గుంటూరు పట్టణంలో జరిగింది. శ్రీ తమ్మ ప్రసాద్ రెడ్డి అధ్యక్షత వహించారు. సి.ఐ.టి.యు. జిల్లా అధ్యక్షులు శ్రీ వై. నేతాజీ




ముఖ్యఅతిథిగా పాల్గొని ప్రసంగించారు. ప్రభుత్వ విధానాలవల్ల అన్ని రంగాల ప్రజలు ఆందోళనలు చేయాల్సి వస్తున్నదని ఆయన అన్నారు. గ్రామీణ పశువైద్యుల సమస్యలు పరిష్కారం కావాలంటే వారు రాష్ట్ర వ్యాప్తంగా సంఘటితమై పోరాటం చేయటం మినహా మరో మార్గంలేదని చెప్పారు.

9 ముఖ్య డిమాండ్లతో కూడిన తీర్మానాన్ని సదస్సులో ఆమోదించారు. పశుసంవర్ధక శాఖలోని అటెండర్ మరియు వెటర్నరీ అసిస్టెంట్ పోస్టుల్లో

గ్రామీణ పశువైద్యులకు 50 శాతం రిజర్వు చేయాలి. కొత్తగా పశువైద్యశాలలు ఏర్పాటు చేసే ప్రాంతాలలో అంతకు ముందు వైద్యం చేసిన వారికి ఉద్యోగం ఇవ్వాలి. నెలకు రు.1000/- గౌరవ వేతనం ఇవ్వాలి... మున్నగునవి డిమాండ్లు. 'ఆంధ్రప్రదేశ్ గ్రామీణ పశువైద్యుల సంఘం' పేరున యూనియన్ ఏర్పాటు చేయాలని నిర్ణయించారు. గౌరవాధ్యక్షులుగా శ్రీ వై. నేతాజీ అధ్యక్షులుగా శ్రీ జి. వెంకటేశ్వర్లు, ఉపాధ్యక్షులుగా శ్రీ వేమూరి శ్రీనివాసరావు ఎన్నికయ్యారు. శ్రీ వల్లాల కోటేశ్వరరావును ప్రధాన కార్యదర్శిగాను, శ్రీ వంకాయలపాటి ఆనందకుమార్ ను కోశాధికారిగాను ఎన్నుకున్నారు. సదస్సు ముగిశాక కలెక్టర్ కార్యాలయం వరకు ప్రదర్శన నిర్వహించి, మెమోరాండం అందజేశారు.

కా॥ ఎం.శేఖర్ కు నివాళి



ఎల్.ఐ.సి. ఎంప్లాయిస్ యూనియన్ కడప డివిజన్ అధ్యక్షుడు శ్రీ ఎం.శేఖర్ (33) అకాల మృత్యువుకు గురయ్యారు. 5.4.99న చాతినెప్పి కారణంగా ఆయన చనిపోయారు. స్వగ్రామమైన కమలాపురంలో అంత్యక్రియలు జరిగాయి. డివిజన్ లోని అన్ని బ్రాంచి కార్యాలయాల నుండి ఉద్యోగులు హాజరై తుది వీడ్కోలు పలికారు. గతంలో యూనియన్ సంయుక్త కార్యదర్శిగా పని చేసిన శ్రీ శేఖర్ ఇటీవలే కడప డివిజన్ (కడప, కర్నూలు, అనంతపురం జిల్లాల వరిధి) అధ్యక్షునిగా ఎన్నికయ్యారు.

కా॥ ఎం.శేఖర్ మృతికి కార్మికలోకం పత్రిక సంతాపం తెలియజేస్తున్నది.

కార్మికుల గిమైక్స్ పోరాటంతో

తెరుచుకున్న శ్రీరామా పైపుడ్ కంపెనీ

విశాఖ జిల్లా సబ్బరంలో గత సంవత్సర కాలంగా యాజమాన్యం అక్రమంగా మూసేసి వుంచిన 'శ్రీ రామా పైపుడ్ కంపెనీ' కార్మికులు తమ అవిశ్రాంత పోరాటంతో మళ్ళీ తెరిపించారు. ఎన్నో కష్టనష్టాలను ఎదుర్కొంటూ ఏడాది కాలం పాటు కార్మికులు రకరకాల రూపాలలో చేసిన పోరాటం చివరకు విజయం సాధించింది. 15.3.99 నుండి ప్యాక్టరీని మళ్ళీ తెరిచారు.

19.3.98న తలెత్తిన ఓ చిన్న వివాదాన్ని పురస్కరించుకొని శ్రీ రామా పైపుడ్ యాజమాన్యం ప్యాక్టరీని మూసివేసింది. ఈ నిరంకుశ చర్యను ప్రతిఘటిస్తూ కార్మికులు సమైక్యంగా పోరాడారు. సబ్బరం నుండి 40 కి.మీ దూరంలో వున్న డి.సి.ఎల్. ఆఫీస్ వరకు సైకిళ్ళపై ఆకలియాత్ర చేశారు. ప్యాక్టరీ ముందు నిరసన ప్రదర్శనలు, డి.సి.ఎల్. ముందు 3 దఫాలుగా ధర్నాలు జరిపారు. సరుకుల్ని అర్థరాత్రిపాట రహస్యంగా తరలించాలని యాజమాన్యం ప్రయత్నించినపుడు స్థానిక ప్రజాప్రతినిధుల సహకారంతో దాన్ని తిప్పికొట్టారు. యాజమాన్యానికి జిల్లా కోర్టు మంజూరు చేసిన ఆర్డరుపై హైకోర్టుకి వెళ్ళి, తమకు అనుకూలంగా ఉత్తర్వులు సాధించుకున్నారు. యాజమాన్య దురాగతాలపై 2000 కరపత్రాలు ప్రచురించి, గ్రామాల్లోని ప్రజల మద్దతు కూడగట్టుకున్నారు. యూనియన్ ని విచ్ఛిన్నం చేయాలని యాజమాన్యం చేసిన రకరకాల ప్రయత్నాలను సమైక్యంగా తిప్పికొట్టారు. ఇంతగా పోరాడిన అనంతరం ఎట్టకేలకు 11.3.99న యాజమాన్యానికి, కార్మికులకు చర్చలు జరిగాయి. డి.సి.ఎల్. శ్రీ శ్రీనివాస్ రెడ్డి సమక్షంలో జరిగిన ఈ చర్చల ఫలితంగా వివాదం పరిష్కారమైంది.

కార్మికులపై పెట్టిన కేసులు ఉపసంహరించుకోవటానికి, పోలీసు కేసులో ఉన్న 8 మంది కార్మికులకు చట్టబద్ధంగా రావల్సిన మొత్తాన్ని ఫైనల్ సెటిల్ మెంట్ గా చెల్లించేందుకు యాజమాన్యం ఒప్పుకుంది. కార్మికుల బకాయిల్ని 2 నెలల్లో చెల్లించేందుకు కూడా అంగీకరించింది. లేబర్ కోర్టులో యాజమాన్యంపై వేసిన కేసును ఉపసంహరించుకుంటున్నట్లు యూనియన్ అంగీకరించింది. కార్మికులపై ఎటువంటి కక్ష సాధింపు చర్యలూ ఉండవని యాజమాన్యం హామీ ఇచ్చింది.

చర్చల్లో కార్మికుల తరపున సి.ఐ.టి.యు. గోపాలపట్నం డివిజన్ అధ్యక్ష, కార్యదర్శులు శ్రీ పి.వెంకటరెడ్డి, శ్రీ బి.వెంకటరావులు, సబ్బరం మండలం పైపుడ్ కంపెనీల కార్మిక నాయకులు శ్రీయుతులు ఎస్.ఆర్.అప్పారావు, ఎస్.పి.రాజు, పి.కోటి పాల్గొన్నారు. పోరాటానికి సహకరించిన సోదర కార్మిక సంఘాలకు, ఒప్పందానికి సహకరించిన డి.సి.ఎల్. గారికి, గ్రామ నాయకులు శ్రీ సూర్యనారాయణ తదితరులకు సి.ఐ.టి.యు. డివిజన్ కమిటీ కృతజ్ఞతలు తెలియచేసింది.

ఈనెల సి.ఐ.టి.యు. కార్యక్రమాలు

మే 1 నుండి:	మహిళా జన్మభూమి
మే 8, 9:	ఇరిగేషన్ యూనియన్ రాష్ట్ర మహాసభ-గుంటూరు
మే 12:	ప్రజాసంఘాల జాతీయ వేదిక పిలుపు మేరకు రాష్ట్ర వ్యాప్తంగా నిరసన కార్యక్రమాలు.
మే 12-16:	మండల కార్యకర్తల రాష్ట్ర తరగతులు
మే 14-16:	తెనాలి, అనంతపురం, ఖమ్మంలో సి.ఐ.టి.యు. ప్రాంతీయ తరగతులు
మే 16-17:	విజయవాడలో కార్మికలోకం వర్క్ షాప్


దారుణమైన పసిపిల్లల అమ్మకం

ఇటీవల వెలుగుచూసిన 'పసిపిల్లల అమ్మకం' కుంభకోణం ప్రజలందరినీ దిగ్భ్రాంతికి గురిచేసింది. స్వచ్ఛంద సంస్థల ముసుగులో అన్యాయం తెలిసి పసికందులను కొని, వారిని విదేశాలకు అమ్మి కోట్లాది రూపాయల వ్యాపారం చేయడం దారుణమైన విషయం. గత కొన్ని సంవత్సరాలుగా ఈ కుంభకోణం జరుగుతున్నా ప్రభుత్వ యంత్రాంగం పసిగట్టకపోవడం విడ్డూరం. చివరకు విషయం బయటపడిన తర్వాత కూడా ప్రభుత్వం ఉదాసీనంగానే వ్యవహరించింది. ప్రభుత్వం చూపిన నిర్లక్ష్యం కారణంగా ఏడేనిమిది మంది పసికూనలు కన్నుమూశారు. స్వచ్ఛంద సంస్థల ముసుగులో, దత్తత పేరుతో పసిపిల్లల వ్యాపారం చేస్తున్న ఘరానాదొంగల పట్ల ప్రభుత్వం కఠినంగా వ్యవహరించలేదు. పైపెచ్చు తప్పనిసరై అమ్మకున్న దరిద్రపీడిత తల్లిదండ్రులను ప్రధాన దోషులుగా చిత్రించే వైఖరిని తీసుకుంది.

కన్నప్రేమను కూడా చంపుకొని పసిబిడ్డలను అమ్మకునే దుస్థితికి కొందరు తల్లిదండ్రులు దిగజారడానికి లోతైన ఆర్థిక, సామాజిక కారణాలు ఉంటాయి. వాటిని క్షుణ్ణంగా పరిశీలించి శాశ్వతమైన చర్యలు తీసుకోకపోతే ఇటువంటి కుంభకోణాలు మళ్ళీమళ్ళీ జరుగుతాయి. అందుకే..... దత్తత చట్టాలలో వున్న లోపాలను అసరాగా చేసుకొని పసిపిల్లలతో వ్యాపారం చేసేందుకు అవకాశం లేకుండా చట్టాలలో అవసరమైన మార్పులు చేయాలి. పసిపిల్లల అమ్మకం ఎక్కువగా జరిగిన ప్రాంతాలను, తరగతులను అధ్యయనం చేసి సామాజిక, ఆర్థిక కారణాలను విశ్లేషించి పరిష్కార మార్గాలు సూచించేందుకు ఉన్నతస్థాయి విచారణకు ఆదేశించాలి. పసిబిడ్డలతో వ్యాపారం చేస్తున్న వారిని ఎస్.సి, ఎస్.టి. అత్యాచారాల నిరోధక చట్టం కింద శిక్షించాలి.

WITH BEST COMPLIMENTS FROM

© 518797



ANU TAXI SERVICE

Opp. Sub-Shopping Centre
Sector - II,
Ukkunagaram, Visakhapatnam - 32

K.R. NAIDU

Proprietor



RUBY STAR

REFRIGERATION SYSTEMS

(Air Conditioning & Refrigeration Engineers & Consultants)

C.B.V.S.V. PRASAD

A.M.I.(Mech.) E.

Residence:

Plot No.306, Sector - 5,
Visakhapatnam-530 017.
Ph: 530454

Office-cum-Workshop:

Plot No.123, Sector-3
M.V.P. Colony,
Visakhapatnam-530 017
Ph. 539 103.



SHARDA BAKERY PVT. LTD.,

(The Largest Mechanised Bakery in Andhra)

☎ Factory : 557625
558161
Grams : SHARBAK


Regd. Office: 6-22-5, Chitrakutam, East Point Colony,
Visakhapatnam-530 017.

Factory: Door No.38-22-139, B-5, Industrial Estate,
Visakhapatnam-530 007.

మేడే శుభాకాంక్షలతో

అభివృద్ధి పథంలో రాయిగుంటపల్లి గ్రామ పంచాయితీ

పామూరు మండలం



చంటం రెడ్డి కోటిరెడ్డి
సర్పంచ్

సర్పంచ్ : చంటంరెడ్డి కోటిరెడ్డి

ఉపసర్పంచ్ : కాకర్ల చినమాల కొండయ్య

సభ్యులు

- * కంచర్ల వెంకటేశ్వర్లు * డేగా బలమ్మ * బూశిరాజు నాగమ్మ
- * కామినేని కొండమ్మ * ఎల్లూరి ఏసు * ఆగుల జయరాములు
- * పి. వెంకటేశ్వర్లు * అపల మాధవి * పట్టణం నారాయణ

అభివృద్ధి కార్యక్రమములు :

కృష్ణియన్ పాలెం కు మంచినీటి బావి, కాకర్ల వారిపల్లికి గ్రవేల్ రోడ్డు, రాయిగుంటపల్లి నుండి బల్లిపల్లి వరకు గ్రవేల్ రోడ్డు, కృష్ణియన్ పాలెం కు రోడ్డు, మంచినీటి బోర్ల దగ్గర మురికి కాలువలు, మండలం సహాయంతో బోర్లు, వీధిదీపాలు వేయించు 80,000 వేల రూపాయలతో అభివృద్ధి పనులు.

దళితులలో భ్రమలు సృష్టించే ఎన్నికల ప్రచార పథకమే 'ముందడుగు'

రాష్ట్ర అసెంబ్లీకి ఎన్నికలు సమీపించే కొద్దీ ఆయా తరగతుల ప్రజలలో భ్రమలు కల్పించేందుకు రాష్ట్ర ప్రభుత్వం అనేక పథకాలు ప్రకటిస్తున్నది. తన ఆర్థిక విధానాలవల్ల అసంతృప్తి చెందిన దళితులలో భ్రమలు సృష్టించేందుకు ఇటీవల 'ముందడుగు' పథకాన్ని ప్రతిపాదించారు.

ఇప్పటికే పెడ్యూలు కులాల కోసం అమలు జరుగుతున్న వివిధ పథకాలను, జనరల్ పథకాలలోని ఎస్.సి.ల వాటా భాగాలను ఒకచోటికి చేర్చి రు. 471 కోట్లతో ఎస్.సి.ల అభ్యున్నతికి ముందడుగు పథకాన్ని ప్రవేశపెట్టినట్లు ప్రభుత్వం గొప్ప చెప్పుకుంటున్నది.

రాష్ట్రంలోని 25 లక్షల ఎస్.సి. కుటుంబాలలో 80 శాతం ఏ వనరులేని వ్యవసాయ కార్మికులు, మిగిలిన 20 శాతంలో అత్యధికులు కౌలు రైతులు, పేద రైతులు. వీరి అభ్యున్నతికి పనికివచ్చే ఎటువంటి అంశాన్ని ముందడుగు పథకంలో ప్రవేశపెట్టకుండా ఎస్.సి.ల అభ్యున్నతి గురించి మాట్లాడటం హాస్యాస్పదం.

భూ సంస్కరణల విషయమే 'ముందడుగు' పథకంలో ప్రస్తావన లేదు. ఎస్.సి.లలో 80 శాతం మందికి భూ వసతిలేదు. డా॥ అంబేద్కర్, బాబూజీగజీవన్ రామ్ లు ఎస్.సి.ల అభివృద్ధికి, భూసంస్కరణల అవసరాన్ని పదేపదే నొక్కిచెప్పారు. వీరు చెప్పినట్లు భూ సంస్కరణ పథకాన్ని అమలు చేయాలి.

ఎస్.సి.లలో 80 శాతం వ్యవసాయ కార్మికులుగా వున్నారు. వీరికి రోజుకూలి జి.ఓ.ను ప్రభుత్వం ప్రకటించింది. జి.ఓ.లో రు. 40 రోజుకూలీగా ఉంటే ఆచరణలో రు. 20 మాత్రమే ఇస్తున్నారు. ముందడుగులో కూలిరేట్లు జి.ఓ.ను చేర్చి అమలుపరచాలి. కౌలు రైతుల్లో సగం మంది ఎస్.సి. కుటుంబాల వారున్నారు. చట్టం ప్రకారం వారికి ఆంధ్రప్రాంతంలో 3వ వంతు, తెలంగాణ ప్రాంతంలో 4వ వంతు వుండగా, అంతకు 2, 3 రెట్లు వీరి నుండి కౌలు వసూలు చేస్తూ దోపిడీ చేస్తున్నారు. కౌలుదారులకు రక్షణ కల్పించే చట్టాల అమలును ముందడుగులో చేర్చాలి.

భూ పంపకం, కౌలుదార్ల రక్షణ, కనీస వేతనాలు అమలు చేయకుండా ఎస్.సి.ల అభ్యున్నతి గురించి మాట్లాడటం అర్థరహితం. ఎస్.సి.ల అభివృద్ధికి రు. 471 కోట్లు కేటాయించానని ప్రభుత్వం గొప్పలు చెప్పుకుంటున్నది. కౌలు, కూలికి సంబంధించిన చట్టాలను ప్రభుత్వం అమలు జరిపితే రు. 3000 కోట్లు వారికి అదనపు ఆదాయం వస్తుంది. వేలకోట్ల రూపాయల విలువైన వీరి కష్టాన్ని ధనికుల కప్పగిస్తూ ముష్టి 471 కోట్లు కేటాయించామని చెప్పుకోవడం అభ్యంతరకరం.

ప్రభుత్వం అనుసరిస్తున్న ఆర్థిక, పారిశ్రామిక వుద్యోగ విధానాలు దళితులకు ఎంతో హాని చేస్తున్నాయి. ప్రభుత్వరంగ సంస్థలు మూసివేయడం, ప్రైవేటీకరించడంతో రిజర్వేషన్ ప్రయోజనం దెబ్బతింటుంది. ఎస్.సి.లు ఎక్కువ సంఖ్యలో పనిచేస్తున్న అంగన్ వాడీ, గ్రామ సేవకులు, మున్సిపల్, గ్రామపంచాయతీ వర్కర్స్, పారిశుధ్య సిబ్బంది ఏళ్ళ తరబడి తక్కువ వేతనాలతో తాత్కాలిక ఉద్యోగులుగా కొనసాగిస్తున్నారు.

ఎస్.సి.లు ఎదుర్కొంటున్న తీవ్ర సమస్య అంటరానితనం. కులవివక్ష వ్యతిరేక పోరాట కమిటీ సూచించిన పటిష్టమైన చర్యలు చేపట్టకుండా అంటరానితనం పోదని ప్రభుత్వం గుర్తించాలి. అందుకే కంటితుడుపు చర్యలు, మాటల గారడీవల్ల ప్రయోజనం శూన్యం. ఎస్.సి.లకు కావలసింది దయాదాక్షిణ్యాలు కాదు..... హక్కులు మాత్రమే.

With Best Wishes From

B.CHINNA RAO

CIVIL CONTRACTOR



**65-1-45/12A,
SRINIVASA NAGAR
MALKAPURAM POST
VISA KHAPATNAM - 530 011**

With Best Compliments From

© 514918

D. VENKATA RAMANA & SONS


CIVIL, SAND BLASTING & PAINTING CONTRACTORS

**Door No. 2-16 MINDI (p.o)
Gajuwaka Mandalam, Visakhapatnam -530 012**



EPF. Code No. AP/13238 X APGST.No. VSP/04/1/2211 dt 24.6.92 CST VSP/04/2/1685 dt 23.4.98

240

కాలుష్య నియంత్రణ



కాలుష్యాన్ని ఆపండి
జన్మభూమిని కాపాడండి




జన్మభూమి



A Destination with a Difference

Andhra Pradesh has been like a magnet in attracting investors and entrepreneurs alike. Abundant resources, a vibrant economy and an investor friendly government have been the major contributors to this achievement. And equally magnetic is the latest entrepreneurial destination: IIDC Tada. It is a central government sponsored programme. With APIIC- the moving force behind the industrial development of Andhra Pradesh, as the nodal agency to oversee the execution of the same.



The Integrated Infrastructure Development Centre at Tada.

The advantages and incentives, at IIDC Tada for setting your industry up, make it sheer magnetic. The 113 acre IIDC Tada, is located in the verdant district of Nellore- situated just on the borders of the states of Andhra Pradesh and Tamilnadu. It is 60 kms from the city of Chennai and situated on the Chennai - Calcutta National Highway-5 and is just 10 Kms away from Sullurpet Railway Station. The IIDC's close proximity to the international airport and the port at Chennai makes it a highly coveted destination.

This IIDC has been established to give a filip to rural industries and SSI units. Under the purview of the Ministry of Industries, the development is being monitored in terms of the growth of Agri-Based majors and SSI units. There is a provision to upgrade existing facilities and to establish newer facilities as well. The IIDC carries an investment of Rs 410 Lakhs and is well developed with an internal network of arterial roads, adequate water supply and electricity. The IIDC comprises 152 plots, of which 54 have already been allotted.

So, all you have to do is call us and we will provide you with all the details. And also help you shift to the destination of new millennium.



Andhra Pradesh Industrial Infrastructure Corporation Limited

6th floor, Parishrama Bhavanam, Fateh Maidan Road, Hyderabad -500 004, Andhra Pradesh, India.

Ph : 91-40-237622/240209. Fax : 91-40-240205. e-mail : apiic@hd1.vsnl.net.in

From :
The Editor
KARMIKA LOKAM
C.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad - 500 020.

Ph : 7612474

Address
To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLY01A306
పుస్తకం పేరు	అంబికా
తారీఖు	24-8-2023
ముందు అట్ట	Yes
వెనుక అట్ట	Yes
మొత్తం పేజీలు	44
పెద్ద సైజు పేజీలు	12, 13
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Nandhu
పరీక్ష చేసినది	Pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	Good